

77c8

సుందోపసుందులవధ

అను

తిలోత్తమ

ఐదంకముల తెలుగు నాటకము



గ్రంథకర్త

బ్రహ్మశ్రీ చిలకమర్తి లక్ష్మీనరసింహముగారు



ప్రొకీప్టు

శ్రీ వీరవేంకయ్య అండ్ సన్సు

కర్నూలు రాయల బండ్ డిపో

రాజమండ్రి

వెం. 1900-1901

చ రి త్ర లు - క థ లు

మహాత్మాగాంధీ	0	8	విజయలక్ష్మిపండిట్	0	1
జవహర్ లాల్ నెహ్రూ	0	8	ఖాన్ సోదగులు	0	1
హిట్లర్ దురంతములు	0	8	అరుణాలనసాలీ	0	8
సుభాస్ చంద్రబోస్	0	8	చక్రపతి శివాజీ	0	12
చిత్తరంజన్ దాసు	0	8	పుట్టిసింగ్	0	8
బాబూరాజేంద్రప్రసాద్	0	8	ప్రకాశం	0	8
అచ్యుతపట్వర్ధన్	0	8	పట్టాభి	0	8
బాలీయనాయకులు	1	భా 1	జయప్రకాశనారాయణ	0	8
డిటా	2	భా 1	సుభాస్ చంద్రబోస్		
రాజగోపాలాచారి	0	8	200 పే	1	0
జై హింద్ (చక్కనిపద్యములు)	0	4	వరారీ నేతాజీ	1	0
మదనమోహనమాలవ్యా	0	8	సాయిబాబా జీవిత చరిత్ర	0	12
రవీంద్రనాథటాగూర్	0	8	రామకృష్ణ పరమహంస	0	12
అబుల్ కలామ్ ఆజాద్	0	8	శ్రీనాథకవిచరిత్ర	0	12
జనాబ్ జన్నా	0	8	నేమలవాడ భీమకవి	0	8
నెహ్రూ ఇందిరకు వ్రాసిన లేఖలు	1	0	తెనాలిరామకృష్ణ	1	0
కస్తూరిబా గాంధీ	0	8	బమ్మెరవారిరాజు	0	8
అజాద్ హింద్ ఫౌజ్	1	0	శ్రీకృష్ణ దేవరాయలు	0	8
జై హింద్ వచనం	0	8	నారదుని కథలు	1	0
స్వామి వివేకానంద	0	12	సహస్రశిరచ్ఛేద అపూర్వ చింతామణి	3	8
అచార్యకృపలానీ	0	8	నలమహారాజకథ-వచనం	0	12
భూలాభాయి దేశాయి	0	8	పంచపాండవుల అజ్ఞాతవానం		
సర్దార్ వల్లాభాయి పటేల్	0	8	పెద్దది బైందు	1	8
భారతనాగవ్యూకథ	0	12	భోజకాళిదాసు కథలు	0	12
			కాళీరామేశ్వరమణిలికథలు	2	0
			పెద్దబొమ్మిలిరాజకథ	0	12

(శీ) సత్యనారాయణ బుక్ డిపో, రాజమండ్రి.

తి తో త్ర మ

ఐదంకముల తెలుగు నాటకము



బ్రహ్మశ్రీ చిలకమర్తి లక్ష్మీనరసింహము గారిత

రచియింపబడినది.



పబ్లిషర్సు

మోడరన్ పబ్లిషింగు హౌస్

రాజమండ్రి

మొదటికూర్పు

2000

అగష్టు

1940

ప్రీతిక

తిలోత్రమ యను నీ నాటకమున కీతివృత్తము మహాభారత ముదలి యాదికర్వములో నున్నది. ఈ కథక దీసుకొని నాటకముగా రచియింపవలెనని పది యేడ్లక్రిందట సకల్పించి మూడంకములు మాత్రము వ్రాసియుండితిని. మఱికొన్ని సంవత్సరములకు నాల్గవ యంకము వ్రాసియుండితిని. చిట్టచివరికు నయిడవయంకము 1939 వ సంవత్సరమున నక్టోబరు నెలలో ముగించితిని.

శ్రవ్యరూపంబులలోని విషయములకంటె దృశ్యరూపంబులలోని విషయములు శ్రోతలయొక్కయు ప్రేక్షకులయొక్కయు మనంబులమీద స్థిరముగా లగ్నంబులగును. కావ్యముయొక్క యుద్దేశము కేవలము నీతిరూపబోధమే కాక పోయినను, దృశ్యరూపంబులలో నేదో యొక యుత్కృష్టనీతి వర్ణింపఁబడవలయునని మొదటినుండియు నాయాశయము. ఈ యాశయము ననుసరించి యీ కథను గ్రహించితిని. మహాపరాక్రమవంతులు, శరస్వరేచేమానుబంధులు నయిన సుందోపసుందరిని రాక్షసులు దేవవేళ్యయైన తిలోత్రమను జూచి వలచి శరవశులయి సహజమైన భ్రాతృప్రేమను విడనాడి, లోకాపవాదములను లక్ష్యము చేయక, మాత్సర్యము పెచ్చుపెరగ దానికై యుద్ధముచేసి యన్యోన్యఘాతములచేత నన్నదమ్మ లిరువురు నొక్కసారి మరణించిరి. కథాచమత్కృతి యటుండగా మహోన్నతమైన యీ నీతిని మన యాంధ్రమహాజనులకు వ్యక్తముచేయుటకే ముఖ్యముగా నీ నాటకము రచియించితిని నని నేను మఱియొకసారి నొక్క చెప్పుచున్నాను. అంతరాయశరంశరచేత గ్రంథరచనమునకుఁ జాలకాలము కట్టినను దైవానుగ్రహమున నది నేను సమాప్తి చేయగలిగితిని నని సంతసించుచున్నాను. దీని గుణగుణములు నిర్ణయించఁ బాఠకమహాశయులే యర్హులు.

రంగస్థలమున దీనిని బ్రయోగింపఁదలచినవారు వ్రాతమూలముగా ముందుగా నా యనుజ్ఞను బడసి యాడవలెను.

రాజమండ్రి
18—5—1940

}

ఇట్లు
చిలకమర్తి లక్ష్మీనరసింహము

ఇందు వచ్చు పాత్రలు

పురుషులు

మహేంద్రుడు—స్వర్గాధిపతి
బృహస్పతి—దేవగురువు
దేవభూతి—అమరచారుడు
విశ్వకర్మ—దేవశిల్పి
సుందుడు—దానవేంద్రుడు
ఉపసుందుడు—సుందుని సోదరుడు
శంబరుడు—సుందుని ముత్రి
జంబుకుడు—సుందుని విదూషకుడు
శౌనకుడు—ఉపసుందుని వేషకచెలికాడు
జయకేతుడు—విద్యాధరుడు
కొండలు దిక్పాలకులు—

స్త్రీలు

తిలోత్తమ—విశ్వకర్మ నిర్మిత అపురస
మంజుశౌష—అపురస

59 వ పేజీ 22 వ పంక్తిలో వజ్రజ్వాల అను పదమునకు,
బదులుగా మణిమతి యని చదువుకొనవలెను.

శ్రీరస్తు తి తో త్ర మ



నాంది

తే. గీ. దృశ్యమానప్రపంచంబు దేనివలన
జననవృద్ధి సంక్షయములు గనుచునుండు
సమృత మద్యయ మవ్యయ మప్రమేయ
మేది, యట్టిబ్రహ్మంబు మి మ్మేలుఁగాత!

[నాంద్యంతమున]

సూత్రధారుఁడు:—(సభవంక దిరిగి) నిద్రాభంగమును, ధనవ్యయ
మును, సరకుసేయక నవనాటక సందర్శన కుతూహలంబున
విజయంచేసినపూజ్యులైనసభాసమలారా! నాసమర్పించుపుష్పాం
జలి పూర్వక స్వాగతము నంతుకొనుఁడు. (అని పూవులుచల్లి)
మేమీరాత్రి బ్రహ్మశ్రీచిలకమర్తి లక్ష్మీనరసింహభట్ట విరచితమై
తిలోత్తమ యను నామాంతరముగల సుందోపసుందోపాఖ్యాన
రూపకము నిచ్చటఁ బ్రయోగింపఁ దలంచుచున్నాము. కావున
సావధానచిత్తులరై మీరు సందర్శింతురు గాక!

చ. అడుగునఁ జేరి ముత్తియము లభిని యత్నముచేతఁ గాని క
నృడ, వల నత్తగుల్లలు గనంబడుఁ బైపయి, నట్టులే కృత్రిక
గడు శ్రమచేసి యారసినఁగాని గుణంబు స్ఫురింప, దిట్టె గ
నృదుఁగద దోష, మట్లగుట బాగుగ మీరు విమర్శచేయకే. 2
మారిష! నీపని ముగిసినపక్షమున నొకసారి యిటు రమ్ము.

పారిపార్శ్వకుఁడు:—[[ప్రవేశించి] భావ! ఏల నన్నుచిలిచితివి? నన్ను
స్మరింఁకుండ నీ కేపనియుం గాదు గాఁబోలు!

సూత్ర:—ఓను! సమస్తపారంభములయందు సంతరాయముగలిగించవలదని విష్ణునాయకునిఁ బ్రార్థించినట్లే నాటకప్రారంభమందు నిన్ను వేడుకొనవలయును.

పారిపా:—అట్లయిన నే నేకదంతము, తుండము, బాజ్జయు లేని గణాధిపతిని.

సూత్ర:—తుండము లేకపోవచ్చునుగాని, బాజ్జలో గణపతికి నీవు తీసిపోవు. కుడుములు నుండ్రములు భక్షించుటలో గణాధిపతియే నీకుఁ దీసిపోవును. అదియుచుఁగాక విష్ణునాయకుఁ డేకదంతుఁడు. నీ వనేకదంతుడవు. కావున నాతని మించినవాడవై.

పారిపా:—భావ! ఒక్క-మొగమున్నను నీవు చతురాసనుడవైనట్లై నేను గణాధిపతివైతిని. అయినను నీమాట వ్యర్థముకాఁగూడదు. నాటకప్రయోగముచేయు కుశీలవగణమునకు నే నధిపతి నగుటచే గణాధిపతిశబ్దము నాకు సార్థకమైనది. పరిహాసమునకేమి గాని నన్నుఁ బిలిచినపని చెప్పము.

సూత్ర:—మహేంద్ర బ్రహ్మస్థి విశ్వకర్మల వేషములు సిద్ధముగ నున్నవా?

పారిపా:—సిద్ధముగ నున్నవి. అదిగో! మహేంద్రుఁడు నిండుకొలుపు దీర్చి బ్రహ్మస్థితో సంభాషించుచున్నాఁడు.

సూత్ర:—సరే! సంతోషము. ఈసభ నొకసారి ప్రశంసించి వచ్చెడ నుండుము.

పారిపా:—మంచిది! నీప్రశంసావాక్యముల నేనుఁగూడ వినియెడ.

చ. ఒకసమవర్తి యొక్క-గురుఁ డొక్కమహాబలుఁ డొక్కవిత్రనా
యకుఁడొకసౌమ్యుఁడొక్కవిబుధోత్తముఁడందెడువేల్పుగొల్వఁదా
నెకసక మాడుచున్నయది యీసభ, యొక్కఁడొకండె గాక పా
యక యటువంటి ధన్యులు మహాత్ము లనేకులు దీన నుండుటక.

(ఇద్దఱు నిష్క్రమించుచున్నారు)

ఇది | పసావన.

శ్రీరస్తు
తి తో త్ర మ
==
ప్రథమాంకము

[అప్పుడు మహేంద్రుడు, బృహస్పతి, విశ్వకర్మ, కొందఱు
దిక్పాలకులు ప్రవేశించుచున్నారు]

విశ్వకర్మ:—మహేంద్రా! నన్నిక్కడికి సత్వరముగ రావించునంతటి
యనుగ్రహము నాపై దేవరవారి కేల కలుగవలెనో వినగోరు
చున్నాడను.

మహేంద్ర:—అచార్యా! మన సంకల్పము విశ్వకర్మ కెఱిగింపుడు.

బృహస్పతి:—అటుల యగుగాక! ఓయీ, విశ్వకర్మా! వినియుందువు
గదా చతుర్దశభువనకంటకుఁ డగు హిరణ్యకశిపు నంశంబున
నికుంభుఁ డను దుష్టదానవుఁడు జనించెననియు, నామష్టనిశాటు
నకు నిర్జరకోటుల గోటమీతటగల పోటుబంటులు సుందోప
సుందులను నందనులు జనించెననియు.

విశ్వ:—వినియుంటిని.

బృహ:—అదనుజాలు మహాభుజబలసంపన్నులు. అత్యద్భుత విక్రమ
ధురంధరులు. రాక్షసులగుటచే నసాధారణ క్రూరచిత్తులు.
ఈనై జగుణంబులకుఁదోచుగా వారు తపోబలముగూడ నార్జింపఁ
దలంచి వింధ్యాచలశృంగంబున దారుణతపము జేయుచున్నారు.

విశ్వ:—తపముచే దుస్సాధ్యములగు కార్యములు సుసాధ్యము లగును.
మఱియు—

తే. గీ. అగ్ని సంపర్కమునఁ జలనై న యుదక
మావిరి యయి యుత్పన్నకార్యములఁ జేయు
మాడి, సామాన్యుఁడును తపోమహిమచేత
జనులు వెఱగఁగద నన్భుతశక్తిఁ బడయు. 1

మ హేం:—

గీ. అవనిలోపలఁ జరకాల మడఁగి యుండి
బాగు క్రమముగా వజ్రమై పోలుచునట్లు
జరతరసమాధినిష్ఠుడై చెనటియైన
నతిశయప్రభావము గల్గి యడరుచుండు. 2

బృహ:—కొండఱులు తపఃప్రభావమున లోకాతీతమహిమాఘ్న
లగుటచేతనే వీరికిఁగూడ నానగలిగినది.

విశ్వ:—వారితపము విఘ్నముజేయుటకు మీరు తగు ప్రయత్నములు
జేయలేదా?

బృహ:—చేయకేను! ఏనెలంతుకల ముంగురు లినుపగోచులు గట్టిన
మహామునుల చిత్తముల బాధించు నినుపసౌక్యలో— యేలతా
గుల వాడిచూపులు చిరబ్రహ్మచర్యదీక్షాపరత్వతులగు మహా
ర్షుల హృదయంబులు చించుతూపులో— యేగరితల లావణ్య
ములు విరాగులమని విఱ్ఱివీఁగు పరమహంసలనుసైతము నడు
గంట ముంచివేయు సరోవరములో— యేచిగురుఁబొండ్ల కరార
మిద మృకుస్పృగులు పరమతపోనిహులగుమునులకు నియమ
ముల మఱపించి పరవశులఁ జేయు మత్తుమందులో— యేముగ్ధు
గుమ్మల హాసములకు, విలాసములకు విశ్వామిత్రాది మహా
ర్షులు సైతము దాసానుదాసులై నిశ్చలతపంబుల నేలపాలు
జేసిరో— అట్టి రంధను, మేనకను, నూర్వశిని, హరిశిని, ఘృతా
చిని, మంజుఘోషను వారితపముల కంతరాయములు గల్పించి
రమ్మని పంపితిమి.

విశ్వ:—వారి ప్రయత్నములు సఫలము కాలేదా?

బృహ:—వినుము.

గీ. రంభజతనంబు నిష్ఫలారంభమయ్యె
హరిణి బెదరిచూచుచు నింటి కరుగుదెంచె
మంజుషాప భాషలుడిగి మరలివచ్చె
నయ్యవస్థఁ జూచి ఘృతాచి యడలిపోయె.

3

మహేం:—విశ్వామిత్రునివంటి దృఢమనస్కునిఁ దనకు బానిసంజేసి
కొనిన మేనకయు, మహామహుఁడైన పురూరవశ్చక్రవర్తిని
వలపించి తనవిలాసంబు లను నురులలోఁ జిక్కుకొనఁ జేసిన
యూర్వశియు, ధననాయకునితనయుఁడైన నలకూబరునిఁ దనకు
వశపఁగిఁజేసిన రంభయుఁ దమకార్యంబులఁ గృతకృత్యలు
గాకపోవుటంజేసి యచ్చరమచ్చెకంటు లాపనిని దీర్పజాలరని
మేము వారిదెస నిరాశ జెందితిమి.

విశ్వ:—వారిప్రయత్నములు నిరర్థకమగుటకుఁ గారణము లేకపోలేను.
ఆవేశ్యలు వృద్ధులగుటచే—

గీ. వారు నవకంబుచెడిన పుష్పములపోల్కి
పదునుచెడిన కత్తులయట్లు పనికిరారు,
మదనదేవుండు వసియింప మానినట్టి
పాడుదేవాలయంబు లావనజముఖులు.

4

మహేం:—ఇది కొంతవఱకు నిజమె.

విశ్వ:—వారిశపస్సులు సిద్ధిపొందినవా?

బృహ:—తమప్రయత్నములు నిష్ఫలములైనవని రంభాదులు మాకెఱి
గించిరి. అవ్వలివృత్తాంతముఁ దెలిసికొనిరమ్మని యమరచారు
లలో నగ్రగణ్యుఁడైన దేవభూతి సంపితిమి. అతఁడును వచ్చు
చుండును.

మహేం:—అదె వచ్చుచున్నాడు.

[దేవభూతి ప్రవేశించుచున్నాడు]

దేవభూతి:—మహేంద్రా! జయము జయము.

మహేం:—దేవభూతి! దానవతపోవృక్షములు పుష్పించి క్రమ క్రమముగా ఫలించినవా?

దేవభూ:—తన యనుగ్రహరసముబోసి పెంచి ఫలింపజేయుటకుఁ బరమేష్ఠి సిద్ధముగానుండఁగా నవి యేలఫలించుకుండును?

బృహ:—వృత్తాంతమంతయు సవిస్తరముగాఁ దెలుపుము.

దేవభూ:—దేవా! అందుకే వచ్చితిని. చిత్తగింపుఁడు! అత్యైఞ్ఞున నచ్చరలేమలు దేవరవారిచే నియుక్తలై విధ్యాచలకాంతారంబునకుం జని నర్మదానదీతీరంబునఁ దపోన్యస్థాగరిష్ఠులైన దానవేంద్రులం గని మోక్షమూఁకులు చిగురించునట్లు— పాపాణంబులు స్రవించునట్లు— హరిణంబులు మున్నగు మృగంబులు మేఠలుమాని చెవులు నిక్కఁజెట్టి యాళించునట్లు— పంచమ స్వరంబున గానంబు సేసియు, మంజుమంజీర ఝణంఝణనాదంబులు వీనులకు విందులుసేయునట్లు, నృత్యంబులు గావించియు, నమృతరసంబు జలికెడు పలుకుల సంభాషించియు, మారుని శిలీముఖంబులవంటి కటాక్షవీక్షణంబులం బఱపియు, నానావిధ శృంగారచేష్టలంజేసియు దానవేంద్రుల మనంబులు నించుకేనిఁ జలింపఁజేయఁజాలక సిగ్గునం దలలువంచుకొని వెండియు దేవరవారి సన్నిధికి వచ్చిగదా!

మహేం:—అదియంతయు విన్నాము.

బృహ:—తదనంతరవృత్తాంతమే వినఁదగినది.

దేవభూ:—పరమేష్ఠి యెంతకాలమునకుఁ బ్రత్యక్షము గాకపోవుటచే నత్వరమ కృతకృత్యులు గాఁ దలంచి యాదనుజనాయకులు—

సీ. మదపుటేనుఁగులట్లు మనసారఁ గొన్నాళ్లు
 పర్ణభక్షణజేసి బ్రతికినారు
 ఏదాపంఁగులయట్లు లిచ్చమై గొన్నాళ్లు
 దుంపలతోఁ బొట్ట నింపినారు
 తిమితిమింగిలములతీరునఁ గొన్నాళ్లు
 జలములో వాసంబు సలిపినారు
 త్రాఁచుబామఁలయట్లు తనివొండఁ గొన్నాళ్లు
 గాలినే తిని యుండఁ గలిగినారు

ఆ నె. మండువేసఁగులను మట్టమధ్యాహ్నమం
 దై నుచిచ్చులకును నంతరమున
 నిలిచి యుగ్రతపము శిలలట్లు ఘలలట్లు
 చెక్కుచెదరకుండఁ జేసినారు.

5

మహేంద్రః—తరువాత తరువాతి?

దేవభూః—దేవా! ఆదారుణతపంబుఁ జూచి వనచరులు భూచరులు
 భేదరులు భయంబును విస్మయంబును డెందంబున మల్లడిగొన
 హాహాకారంబులు గావించిరి.

బృహః—అది నిజముగా నతిదారుణమైన తపమే.

విశ్వః—కష్టమేగదా ఫలమునకు హేతువు.

మహేంద్రః—తరువాత తరువాతి?

దేవభూః—దేవా! తరువాత వారు నిర్వికల్పకసమాధిలో నుండిరి.

అత్రాంతి—

ఉ. చీమలు తచ్చరీరములఁ జేర్చెను బుట్టలు, హారముల్బలె
 బామలు కంఠసీమలను బ్రాకెను, గూడులుగట్టె తజ్జటా
 స్తోమములక విహంగములు, చూపలు వారిని రాతిబొమ్మలా
 యేమని సంశయింపఁ, దప మేర్పడఁజేసిరి తక్కి చేష్టలక. 6

మహేం:—అని దేహములుగావు లోహములేమో? ఈ తప మశ్రుత పూర్వము. తరువాత?

దేవభూ:—అప్పటికిని లోకపితామహుడు సాక్షాత్కరింపకపోవుటచే వారు తీక్షణధారగల ఖడ్గబులు చేతఁబూని తమ శిరంబులు ఖండించి యగ్నిహోత్రున కాహుతిజేయ సంకల్పించి కరవాలంబులు కంఠసీమలం జేర్చుసరికి—

చ. కలకలలాడు నాలుగుమొగంబులతోఁ గరుణారసంబులతో
దొలుకు విశాలనేత్రములతో వినయంబున భక్తియుక్తులై
కొలిచి పిఱుదవచ్చు మునికోటులతో నతిశాంతమూర్తితో
జలజభస్రగుడు కట్టెనుట సన్నిధియయ్యె ననుగ్రహంబుతో. 7

మహేం:—ఇకఁ జెప్పనేల! అతఁడు కోరినవరము లిచ్చినాఁడన్నమాట.

బృహ:—దేవభూతి! పరమేష్ఠి వరములిచ్చెనా?

దేవభూ:—ఏల యీయకుండును? కోరిన వరములన్నియు నిచ్చెను.

బృహ:—వా రేమివరములఁ గోరిరి?

దేవభూ:—దేవా! చిత్తగిప్పుడు. మొట్టమొదట వారు తమ కమరత్వము బ్రసాదింపుమని యడిగిరి.

మహేం:—భక్తవత్సలుఁడైన పరమేష్ఠి వెంటనే యిచ్చెరుగాఁబోలు!

బృహ:—ఇచ్చుటకేకదా వచ్చినది?

దేవభూ:—దేవా! అట్లుగాదు. అమరత్వముదక్కఁ దక్కిన వరములన్నియు నిచ్చెదనని పరమేష్ఠి పలికెను.

మహేం:—అంతటితో వారు సంతృప్తులైరా?

దేవభూ:—ఎట్టులో వా రొప్పుకొనిరి.

బృహ:—ఇతరవరము లేమడిగిరి?

దేవభూ:—ఇదిగో! విన్నవించుచున్నాఁడను—

గీతమాలిక. కమలనాభునిచేతఁ జక్రంబుచేత

నమ్మహేశ్వరుచేత శూలమ్ముచేత

కుధరవైరిచేతను శతకోటిచేత
 జలజనాయకుచేతఁ బాశంబుచేతఁ
 గాలదండముచేతను గాలుచేతఁ
 బావకునిచేత నితరదిక్పతులచేత
 నమరసంతతిచేత గ్రహభిచేతఁ
 దంత్రములచేత సర్వమంత్రములచేతఁ
 బావులేకుండ వరమిచ్చి కావుమనుచు
 నంజలిఘటించి ఫాలనం దసురవరులు
 వేయి తెఱఁగుల నుతియించి వేడుకొనఁగ
 నడిగిన వరంబు లన్నియు నజఁ జొసంగె.

8

మహేం:—భక్తులు చేసిన పొగడ్తలకుఁ బద్మగర్భుఁ డుబ్బెనుగాఁబోలు!
 బృహ:—పొగడ్తల కుబ్బవివారు, దూషణములకుఁ గోపింపనివారు
 నెవ్వరు?

విశ్వ:—ఇవియేనా వరములు? మతేవయు నున్నవా?

దేవభూ:—కామరూపముగూడ వా రిమ్మని యడుగ నదియుఁ బ్రసా
 దింపఁబడెను.

మహేం:—అది లేకుండిన వారియాగడములు పూర్తిగా సాఁగుటెట్లు?

బృహ:—అనురత్న మియ్యకపోవుట కీడులోమేలు.

మహేం:—పితామహుఁడు చేసినదంతయు మేలే. దేనికిసంతసితుము?

బృహ:—దేవభూతి! తరువాత నేమిజరిగినది?

దేవభూ:—అనంతరము వారు పరమేష్ఠికి సాష్టాంగదండప్రణామంబులు
 గావించి, యతఁడు తిరోహితుఁడైనపిదప దానవగణసమేతులై
 నిజపురంబున కరిగిరి.

మహేం:—ఇప్పుడు వారి సంకల్పమేమో?

దేవభూ:—అది దేవరవారే యూహింపవలయు.

బృహ:—వారు చేయునని మనకుఁ దెలియకపోలేను.

మ. దనుజానీకముఁ గూర్చి వేలుపులమీఁదఁ సాగి దండెత్తుటో
మునులంబంపుటో యాగముఁ జేయుచుటో పూజాండ్లహింసించుటో
మనుజు లెక్కిలఁ బల్లియల్ పరశుగామప్రీతిఁ గావించుటో
పనియైయుండును దానవేంద్రుల కిక్కఁ బ్రహ్మాండముల్భీతిలక. 9

మహేం:—ఆహా! నాకలోకమునకు మరల గొప్పదుర్దశ యాసన్నమై
యున్నది గాఁబోలును!

సీ. స్వర్ వారిజాతమల్ పారిజాతంబులు
నసురభోగ్యబులై యమరు నింక
నందనంబును హరిచందనంబును గూడ
దనుజనాయకులకు దక్కు నింక
సంతానములు దేవసంతానములతోడ
రక్కసి గములచేఁ జిక్కు నింక
మందారములకును బృందారకులకును
కడలేని యెడబాటు గలుగు నింక

గీ. యమరథానికి నే దూరమగుదు నింక
సురభి వారిచే మిక్కిలి స్రుకు నింక
వై జయంత మెంతయుఁ బాడుపడెడు నింక
దై వసమితికిఁ బాటులు దప్ప వింక.

10

విశ్వ:—మహేంద్రా! ఎప్పుడో రాదలంచిన యాపదలను గూర్చి
యిప్పుడు విచారించినఁ గార్యమేమి?

బృహ:—పూర్వరాక్షసులు గావించిన దుష్కృత్యములు ననుభవించు
టచే నవియన్నియు నిప్పుడుఁగూడ జరుగునని మహేంద్రుఁడు
భయపడుచున్నాఁడు. ఈ భయముచేతనే మేము నిన్ను రావి
చిలిమి.

విశ్వ:—ఈవిషయమున నేనేమిచేయఁగలను?

మహేం:—విశ్వకర్మా! నీ వనల్పవస్తుకల్పనాచాతుర్యము గల మహా శిల్పివి. అగుటన ఘటనా సమర్థుడవు. అసాధారణ ప్రతిభా శాలివి. కావున, దనుజదానవ రాక్షసప్రవరులకు ముఖ్యేద్యమై దుర్గమమైన నూతనపురంబు నొక్కదానిని నీవు నిర్మించి నాకొసంగుము. దురాచారులు వేల్పువీటిపై దాడివెట్టినప్పుడు పుత్రమిత్రకళత్రసమేతముగా, పరివారసమేతముగా నేనాపురంబునఁ దలదాచుకొని శుభదినములు వచ్చువఱకు గండుండ వచ్చును. ఈ కార్యము నీకుఁగక్క నితరులకు సాధ్యముగాదు. ఇయ్యది దేవహితము, సకలలోక కల్యాణకరము నగుటచే నీమనీషావిశేష మంతయు వినియోగించి యచిరకాలంబునన దాని నిర్మింపవలయునని వేడుచున్నాఁడను.

బృహ:—ఇది మహేంద్రునికోరికయే గాదు; సర్వదైవతమనోరథమని నీవు గ్రహింపుము.

విశ్వ:—మహేంద్ర బృహస్పతులారా! నావంటి యల్పుని మీ రింత పెద్దజేసి ప్రార్థింపవలయునా? ఇట్లు చేయవలసినదని మహేం ద్రుఁడు సన్నాజ్ఞాపించినచో నాచేతనై నవని నేను జేయునా? నిర్జరకోటికి ముఖ్యముగా మహేంద్రునకు నే నేదే నుపకారము చేసి ధన్యుడనగుటకు నవకాశము గలిగెనేని నేను మహా నందభరితుడ నగుదును. కాని, యీ విషయమున నా ప్రయత్నము నిరర్థకమగునని తలంచెద.

మహేం:—ఏల నిరర్థకమగును?

బృహ:—పురనిర్మాణము నీచేతఁ గాదా?

విశ్వ:—చేతఁగాకపోలేదు. కాని, యెట్టిపురము నిర్మించినను రాక్షసులు కామరూపము, శరమేష్ఠిచే వరముగాఁ బడయుటచే నా రనా

యాసమాగ దానింబ్రవేళించి మిమ్ము బాధింతురు. అందుచేత నది నిరర్థకమంటిని.

మహేం:—అట్లయిన నిర్జరులయాశ లడుగగటినవా?

బృహ:—దుర్జయులగు రాక్షసులచే నిర్జరులు క్షుణ్ణము లనుభవింపక తప్పను.

విశ్వ:—మహేంద్రా! దానవుల విజృంభణ మరికట్టుటకు నా కొక్క యాపాయము తోచుచున్నది. ఎప్పటికయిన వారు స్త్రీల వల ననే నిర్జింపఁబడవలయునుగాని శస్త్రాస్త్రములచేత నిర్జింపఁబడరు.

మహేం:—ఆతంత్రముఁ బ్రయోగించి కృతకృత్యులము గాలేకపోతిమి గదా!

బృహ:—ఆప్రయత్నము చర్చితచర్చణము.

విశ్వ:—రంభ మొదలగు నపురఃకాంతల మించిన మించుబోడి లభి యించినపక్షమున దానవులు దానివలపునందగిలి దీపకళిక ఫల మనిభ్రమించి దానిపైఁబడినశించుపురుగులమాడ్కి నశియితురు.

మహేం:—అట్టి జగదేకసుందరి యెక్కడనున్నది?

బృహ:—భావమునం నుండవలెనుగాని ప్రత్యక్షముగ నుండు టరిది.

విశ్వ:—బ్రహ్మదేవుని సృష్టిలో నట్టి కాంతాలలామ లేను.

బృహ:—పూర్వము నారాయణమహర్షి తన యనుభావవిశేషమున నూర్వశినిసృష్టించినట్లు మహానుభావుఁడవఁడైన నొకయపూర్వ కాంతను సృష్టింపవలయు.

మహేం:—మిత్రమా! విశ్వకర్మ! అనన్యవస్తునిర్మాణ నైపుణీ ధురంధ రుడవైన నీవె యిట్టిమహోత్సృష్టకార్యమునకుఁ గడంగి కృత కృత్యుడవు గావచ్చునని నేఁ దలంచెద.

విశ్వ:—నిర్జరాచార్యుని యాశీఃప్రభావంబునను మీ యనుగ్రహ విశే షంబునను నా కట్టిప్రజ్ఞ యించుక గలదు. నే నిట్టిసృష్టి చేయఁ

గలనో లేనో యని శంకించి నా ప్రతిభావిశేషమును నేనెవరి
క్షీంచుకొనవలయునని యొకకాంతారత్నమును సృజించితిని.
తిలోత్తమ యని యామెకు నామకరణము జేసితిని. ఆమెయు
నామెంటికి వికాశింపబడినది గాని, తిరస్కరణీవిద్యాభ్యాసమున
నెవ్వరికిం గనబడకుండ జేసితిని.

మహేం:—(ఆశ్చర్యముతో) ఏమీ! ఇదివఱకే సృజించితివా?

బృహ:—అది విస్మయముగా మనమనోరథసిద్ధిచేయఁగలదని నమ్మెద.

మహేం:—లోకోత్తర లావణ్యసమేతమైన తిలోత్తమను గనుఁగొన
నాచిత్తము తృప్తిపడుచున్నది. కావున, సత్వరమ తిరస్కరణిం
దొలఁగింపుము.

విశ్వ:—అట్లు చేయుచున్నాఁడ. అదిగో! తిలోత్తమ మీయెట్టయెగుట
నిలిచియున్నది.

[అప్పుడు తిలోత్తమ ప్రవేశించుచున్నది]

తిలోత్తమ:—జయము. జయము. తిలోకాధినాథా! ఆచార్య,
అభినాదము చేయుచున్నదానను.

మహేం:—(ఆశ్చర్యముతోఁ జూచి) మిత్రమ! విశ్వకర్మా! ధన్వంతరీ!
ధన్వంతరీ.

తే. గీ. శ్లాఘనీయంబు నీమనీషావిశేష,
మఖిలలోక సమ్మోహన మతివమూర్తి,
దేవకార్య సంసిద్ధి యీతెఱవరూపుఁ
దాల్చి నేత్రపర్యముగఁ బ్రత్యక్షమయ్యె.

11

బృహ:—విశ్వకర్మా! పరమేష్ఠికి శత్రుముగానిపని నీవుచేసితివి. చతు
ర్ముఖుఁడు నిన్నుఁజూచి సిగ్గుపడవలసినదె. చూడు!

క. చఱలాక్షితోడ సరిగా

నుపమింపఁగఁ దగినవస్తు వుండదు భవిలో

నుపమానంబును దానికి

నుపమేయుంబు నిదె యంచు నూహింతు మదిన్. 12

విశ్వ:—దేవా! ఇది ఘుణాక్షరన్యాయమున వచ్చిన ప్రశస్తిగాని
నా ప్రతిభావిశేషమున వచ్చినదిగాదు. లోకపితామహుడైన
పరమేశ్వరునిదట నేనిలుచుటకైన దగునునా?

మహే:—నిన్ను మేము తగినట్లు స్తోత్రముచేయఁజాలము. ఈసుందరి
వలన మా కార్యసిద్ధి యగును.

బృహ:—నీవు నిర్ధరకోటి కృతజ్ఞతకుఁ బాత్రువు.

విశ్వ:—అయ్యా! ముందుగా స్తోత్రము చేయఁదగదు. కార్యసిద్ధియైన
పిదప బొగడవలసినఁ బొగడవచ్చును.

బృహ:—మా కార్యసిద్ధి యైనదనే భావింతుము. ఏలయన దీని చక్కఁ
దనము రక్కసులను భ్రమింపఁజేయఁదగినది.

శి. తొడలబెడఁగన రంభను ద్రోసివేయు

వాలుచూపుల హరిణిని బేలుపుచ్చు

మంజుఘోషను గెల్పును మాటతీసి

దీనిగుణములు వర్ణనాతీతము లహా!

13

విశ్వ:—ఈమెకు మనము కర్తవ్యముపదేశింపఁదగును.

మహే:—అవశ్య మల్లె చేయుదము.

విశ్వ:—తిలోత్రమ! నీవు సర్వదేవతాప్రీతికరమైన కార్య మొకటి చేయ
వలయు. అందు నీవు కృతకృత్య వగుమవేని సకలలోక కల్యాణ
మగును.

తిలో:—తండ్రీ! శక్యమైన కార్యము నేఁ దప్పక చేసెద.

మహే:—కళ్యాణి! అది నీకు సాధ్యమైన కార్యమె. సావధానవై
వినుము. సుందోపసుందు లను రాక్షసులు మహోగ్రతపంబు
జేసి పరమేశ్వరిని మెప్పించి మేటివరంబులం బడసిరి. వారు

నాకమునకే గాక మర్త్యసాతాశలోకములకుఁ గూడ మహాప
కారముఁ జేయుదురు.

తిలో:—అవిషయము మీప్రసంగమువలన నిదివఱకే వినియుంటిని.

మహేం:—నీ వా దానపులిద్దఱికడకరిగి నీయగణ్య తారుణ్య లావణ్య
ములఁ జూపి వారిని వలపించి మత్తిభ్రమము గలిగించి వారి
కన్యోన్యవైరంబు గల్పించి వారి నీయద్యమమునుండి మరల్చు
వలయు.

తిలో:—మహాప్రభు! రుభానులైన దేవవేశ్యాంగనలకు సాధ్యముగాని
యీపని నాకు శక్యమగునా?

బృహ:—వారు యావనమంతయుఁ జెల్లిపోయిన ముసలివేశ్యలు. నీవు
మిసమిస లాడుచున్న నిడుజవ్వనివి. కావున, నీవు నారింబడఁ
ద్రోసి నీవలలో వైచికానఁగలవు.

తిలో:—నాయందలి యనుగ్రహముచే మీరు నన్ను మిక్కిలి పొగడు
చున్నారు. కాని, నాకడ నట్టిప్రజ్ఞ యున్నదని నేను దలంపను.
వృద్ధవేశ్యలు తమ యనుభవముచేతఁ బలుమాయలు పన్ని
పెక్కు హోయలుచేసి వాక్చతుర్యముచేత నెట్టివానినైనఁ
బడద్రోయఁగలరు. నేనో యనుభవములేనిదానను. ఆరితేరిన
దానను గాను.

మహేం:—ఓసీ! ముద్దులమూటలైన మాటలచేత మమ్ము బేలుపుచ్చఁ
దలంచితివా. చక్కదనంబు గర్వమున నీవు చతురోక్తుల నాడు
చున్నావు. చూడు! ఇంక దైత్యసంహారమునకు నాగరథాశ్వ
సన్నాహసమేతమైన యుద్ధముతోఁ బనిలేదు. ఆయుధముల
మాట దలంపనక్కఱయే లేదు. ఏలయన?

సీ. సమ్మోహనాస్త్రంబు చందంబునను నీదు
రూపముండఁగ వేఱె చాపమేల?

హృదయంబుభేదింప నెనలేని క్రొవ్వాడి
 చూపులుండఁగ నాడితూపు లేల?
 యెలవెన్నెలలువోలెఁ గల లేని మదహా
 సములుండఁ జంద్రహాసము లింకేల?
 తేనియల్ చిలికెడు తియ్యని జిలివిలి
 పలుకులుండఁగ వేతె ములుకు లేల?

గీ. కామరథ రథాంగమువోలె ఘననితంబు
 చక్రముండఁగ మఱి యన్యచక్ర మేల?
 యసురనిధనసాధనములౌ నాయుధంబు
 లన్ని నీకడనున్నవో యాబుజాక్షి.

14

బృహ:—మహేంద్రా! నిజము. విశ్వకర్మ సృష్టించి యిచ్చిన నారీ
 రూపకమైన యాయాయుధవిశేషముచేత నీవు—

గీ. చేతఁ గులిశంబు దాల్చక, చెక్కుచెదర
 కుండ, మేనఁ జెమ్మట గ్రమ్మకుండ, మెడను
 వెలయు మందారమాలిక నలఁగకుండ,
 నసురనాథుల గెల్చెద వశ్రమమున.

15

తిలో:—దేవరవారియాజ్ఞాబలము నాచేత నేదైనఁ గొంతపనిచేయింపఁ
 గలుగును గాని సహజముగ నాయం దట్టి సామర్థ్య మేమియు
 లేదు. భగవానుడు కామదేవుడుఁగూడ నాప్రయత్నమునకు
 సాయపడునేని, కార్యసిద్ధి యచిరకాలంబునఁ గాఁగలదు.

విశ్వ:—ఇది కామదేవుని కిష్టమైనపనియే గదా?

మహే:—నాకూరిమిచెలికాడైన మదనదేవుడు బృందారకబృంద
 తేమంకరమైన యీ కార్యమునందుఁ దోడుపడఁడా?

బృహ:—తోడుపడక యతఁ డూరకుండఁగలఁడా? భాస్కరుఁ డెండ
 కాయకుండఁగలఁడేని, నిశాకరుడు వెన్నెల ప్రసరింపకుండఁ

గలఁడేని, వాయువు వీవకుండఁగలఁడేని, మన్మథుఁడు పూవు
టమ్ములఁ జిమ్మకుండఁగలఁడు.

మహేం:—ఈకార్యమువలన నాతనికేమియు శ్రమములేదు. ఏలయన—

తే. గీ. పాలతిక్కుల నమ్ములపొదులు జేసి

వెడఁదకనుబొమల్ సింగాణి విండ్లు జేసి

యేయవచ్చు రక్కసులను, దీయ విల్లుఁ

బూవుటమ్ములు తనయింట మూలవైచి.

16

బృహ:—ఔను! తిలోత్తమయే మన్మథుని యాయుధపేటిక.

విశ్వ:—తిలోత్తమ! మహేంద్ర దేవ గురువులు నన్నొక పెద్దజేసి,

నావలనఁ బ్రయోజనంబు గలదని కోరినందుకు, నేను నిర్మించి

నందుకు నీప్రతిభావిశేషము సర్వముఁ జూపి, దనుజనాయకుల

నిధనం బాపాదింపవలయు.

మహేం:—తప్పక యట్లే యగుఁగాక!

తిలో:—తిలోకాధినాథా! చిత్తగింపుము.

శా. దేవా! నీదయయున్న పక్షమున దైతేయేంద్రసంహారముక

గావించుంజుమి, యెదునాళ్లగడుపుక నాకిమ్ము, సంతోష పా

రావారంబునఁ దేలియాడ నమరవ్రాతంబు, వేగన్నులక

నీ వానందభవాశ్రుల నివ్వడచి న స్త్రీతి నివ్వలోకింపఁగఁ.

17

బృహ:—తథాస్తు. తథాస్తు.

మహేం:—కల్యాణీ! నీ వీ పనిమీఁద సత్వరముగఁ బొమ్ము. నీకుం

జెలిమికత్తెగా మంజుఘోషం దీసికొనిపొమ్ము.

విశ్వ:—ఔను! ఈ కార్యమున సాయముజేయుటకు మతియొక పడంతి

యొండవలయును.

తిలో:—చిత్తము దేవా! అట్ల చేసెద.

మహేం:—నీపయనము సుఖావహముగా నుండుఁగాక!

బృహ:—కల్యాణీ! ఇంక నాలస్యమెంచుకు. పొమ్ము.

మ. కలుగుగావుత నీకు మౌగళ, మమోఘశ్రేయముతో గూర్చు ది
వ్యులయాశీస్సులు బ్రోచునిన్ననిశము, న్నాబోడి పూవిల్లుచుక
మెలఁగఁ నీకనుసన్న సీమయశముక విశ్వంబునం దెల్లెడక
వెలయుక జారణ యక్షుకిన్నర వధూ విద్యాధరీ గేయ మై. 18

తిలో:—నిర్జరాచార్యుని యాశీర్వాదము కామితార్థ సిద్ధిప్రదముగదా!

బృహ:—నిర్జరేంద్రా! ఈ కార్యానంతరమున, దిలోత్తమ నీయాస్థాన
వేశ్యలలో నగ్రగణ్యగా నుండవలయు.

మహేం:—అందుకు సందియమేమి? రంభాదులకంటె నధిక గౌరవము
నకుఁ బాత్రమగుఁగాక!

తిలో:—మహాప్రసాదము.

(అందఱు నిష్క్రమించుచున్నారు)

ఇ ది

ప్రథమాంకము.



త్రి లో త్ర మ

ద్వితీయాంకము

[నుందుడు, ఉపనుందుడు, మంత్రియైన శంబరుడు

[ప్రవేశించుచున్నారు]

శంబర:—(సునునిఁ జూచి) మహారాజా! భ్రాతృసమేతులై దేవర
వారు వింధ్యాచలశృంగమున నకల జగజ్జేగీయమానముగ
మహాగ్రతఁబు గావించి పరమేస్థిని మెప్పించి యనన్య
సాధ్యములగు వరములం బడసి దేవ దానవ మానవ దుర్నిరీక్ష్య
తేజోబల దర్శితులై మనంబులకుఁ గన్నులకు నపూర్వపర్వముఁ
జేయుచుండుటఁజేసి మేముదఱముఁ గడుంగడు ధన్యులము.
మీపూర్వులైన హిరణ్యాక్ష హిరణ్యకశిపుల తరువాత నింతటి
యగ్రతఁబుజేసి, యిన్ని మహావరములఁ బడసివారు మన
దానవకులములో నెవ్వరు లేరు. అణగిపోయిన దానవుల
యదృష్టములు మరల మూర్తులుదాల్చినట్లు మీయిరువురు
వెలయుచున్నారు. దానవకల్పవృక్షములగు మీయన్నదమ్ముల
భుజశాఖాచ్ఛాయలంజేరి దనుజులు చల్లగ సుఖించు మేలు
దినములు వచ్చినవి.

నుందుడు:—శంబరా! తపస్సమాప్తియు దుర్లభవరప్రాప్తియు నైనది

గావున నింక మన కర్తవ్యమేమీ తెలియఁగోరుచున్నాడను.

ఉపనుంద:—అన్నయ్యా, కర్తవ్య ముపదేశింపనేల? తత్ఫలము సం

పూర్ణముగా ననుభవించుటయే.

సుందుడు:—

తే. గీ. దానవేంద్రతేజంబు నిద్రాణ మగుట
నకట! తేజోదరిద్రాణ మైనయట్టి
విశ్వ మస్మత్ప్రతాపాగ్ని వెలయునట్లు
దండయాత్రలు సలుపంగఁదగును మనకు.

1

ఉపసుంద:—అన్నయ్య! అదియే నా సుపూర్ణమైన మనోరథము.
నాభుజములు దేవమర్దనమునకై తత్తపడుచున్నవి.

శంబర:—శూరాగ్రేసరులారా! మీ ప్రతాపమునకు మీ బాహుబల
మునకుఁ దగిన తెఱఱగునఁ బలికితిరి. దనుజ దానవ రాక్షస
శ్రవణ భూషణంబు లైన యీ భూషణంబులచే మామనస్సులు
నిరుపమానందభరితములైనవి. అమృతరసమును వర్షించుచున్న
యిట్టి పలుకులు మీనోటచుండి యెప్పుడు వెడలునా, పాడు
దేవతలచే నడఁచివేయఁబడిన దానవు లెప్పుడు మరలఁ దల
యెత్తుదురా, స్వర్గలోక మెప్పుడు ముట్టడించి యాక్రమింతురా
యని నామనంబు మేలుకాలము నిరీక్షించుచున్నది. ఇంక మేము
ధన్యులమైతిమి. సమరసన్నాహంబు సేయుమని దండనాథుల
కాజ్ఞాపింతునా?

సుందు:—శంబర! మన మెవ్వరెవ్వరిం జయింపవలయును? ముందుగా
మన మెవ్వరిమీఁద దాడివెడలవలయు?

ఉపసుం:—అన్నయ్య! వీరువా రననేల? దివ్యుల నందఱ జయింపవల
యును. ముందుగా రాక్షసకుల ద్వేషియైన దేవేంద్రుని, వాని
యమచరులైన దిక్పతులను నిర్జించి, యమరావతమునుండి
పాఱుద్రోలవలయును. తక్కినవారిమాట పిమ్మటఁ జూచు
కొందము.

శంబర:—దేవా! ఇంద్రుఁ డొక్కఁడే రాక్షసకులదేవుఁడగును. నారా
యణుఁడును ఫాలలోచరుఁడును మొదలగువా రెరిదఱుఁ గూడ
మనపట్ల నట్టివారె. కావున నందఱు జయింపఁదగినవారె.

ఉపసుంద:—శంబరా! నీవలుకులు నిజము. అట్లయిన దానవ చమూ
సమూహంబులఁ గూర్చుకొనిపోయి—

సీ. నడిసముద్రంబున నారాయణునిఁ ద్రోసి

వల్లకాటికిఁ బంపి వామదేవు

బలవర్ధనుని బాహుబలమర్దనముజేసి

యగ్నిదేవునిశిఖ లంటఁ గోసి

దండపాణినిబట్టి తగినట్లు దండించి

మూర్ఖుని నిరుతిని మూలనొక్కి

పాశబద్ధునిజేసి వరుణు నబ్ధిని ముంచి

యెడైఱ వాయువు నెగురఁగొట్టి

గీ. ధనదు నిక్షేపములనెల్లఁ ద్రవ్వి దోచి

భూతనాయకుఁకుఁ జిప్ప చేతికిచ్చి

యసురరాజ్య సంస్థాపన మాచరించి

యెల్లభవనముల్ స్థిరముగా నేలవలయు.

2

శంబర:—అయ్యా! మీరెల్లవిధముల శ్లాఘాపాత్రముగఁ బ్రసంగించిరి.
బ్రహ్మదేవునిఁగూడ గెలువవలయు ననుమాట మీనోట రాక
పోవుటకుఁ గల కారణమేమి?

సుందు:—(నవ్వి) పితామహునిఁగూడ జయింపవలసినదేనా?

ఉపసుం:—జగత్పితామహుఁడైన పరమేష్ఠి మాతపంబుమెచ్చి యను
గ్రహంబుపెంపున వరంబులనిచ్చెఁ గావున వానిజోలికిం బోవుట
యధర్మమని నేడలంచెద.

శంబర:—ఈ మె త్రదనమే మొదటినుండియు మనకొంపఁదీయుచున్నది.

పితామహుడు వరంబులిచ్చినందుకు మీ రాయనయెడఁ గృతజ్ఞులు గావలయునా? పితామహుడు చేసినతప్పులు మీమనంబునకుం బొడకట్టుటలేదాగా? నామనంబున నవియెల్ల ముద్రితములై యున్నవి. మీరు నిరాహార్యులై గాలిమేపరులై జలాశనులై ధూమభక్షకులై యూర్ధ్వబాహులై యేకపాదులై పంచాగ్నిమధ్యంబున—మహోగ్రగ్రీష్మాతపంబున—వానకాలంబునఁ జలికాలంబున నానాబాధలంబడి మేనులు కృశింపఁజేసి జీవచ్ఛవంబులై ప్రాణావశిష్టులై యున్నప్పుడగదా మీకతఁడు సాక్షాత్కరించి వరంబులిచ్చినది? మిమ్ముత కష్టపెట్టినందుకు నిరక్షముందైన దానవుల నెవ్వరిని బాధింపక వెంటనే వరము లిచ్చెదవుగదా, యిచ్చెదవుగదా, యిచ్చెదవుగదా యని యడిగి యిచ్చెద నిచ్చెద ననిపించి పెళ్లుపెళ్లున ముసలిపం ధ్నాడునట్లుఁ జెంపకాయలు కొట్టవలదా?

సుందు:—శంబరా! ఆతాతపై నీకు నమిత్రాగ్రహముగలదే.

ఉపసుం:—ఇతఁడు చెప్పినమాట సరియే కాని—

శంబర:—నేను చెప్పినమాటలు శిలాక్షరములు.

సుందు:—అమాత్య! కమలాసనుఁడు పురాణపురుషుఁడు. పూర్వ కాలమునుండియు మన రాక్షసుల కనేకవరము లిచ్చిన మహాత్ముఁడు. అది యటుండ—

తే. గీ. కష్టపడకుండ ఫలములు గలుగుటెట్లు
లడుగకుండంగఁ బెట్టునే యమ్మయైన
నన్నివంట లిచ్చునె నేల దున్నకుండఁ
దపములేకుండ వరములు దక్కంగలవె?

3

ఉపసుం:—మాయన్న నెలవిచ్చినట్లు పితామహుడు వందనీయుఁడు. వారిజోలికిఁ బోవలదు.

శంబర:—శంకరునిజోలికి భోవచ్చునా?

ఉపసుం:—అతడు తఱచుగా మన రాక్షసుల కపకారము జేసినవాడు కాదు.

సుండు:—అవిషయమై మన మాలోచింపవలెను.

శంబర:—మహాతపః క్లేశమున మీ శరీరములతో బాటు బుద్ధిగూడ కృశించి యుండవచ్చును. లేకున్న బూర్వచారిత్రమేల జ్ఞప్తి యుండును?

ఉపసుం:—ఆ పూర్వచరిత్రమేదో కొంత చెప్పుము?

శంబర:—అలాగన్నారు బాగున్నది! కృతయుగములో మన పూర్వులలో నగ్రగణ్యులని చెప్పదగిన త్రిపురాసురులు శతానందుని మెప్పించి దుర్లభవరంబులు బడసి కృతకృత్యులై దానవ విశ్వ కర్మ ప్రభావంబున నాకసంబున మూడుపురంబులు గట్టుకొని, యసాధారణ తేజస్సొపన్నులై లోకవంధ్యులై యుండగా దివ్య లసూయాగ్రస్తులై వారిని నాశనముజేయుమని మహేశు నడిగిరి.

సుండు:—అప్పుడు మహేశు డేమిచేసెను?

శంబర:—చిత్తగింపుడు!

సీ. ధారుణీమండలి దనస్యందనముఁజేసి

ప్రామినుఁగముల గుట్టములఁజేసి

రాజీవగర్భుని రథసారధిఁజేసి

రవినిశాకరులఁ జక్రములఁజేసి

బుగారుకొండను సింగాణిఁగాజేసి

నాగేంద్రు వింటికి నారిఁజేసి

నారాయణునిఁ గూర నారాచమునుజేసి

యంబురాశిని నిషంగంబుఁజేసి

గీ. భస్మపటలంబు గావించి పట్టణముల
సమరముల దానవేంగుల సంహరించి
యట పురారాతి యనుపేర ఖ్యాతిగాంచె
నతఁడు మనకిష్టఁడగుట హాస్యాస్పదంబు. 4

సుందః—అది వేల్పులదఱుఁ గుటచేసి చేసినదని గాని శంకరుఁ
డాక్షిణ్యఁడే సలిపిన యెగు గాను. అదియునుగాక—

ఆ. వె. నింధమగతనంబు నీలకంఠుని మారుఁ
గాన మాఁడుతనము గలరు కొంత
యట్టివానిమీఁది కరిగి నిర్జించిన
నేమి పొరుషంబు నేమి కీర్తి? 5

ఉపసుం:—అట్లయిన వానిజోలికి మనము పోవద్దు. ఆఁడువాండ్రను
గొట్టుటకా మన ప్రతాపము?

శంబర:—పితామహుఁడు మనకువరప్రదాత. శంకరుఁడు సగమాఁడుది.
కావున వారు మనకు వదనీయులు. ఇక దండయాత్ర యెవరి
మీఁద సలుపవలయును? మనకందఱుఁ జుట్టములే!

ఉపసుం:—ఇక జయింపవలసినవారు లేరా? నిరంతరదానవకులద్వేషి
యైన నారాయణుఁడు లేడా? వాఁడేకాదా మహేంద్రున
కాశ్రయుఁడు! వాఁడేకాదా వేల్పుల కేడుగడయు?

శా. నాకాధీశ్వరరక్షకుండయిన యా నారాయణుం గిట్టి యా
వైకుంఠంబుననుండి పోనడఁచి తద్భద్రదాససంబంధు సు
శ్లోకు న్దానవలోకనాయకుని మాసుంకూ బ్రతిష్ఠించి య
స్తోకాటోపముతోడ నేవలయున్ దోశ్శక్తి ముల్లోకముల్. 6

శంబర:—భల్లీ! ఉపసుందా! భల్లీ! నీ పలుకు లమృతపుసోనలవలె
నావీనులం జొచ్చుచున్నవి.

సుందః—(ఉపసుందానిమీఁదఁ జేయివైచి) తమ్ముడా! నీ భ్రాతృ

వాత్సల్యము నిరుపమానముగదా. నారాయణుడు మన కనేక విధములఁ గృతాపరాధుఁడు. అందుచేత నవశ్యముచేరదు దండుడు.

సీ. పెరుచేపమై జొచ్చి వనరాశి సోమకుఁ
గడతేర్చినట్టి మొక్కలుఁడు వాఁడు
అమృతంబు పంచుచో నసురుల పంచించి
యనయంబుచేయు మాయావి వాఁడు
ఎనుటఁ జోరఁగలేక గదిసి హిరణ్యాశుఁ
బందియై చంపిన పంద వాఁడు
అనఘాత్ముడగు హిరణ్యకశిపు మానవ
సింహమై చీల్చిన చెనఁటి వాఁడు
గీ. కుబ్జుడై బల్కిద్రొక్కిన కూళ వాఁడు
మనయెడలఁ గడు మాయలమారివాఁడు
వాఁడు చేయని యపకృతి వసుధఁ గలదె
వానిమీఁది కేగుట నాకుఁ బండువగును.

7

శంబర:—శహబాస్! మహారాజా, శహబాస్! నా కడుపులోనున్న యక్కన్ను తీసునట్టి కాలము వచ్చినది. ఆ వైకుంఠముఁజొచ్చి నేనేమి చేయించెదనో చిత్తగింపుడు. సనక సనందన సనత్కుమార సనత్కుజాత ప్రముఖులైన నిత్యముక్తులకుఁ గలుగుపాట్లు కుక్కలకు నక్కలకు నైనఁ గలుగవు. ఎంతపాపంబు జేసిన జాతువులురా విష్ణుభక్తు లని వారు తలంచి విష్ణు నాశ్రయించి నందులకు మిక్కిలి పశ్చాత్తాపంబు నొందునట్లు జేసెద.

సుమ:—(నవ్వుచు) ఏమి చేసెదవు?

శంబర:—చిత్తగింపుడు.

సీ. భుజయుగంబులమీఁదఁ బొల్పు చక్రాంకంబు
లాకురాతులఁగోడ నరుగఁదీసి

శృంగంబులనుబోలు పంగనామాలను
 నాల్గులు తెగచాచి నాకివైచి
 బొడ్డుదాఁగను గళంబుల మందు వ్రేలాడు
 తులసిపూసలపేర్లు త్రుంచివైచి
 కందిరీగల తుట్టకరణి భీతినిగాల్పు
 గడ్డాలు మీసాలు కాల్చివైచి

ఆ. వె. మట్టియూడలట్లు మహినంట వ్రేలెడు
 జడలుబట్టి యూడ్చి పుడమిఁ గూల్చి
 చిత్రవధలఁజేతు శ్రీవైష్ణవులనెల్ల
 ననురకోటి మెచ్చి యూర యురగ.

8

సుందు:—(నవ్వి) నీమనోరథము సంపూర్ణముగ నెఱవేఱునులే.

ఉపసుం:—మనదండయాత్రావృత్తాంతము విన్నతరువాత నిఁక నెవ్వఁడు

విష్ణుభక్తుఁడు గా సాహసిపఁడు.

శంబర:—వారి నేమిచేసినను బాపములేదు. విష్ణుభక్తు లందఱు నిఁక

మీఁద సుదోపసుదభక్తులు గావలెను

ఉపసుం:—సరే! మనము ముందుగా వైకుంఠముమీఁది కరుగవల

యునా? ఇంద్రలోకముమీఁది కరుగవలయునా?

సుందు:—ముందుగా దేవేంద్రుని, దిక్పాలకులను గెలిచి నిన్ను మహా

ద్రునిఁజేసి యవ్వల వైకుంఠమున కరుగవలయునని నాతలంపు.

శంబర:—ఉపసుండుఁడు దేవేంద్రలోకమును, మీరు వైకుంఠమును

నిష్కంఠకముగాఁ బరిపాలించి మా కన్నులపండువు నేము

వలయును.

ఉపసుం:—స్వర్గము ముందుదాడివెట్టుటయె నాసొకల్పము. ఏలయన?

ఉ. అంతకుమీఁదికన్న సలిలాధిపుమీఁదికన్న నాశచీ

కాంతునిమీఁదికన్న మది గంతులువేయుచు లోహ మా యము

సాంతముమీదికిం జనినకైవడి ముందుకు నేరచూడు, దే
వాంతకు లన్నదమ్ములను ఖ్యాతి వహించుదలంతు నెప్పుడు. 9

సుండు:—తమ్ముడా! అట్లె యగుగాక!

ఉపసుం:—అన్నయ్యా, పాతాళలోకముమాట యేమి? మన పతాక
ములు బలిచక్రవర్తి కోటపై నెగురవలదా?

శంబర:—అది కూడనిపని.

ఉపసుం:—ఎందుచేత?

సుండు:—అతడు రాక్షసుఁ డనిమా?

శంబర:—ఔను!

మ. మనవాఁ డాబలిచక్రవర్తి యగుట న్మాన్యండు దైత్యాళికి
మన మాభూపతిమీదికేగుట యధర్మంబందు నే నెంచెదన్
మనలోన న్నన మైకమత్యమును సంపాదించి వర్తించినన్
మన నికొక్కఁడు తేజిమాడఁగలఁడే మాత్స్యసంయుక్తుఁడై. 10

సుండు:—శంబరా! నీయుపదేశము శ్లాఘాపాత్రము. ఐకమత్యమువంటి
దింకొకటి లేదు. చూడు!

మ. చలిచీమల్ గుమిగూడి చంపును మహాసర్పబులన్, గడ్డిపోఁ
చలు త్రాడఁనటు లల్లిన న్నజములన్ సైతంబు బంధించు, నా
కులు దట్టంబయి సూర్యతాపమును నాగున్, రేణువుల్ పర్వతం
బులగున్, సంద్రములొనుగా జలకణంబుల్ కూడి తాముండినన్. 11

శంబర:—ఆభావమే నిరంతరముండవలయునని నాకోరిక. ఐకమత్యము
కార్యదీక్ష లేకపోవుటచేతనే మన దానవకులములు పలుమాఱు
సామ్రాజ్యములఁ గోల్పోయినవి. దనుజ దానవ కులములలో
నెవఁడో యొకమహావీరుఁడు చిరకాలమునకు ధూమకేతువువలె
జన్మించి జగద్భయంకరుఁడై వర్తించుటయు వానిననుసరించి

మిడుతలదండులట్లు కోటానకోటులు దండిమగలగు రక్ష; నులు
 స్వర్గనుర్త్య పాతాళబులకుఁ బోవుటయు నాయోథాగ్రేసరుఁ
 డేనారాయణుని మాయోపాయంబులనో జిక్కి యస్తమించిన
 తోడనే మన చలంబులు బలంబులు నస్తమించుటయు ననునదే
 మన చరిత్రము. బలిచక్రవర్తిని మన మెఱుంగకపోయినను
 స్వకులాభిమానముచేత నైకమత్యపేరితులై వానిని మీరు
 విడుచుట దానవకులక్షేమంకరమైన కార్యము. ఇతర దానవ
 ప్రభువులయెడలనేగాక మీ యన్నదమ్ములు నొంటారులయెడ
 ద్వేషభావములేక పరమమైత్రిగలిగి యుండవలెంచి నా కోరిక.
 పెద్దవాడనగుటను ననేక దానవరాజ్య సంక్షయములఁ జూచిన
 వాడ నగుటచేతను నిట్లు మనవి సేయుచుంటిని గాని వేటొక
 తలంపుచేతఁ గాదు.

సుండు:—(నవ్వి) మాలోమా కైకమత్యముండవలెనని నీవు బోధించు
 చుంటివా?

గీ. అంగములు రెండుగాని మా కాత్మమొకటి
 యతఁడు నాప్రాణ, మాతనిప్రాణ మేను
 గతులు దప్పి తిరుగుఁగాక గ్రహచయంబు
 మాకు భేదంబు గలుగదు మనసులంకు.

12

ఉపసుం:—అది యట్టిద. శంబర!

ఉ. సుండుఁడు చందమామ, యుపసుండుఁడు వెన్నెల చిత్రవైఖరికొ
 సుండుఁడు భాస్కరుండు, నుపసుండుఁడు పాయనిఛాయ నమ్ముమీ
 సుండుఁడు వేడివేలు పుపసుండుఁడు తేజము, నేనెఱుంగ నీ
 సందియ మేల తోచినదొ స్వాంతమునందున నీకు శంబరా! 13

శంబర:—దానవేంద్రులారా! ధర్మోపదేశపూర్వకముగా నేనంటినిగాని
 మీకట్టిభేదము కలుగుననికాదు. కావున నాతప్పు మన్నింపుడు.

సుండు:—శంబరా! తప్పులేదు. దావకుల పురోభివృద్ధి మది నెంచి నీవట్లంటివి. నమ్ముము! మాకెన్నడును బొరపొచ్చెములు గలుగవు. అభిప్రాయభేదములు జనింపవు. పరస్పర ద్వేషములు గలుగవు. మనోమాత్సర్యమున కవకాశమేలేదు. అతనిఁబాసి నేను క్షణముడలే ననియు నన్నుఁబాసి వాఁడు నిమిషమేని నిలువఁజాలఁడనియు నీవెఱుఁగుదువు గదా!

శంబర:—దేవా! ఎఱుఁగుచును. అది నా కనుభవసిద్ధమే.

సుండు:—అంగుచేతనే మాకన్యోన్యవియోగవ్యభిము సంభవింపకుండ మేమిద్దఱి మేకకాలముదె మరణమొందినఁ గడులెస్స యని నా కప్పడప్పుడు దోచుచుండును.

ఉపసుం:—నాకు నదియె కోరిక.

శంబర:—(చెవులు మూసికొని) కటకట! అమంగళము ప్రతిహత మగుఁగాక! అమంగళము ప్రతిహత మగుఁగాక!

సుండు:—శంబరా! నాపలుకులు నీకంత శ్రవణతోరములుగానున్నవా?

శంబర:—శ్రవణతోరములు మనఃకతోరములు గూడ.

సుండు:—మరణ మెప్పటికైన రాకపోదుగదా! వచ్చినప్పుడే యట్టి చావు కావలెనని కోరుచుంటిమి.

ఉపసుం:—“జాతస్య మరణం ధ్రువ” మృతమాట వినలేదా?

శంబర:—వేదాంతము క్షణకాలము విడిచిపెట్టుఁడు. చతుర్దశ భువన విజయ మంగళ సూచకంబు లగు వాచకంబులు జరుగునప్పు డమంగళము తలపెట్టఁగూడదు. సర్వదా మీకు మంగళమగుఁ గాక! మన సంకల్పము ననుసరించి దండయాత్రలు విజయప్రదము లగునేని—

తే. గీ. దానవేంద్ర! మీగృహము నింద్రాణిచేతఁ
జమ్మఁ జేయుతుఁ జేపురు చేతికిచ్చి,

వంటలక్క-లఁ జేతు దిక్పతులసతుల

నీళ్లు మోయితు సిరిచేత నీగృహమున.

14

సుందు:—శంబరా! కార్యము పూనకుండ ముందే సిద్ధి నపేక్షింప
కుము. నీవుపోయి నాకలోకదండయాత్ర పురంబునఁ జాటఁ
బంపుము. దండనాయకులు నైనికులు నాయుధపాణులై జైత్ర
యాత్రకు సిద్ధముగ నుండుమని యాజ్ఞాపింపుము.

శంబర:—మహాప్రసాదము స్వామీ! మహాప్రసాదము చేవా!

ఓహో! దనుజదానవవంశప్రభూతులగు మహాయోధులారా!
దానవలోకచక్రవర్తులు మహాతేజస్ఫూర్తులు నైన సుందోప
సుందులు నాకలోక దండయాత్రాపరాయణులై యున్నవారు.
మీరందఱు సాయుధులై కవచ శిరస్త్రాణాదుల ధరించి వెంట
రండు. ఇందువలన మీ కమితలాభంబులు గలుగును.

గీ. దోమకొనవచ్చు నాకంబు తోచినట్లు

దేవతలఁ గొట్టవచ్చును దిట్టవచ్చు

స్త్రీలఁ జెఱబట్టవచ్చును జెఱుపవచ్చు

దండయాత్రకు రంఢోయి దైత్యులార!

15

మఱియును మేరుపర్వతము మన యింటిముందటి పేడ
కుప్పవలె మన యధీన మగును. మనకుఁ గావలసినంత బాగా
రము కావలసినన్ని నగలు నాణెములు మీ మీ భార్యలకు
నువర్ణకంఠాభరణములే గాక కుక్క-లకు బంగారపు గొలుసులు
పశువులకు బంగారపుఁ బలుపులు మఱియు వినుండు—

శా. ముంత ల్గూసలు బాసలు న్బిడతలు న్మూతుళ్లుఁ బెద్దాకలుఁ
జింతం బొందక బాటవేయుఁడి యింక స్త్రీభాగ్యముల్ పండెడిన్
పంతం బేర్పడఁ ద్రవ్వి మేరునగముఁ బంగారపు దాకలుఁ
ముంతల్ లోనుగఁ జేసికొందము మహామోదంబుతో వస్తువుల్. 16

కావున మీరలు బంగారుకొండ త్రవ్వకొనుటకు, పాటలు
గునపములు మున్నగు సాధనములు మోసి తెచ్చుకొనుటకు,
తట్టలు బుట్టలు మొదలగు భాజనంబులు పెట్టగొని రావల
యును. (అని నిష్క్రమించుచున్నాడు)

సుండు:—ఇతఁడు దానవుల యిండ్లుగూడ బంగారపు దూలములతో
వాసములతోఁ గట్టింపఁ దలచుకొన్నాఁడు.

ఉపసుం:—ఈ వృద్ధజంబుకముయొక్క యాశకు మేరలేకున్నది. శక్య
మైనయెడల రోహణాచలము ద్రవ్వి రత్నాలపలకలు తెచ్చి
గోడలు పెట్టింపవలె నని యతని సంకల్పము.

[అప్పుడు సుండుని విదూషకుఁడగు జంబుకుఁడు ప్రవేశించుచున్నాఁడు]

జంబుకుఁడు:—(తనలో) వహవ్యరే వహవా! ఇక నాపెండ్లాముచేత
నాకు దెబ్బలు తిట్లు తప్పిపోయిన వన్నమాట. మొలకు వడ్డా
ణము లేదు. చేతులకుఁ గంకణాలు లేవు. కాళ్లకు కడియాలు
లేవు. చెవులకు దుద్దులు లేవు. చేయింపవలసినదని యనేకవిధ
ములఁ బీడించుచున్నది. ఈ దండయాత్రలో మేరుపగ్వతము
త్రవ్వి కావలసినంత బంగారము దెచ్చి దాని ముందఱఁ బోసి
దను. ఇష్టమువచ్చినన్ని సగలు చేయించుకొని తళతళ లాడుచు
రంభలాగుండి నామీఁద సుపూర్ణమైన యనుగ్రహము గలిగి
యుండును. దుద్దులు చేయించనందు కిఁకమీఁద గ్రుద్దులుండవు.
కంకణాలు చేయించనందుకు టొకకణాలు సమర్పింపనక్కఱలేదు.
కడియము లియ్యనందుకు నే బిడియపడనక్కఱలేదు. మురుగులు
చేయించనందు కిరుగులు పొరుగులు వచ్చి నన్ను తూలనాడరు.
నాదినములు బాగుపడినట్లే కనబడుచున్నవి. అడుదానిపో
రణఁగునుగనుక ప్రస్తుతకార్యముచూచుకొనవచ్చును. తొలకరి
మెఱుపులాగ నీమె యెవ్వరో దాఁడిలోఁ గనబడి మహారాజు

గారికి, తనరాక విన్నవింపుచున నన్నుఁగోరినది. ఇది యెవ్వరో తెలియకు. అయినను నాసామ్యేమిపోయినది! ఆమెరాక ప్రభులతో విన్నవించెదను. (ప్రకాశముగా) జయము. జయము. దానవేశ్యకులారా!

సుండు:—ఓహో, జాబుకుడా! రా. ఏమివిశేషములు?

ఉపసుం:—వీరి మొగముజూడ నేదో విశేషమున్నట్లే కనబడుచున్నది.

జంబు:—విశేషము శేషములేకుండ నశేషము జెప్పెద వినుడు! నేను దేశరవారి సన్నిధికి వచ్చుచుండఁగా మార్గమధ్యమున నా కొక యాగన కనబడినది. అబ్బా! ఆడదంటె ఆడదిగాదయ్యా అది అది యొప్పులకుప్పు. దానిమేఁమీఁద నున్న నగలుచూచితిమా నిప్పులకుప్పు. చూడఁగా చూడఁగా నాకది బోగముదానివలె కనబడుచున్నదండీ. ఆ నక్కవినయాలు— ఆ లక్కులు— ఆ చూపులు— ఆ కోపులు— ఆ నీటులు గోటులు చూడఁగా నది సంసారిలాగు కనబడలేదు. దానిపేరు తిలోత్తమ యట!

సుండు:—ఏదీ! తీసికొని రాలేదేమి? పేరు తిలోత్తమా?

ఉపసుం:—మెటనే ప్రవేశపెట్టుము.

జంబు:—అదిగో! ఆగోడచాటున నున్నది. సిగ్గుపడుచున్నదిగాఁబోలు! రావమ్మా, బోగముదానికి సిగ్గేమిటి? ప్రభువువారి యెదుట గజ్జెకట్టు.

[అప్పుడు తిలోత్తమ, మంజుషోష ప్రవేశించుచున్నారు]

తిలోత్తమ:—ఓసీ! మంజుషోషా! ఈ దానవేంద్రులు కాటుకకొండల వలె నల్లనిరంగుగలిగి గంభీరమైన యాకారములతో నున్నారు. వీరి రాతిగుండెలు మనము కరగింపఁగలమా?

మంజుషోష:—తిలోత్తమా! నేనును, రంభా మేనక మొదలగు వారము వీరి మనస్సులు హరింపలేకపోయితిమి. మహా ప్రవా

హము కొండలనైన భేదించునట్లు నీలావణ్య ప్రవాహము వీరి
హృదయములు భేదింపవలెను.

తిలో:—ఏమో! మహేంద్రుడు నామీద గంపంత యాశబెట్టుకొని
యున్నాడు. నేనిందుఁ గృతకృత్యురాలను కాగలనో లేనో.
అయిదు దినములలో వీరిని సంహరింతు నని ప్రతిజ్ఞ చేసితిని.
అచ్చరలలో నాకు నగుబాటు కాకుండ కామదేవుడు నాకు
సాయము చేయుఁగాక! భగవానుడా, పుష్పబాణ!

గీ. చచ్చియును వేగ సాధింపఁ జాలితీవు

అక్కజంబుగ రుద్రుని యంతవాని

నట్టి నీమగంటిమి మును నసురులెంత?

[మొక్కులివె యంపుకొనుమయ్య చక్కనయ్య. 17

మాజు:—అదే! దానవేంద్రులు మనవంకనే చూచుచున్నారు. పద!

తిలో:—సీ. అష్టదిక్పాలకాహంకార జంబాల

పటలప్రచండ ప్రభాకరులకు

సర్వదైవత భుజాగర్వ కాలాంబుద

వ్రాత విక్షేపప్రభంజనులకు

మహితశాత్రవ శిరో మాల్యాయమాన వి

శంకట తర చండశాసనులకుఁ

జక్రవాళాచల సానుమండల తటి

విహరమాణ సుయశోవిలసనులకు

గీ. సిద్ధ సాధ్య విద్యాధర శీర్ష మకుట

మణి మరీచి రంజితపాద మండలులకు

నన్నదమ్ముల కసుర నాయకుల కివిగా

వందనంబులు సుందోపసుండులకును.

18

మంజు:—దానవేంద్రులారా! జయము జయము.

తిలో:—గీ. జయము సుంద నీ, కువసుంద జయము నీకు
 మంగళము సుంద, యుపసుంద మంగళంబు
 శోభనము సుంద యుపసుంద శోభనంబు
 స్వస్తి సుంద నీ కువసుంద స్వస్తి నీకు.

19

సుందు:—(తనలో) ఈమె యెవ్వతె చెప్పుమా?

గీ. మేను దాలిచి వచ్చిన మెఱుపుదీగ

ఉపసుం:—(తనలో) పలుక నేర్చిన జాళువా పసిడిబొమ్మ

సుందు:—(తనలో) అంగములు దాల్చివచ్చిన యలరుదీవ

ఉపసుం:—(తనలో) చాన యాకృతిగైకొన్న చక్కదనము. 20

సుందు:—కళ్ళాణీ! నీదర్శనముచేతనే మాకు జయముశుభమునగుగాక!

సీ. చింతల నెను కాటుచీకట్టుల్ దొలగించు

చిన్నినవ్వులకు నాశీస్సు లబల!

ఉపసుం:— కలువరేకులమించి కనువిందు చేసెడు

కన్నుదమ్ములకు మంగళము లతివ!

సుందు:— ముజ్జగంబులనారి మోహాబ్ధిలో ముంచు

లావణ్యమునకు గల్యాణ మతివ!

ఉపసుం:— రాతిగుండెలనైన వ్రక్కలింపంగనేర్పు

వన్నెచిన్నెలకు దీవనలు చెలియ!

సుందు:— గీ. అబ్జనాభు జగన్మోహనాకృతివలె

గనుల దనియించు నీకు స్వాగతము తెఱవ!

ఉపసుం:— విజయయాత్రకేగెడు మాకు విజయలక్ష్మి

గతిఁ బ్రసన్నయా నీకు స్వాగతము బాల! 21

తిలో:—దానవలోక చక్రవర్తుల యాశీర్వాదములఁ బరిగ్రహించుచున్న
 దానను.

జంబు:—ఓపిల్లా! నేనుగూడ రెండు తట్టల యాశీర్వాచనము లిచ్చుచున్నాను. పరిగ్రహింపుము.

సుందు:—తమ్ముడా! ఆ పరమేష్ఠి,

గీ. నిశల ముకుళభావమునొందు నీరజంబు

చేయు చేతితో నీకనుల్ చేయలేడు,

ఉపసుం:—అన్నయ్యా!

సరిగ పగలు గన్నడనట్టి చందమామఁ

జేయు చేతితో నీమోముఁ జేయలేడు.

22

తిలో:—దేవా! అతిశయోక్తులతో నిండిన ప్రశంసకు నేను పాత్రము గానుగాని పరమేష్ఠి నాకన్నులకు మొగమునే గాన— నన్నే చేయలేను.

జంబు:—అట్లయిన నీ వాకాశమునుండి మంచుగడ్డవలె నూడిపడితివా యేమి?

సుందు:—అట్లయిన నీజన్మవృత్తాంత మేమి?

మంజు:—దేవా! విశ్వకర్మ యీమందయానను దన ప్రభావతీతమున మనస్సుచే నిర్మించెను.

సుందు:—ఓహో! మనోనిర్మిత మగుటచేతనే యీమె లావణ్య మింత వర్ణనాతీతమై యున్నది.

ఉపసుం:—పరమేష్ఠి కిట్టి నిర్మాణసామర్థ్యము లేదు.

జంబు:—మతిలేని యాబ్రహ్మదేవుఁడు కొఱచిదయ్యములఁ బోలు నా పెండ్లామువంటి మలపముండలను కుమ్మరి కడముంతలు చేసి నట్లు సృష్టింపఁగలఁడు కాఁబోలు!

సుందు:—కల్యాణి!

గీ. వేల్పుదొర కొల్వు సానివై వెలయునీవు

రక్కసులఁ జూడఁగోరు కారణ మదేమి?

నందనోద్యానవీధుల నడచునీవు

భూతల మలంకరించెను హేతు వేమి?

23

ఉపసుం:—అసమాన నిజలావణ్య తారణ్యబులఁజూపి మధ్యమ లోక
మును ధన్యము జేయవలె నని.

జంబు:—భూలోకములో నున్నవారి కొంపలుగూడఁ దీయవలయునని.

తిలో:—దానవ సార్వభౌములారా! నావచ్చినపని చెప్ప నాకే సిగ్గు
చున్నది. చెలి! నీవు చెప్పవే!

మంజు:—రసహీనములైన నాపలుకుత్రోఁ జెప్పటకంటె నీవేచెప్పట
మంచిది.

సుండు:—ద్రాక్షాఫలగుచ్ఛములఁబోలు నీ పలుకులతోడనే మాకు
హృదయానందము జేయుచు.

ఉపసుం:—మధురవీణాస్వరములవంటి నీపలుకులే మా శ్రవణ భూష
ణము లగుఁగాక!

జంబు:—బెట్టుసరిచేయక వెంటనే చెప్ప. భోగముదానికి సిగ్గేమిటి?

తిలో:—దేవా! ఆకర్ణింపుఁడు.

తే. గీ. నామదికి నచ్చుపాటగు నాయకుండు

క్షీతితలంబున నెందైనఁ జిక్కునేమొ

యనుచు వెనుకంగవచ్చితి నసురనాథ!

లంగనకు నుండవలెఁగదా యండ యొకటి.

24

ఉపసుం:—నీవుగూడ నాయకుని వెదకుకొనవలయునా? ముల్లోకముల
వారు నిన్నే వెదకుకొందురుగదా!

జంబు:—నేనేమైనఁ బనికివత్తునా?

సుండు:—కల్యాణీ! నీకెట్టినాయకుఁడు కావలెను?

తిలో:—ఎట్టివాడని దేవరవారితో మనవిసేయఁగలను?

నీ. ఎదిరిమూఁతలఁ జివ్వఁ జెదరఁజిమ్మునతఁడు

నీరేడుజగముల నేలునతఁడు

అనటిపండులజంట యటు లతైడునతండు

కులగౌరవంబులు గలుగునతండు

చక్కడనంబున స్మరుని బోలునతండు

నిండుజవ్వనమందు నిలుచునతండు

పడఁతుల కింపుగాఁ బలుక నేర్చునతండు

విద్వేలప్రోథయై వెలయునతండు

గీ. బహుతపముజేసి వరములఁ బడయునతండు

మలినచరితంబు లేకుండ మనునతండు

సిరులతోఁ దులఁదూఁగుచుఁ జెలఁగునతండు

ప్రపకూడు గావలయు నాకు రాక్షసేంద్ర!

25

సుండు:—షడ్రసము లొక్కఁ పదార్థమందుఁ జేరన ట్లొక్కఁ పురుషుని

యందే యిన్ని గుణములుండు టరును ఆఱు రుతువు లేకకాల

మున వచ్చెనేని, ఇన్నిగుణము లొకచో నుండును.

జంబు:—నీటిపేరే హిరణ్యాక్షవరములు.

తిలో:—దేవరవా రేమన్నను నట్టిపురుషుండు దుర్లభుడుకాడని నా
సమ్మతము.

సుండు:—అట్టివాఁ డెక్కడ సులభుడు?

తిలో:—పనునాలుగుభవనము లున్నవి. ఒక్కొక్క భవన మతి విశాలమై యున్నది.

మంజు:—ఎందననేల? ఇందే సులభుడు గావచ్చును.

సుండు:—(తనలో) దీని నెచ్చెలి యిందే దొరకవచ్చు ననుచున్నది.

ఎవరి నుద్దేశించి యుండును?

ఉపసుం:—(తనలో) ఇది మనస్సులో నన్నుఁబెట్టుకొననా యేమి?

జంబు:—(తనలో) ఇది యెవరినో బుట్టలోఁబెట్టఁ దలచుకొన్నది.

సుండు:—కల్యాణీ! నేనొక్కమా టడుగుచున్నాను. దానికుత్తరము

జెప్పుము? స్వర్గమున సిద్ధ సాధ్య కిన్నర కింపురుష గరుడగంధర్వ
విద్యాధర ప్రముఖులు దివ్య లెదరో యున్నారు. వారిలో
నొక్కరేని నీమనస్సునకు నచ్చినవారు లేరా?

తిలో:—ఉన్న పక్షమున నిక్షేపమువంటి స్వర్గమువిడిచి దేశాంతరముల
పాలు గానేల?

ఉపసు:—త్రిలోకాధీశ్వరుడైన మహేంద్రుడు నీవలపునకు గుటి
గాలేదా?

తిలో:—అవహా! మంచిమాట సెలవిచ్చినారు.

సుందు:—ఏమట్లనుచున్నావు! ఇంద్రుని ప్రావళము నీకు లభించెనేని—

తే. గీ. నందనోద్యానవీధుల నశువనచ్చు

దాల్పవచ్చును మందారదామ మఱువ

పారిజాత తల్పంబుల బండవచ్చు

జెలగి వైజయంతమున వసింపవచ్చు.

26

ఉపసు:—అంతేగాదు—

తే. మగువ! మధుకైటభారాతి మఱియిది యగును

శక్రపట్టంపురాణి నీసవతి యగును

తాల్పుచుండ నీయాన నాదలలయందు

వేల్పుటువిదలు నెత్తావి విరులఁబోలె.

27

జంబు:—ఎందు కా పాడుస్వర్గము? ఇటువంటి ముదిలంజలేగాని ముం
జలు దొరకవు. ఏదో యమృతమందులేగాని ముంతెడు తాటి
కల్లుగాని, యీతకల్లుగాని దొరకదు. నీరుల్లి వెల్లుల్లి లేని
లోకము నరకలోకముగాని స్వర్గలోకమగునా? అది విడచుటలో
నీమె మంచిపని చేసినది.

తిలో:—దేవా! ఇంద్రుని మేలిగుణములేగాని యవగుణములను మీ
రెన్నరైరి. అతనికిఁ బరాక్రమమూ శూన్యము. పసులకాఁగని

చేతితోలయైన నుపకరించునుగాని యతనివృజ్జ మొందునకుం బనికి రాదు. అహల్యావృత్తాంతమే యతని సచ్చక్రితమును వేయి నోళ్లఁ జూడుచున్నది. మీపూర్వులచేత నన్నిసారులో దవడలు పగులునట్లు చెరిపకాయలు తిని యింకముందు మీచేతఁ బడ రాని పాటుపడుటకు సిద్ధముగానున్న యాపందనా నేను నా మనోహరునిగా నెన్నుకొనుట? చాలు చాలు! కల్పవృక్షముల నీడకన్న భూమిమీఁది యల్పవృక్షముల నీడయే నాకు మేలు. ఉపసూః—ఊర్వశిని వలపించిన యాతని చక్కఁదనము నీకుఁ బనికి రాదా?

జంబు:—నాభార్యకు నేను చక్కనివాడనైనట్లై యూర్వశి కింద్రుఁడు సొగసుకాఁడై నాఁడు.

తిలో:—అయ్యా! లోకో భిన్నరుచి,

తే. గీ కోరి మిరపకాయల మెక్కు గోరువంక,

క్రొంజివుల్ల నె మెసవును గోకిలంబు,

పండులే దిని చిలుక దా బ్రతుకుచుండు

నెవరియిష్టము వారిదే యేమి చెప్ప.

28

జంబు:—మీకు మామిడిపం డిష్టము. నాకు తాటిపం డిష్టము.

సుండు:—ఇంద్రుఁడు నీకసహ్యమైన నవనిధులకు నాధుఁడైన కుబేరుఁడు కలఁడుగదా!

తిలో:—అయ్యా! దాంపత్యములు ప్రేమరసముచేఁ గూర్పఁబడఁదగినవి. ధనమే సౌఖ్యసాధనము గాదు. ధనము ప్రేమాగ్నిని రగులొల్పు నింధనము గాదు. కుబేరుఁ డప్రావక్రుఁడు. వాని కన్నఁ గురూపి జగత్త్రయమున లేఁడు.

తే. మంచికులమగు జన్మంబు గాంచె ననుచు
ధనము గలదంచు నొకకురూపిని లతాంగి

యెఱుక జాలక తా వరియించెనేని

మనికితము ఘోర దుఃఖభాజనము గాదె?

29

సుందు:—అట్లయిన సూర్యపుత్రుడు సమవర్తి దక్షిణదిగధీశ్వరుడు
నైన యమునిమీఁద నీతలపు బాటలేదా?

జంబు:—నాచక్కదనము యముని చక్కదనము నొక్కట.

తిలో:—దేవా! అతడు నాకేగాదు. నాశత్రువులకైనను వద్దు. మసి
బొగ్గులరాశివంటి యానల్లనిమేను, రంపములవంటి యాకోరలు,
బందిపోటువాని చేతిలోని దండమువంటి యా కాలదండము,
బడితలు చేతఁబూనిన బండవాండ్రవంటి యాతని కింకరులను,
ఆతనిచుట్టును బరివేష్టించియుండు ప్రేతసంతతులను, వానిలోకం
బున కరుగు మందభాగ్యులను బాధించుటకు నియమింపఁబడిన
యినుపముక్కుల కాకులను, నన్నిగుండములను క్రాగుచున్న
తైలములను, వైతరణీచముఖములైన హేయంపు నదులను
జూచిన పెండ్లివద్దరా నాయనా, పెందలకడ నావలకుఁ బోద
మనిపించునుగాని వివాహముమీఁద బుద్ధివుట్టదు. దున్నపోతు
వాహనమెక్కి పెండ్లికొడుకు వచ్చెనా జనులకుఁ జూడఁ గన్ను
లుండవు. ఆతనికి నాశ్యామలాదేవికి దగును.

జంబు:—ఇప్పుడు వానిం జూడకపోయినను జచ్చిసతరావృతనైన వాని
కడకుఁ బోకపోవులే.

ఉపసుం:—వారే నీకుఁ బనికిరానప్పుడు వరుణుఁ డక్కఱకువచ్చునా?

తిలో:—వరుణునిచేతనున్నది ప్రేమపాశముగాదు. అతనిని వరించుట
నట్టేటిలో నిల్లు కట్టుకొనుట.

సుందు:—అగ్నిహోత్రునిమాట?

జంబు:—అది బాగున్నది. శీతకాలము హాయిగాఁ జలి కాగవచ్చును.
అందఱు నీయింటికే నిప్పుకొఱకు వత్తురు గాని నీవెక్కడికిఁ
బోనక్కఱలేదు.

తిలో:—దేవతల మూటల మోపరికాఁడా యతఁడు?

సుందు:—అది యేమిటి?

తిలో:—దేవతలకు హవిర్భాగములు మూటగట్టి మోసి తెచ్చుచుండును.

ఒకప్పుడు మొగము రాజుచుండును. ఒకప్పుడు మండుచుండును. చల్లదన మతనికడ లేను.

సుందు:—సోసీ! దిక్పాలకులయందు దోషములున్నవి. మహాశ్ముంధైన శంకరుఁడు నీయనురాగంబునకుఁ దానకముగాఁడా?

ఉపసుం:—ఔను! అతనియందు దోషమేలేదు.

ఆ. వె. ఇల్లు పెడికొండ విల్లు బంగరుకొండ

రథము రత్నగర్భ రాజు పువ్వు

సగముమేనియందు సర్వమంగళ యుండు

శంకరుండు లోకశంకరుండు.

30

జంబు:—శంకరునిసంసారము నాసంసారము నొక్కమచ్చున నెయున్నది.

తిలో:—సర్వలోకవంద్యుఁడగు పరమేశ్వరునియందు దోషారోపణ చేయుట పాపహేతువని యెఱుఁగుదునుగాని శాశ్వతమైన దాంపత్యము గురుర్చుకొనునప్పుడు వరుని గుణగుణంబులు వితర్కించుట దోషముగాదు. చిత్తగింపుఁడు—

సీ. దయ్యాలు భూతాలు దగ్గఱచుట్టాలు

యిల్లు వాఁకిలిజూడ వల్లకాడు

పులికలాసమెగాని మొలకు గుడ్డయులేను

పునుకకంచమెగదా బువ్వదినఁగఁ

దలలేత్తి బుసకొట్టు త్రాచుబాములు నగల్

మొదలంట నమ్మిన బూదిపూత

విసము కుత్తుకనిండఁ బెట్టుక మాటాడు

నెత్తివీఁదను పెద్ద నీటినలవు

అ. వె. నిండుపొరువంబు నెఱుసున్న వానికి
బొల్లి విఱిసినట్లు తెల్లమేను
తిరిపెమెత్తకుండ దినమైనఁ గడువదే
యేమి జూచి వలఁతు వామదేవు?

31

ఇఁక నాయన సంతానముమాట చెప్పనక్కఱలేదు.
ఒక కుమారున కాటుమొగములు పండ్రెండుకండ్లు. మఱియొక
పుత్రుడైన గణపతివిషయము మీరే యెఱుంగుదురు.

తే. గీ. ఎప్పుడు మదంబుగారెడి యేను మొగము
పుట్టెడుండ్రాళ్లు భరియించు పొణకబాజ్జ
కొంపలను ద్రవ్య పెనుపందికొక్కు గుట్ట
మాతఁ డగ్రగణ్యుఁడు తిండిపోతులందు.

32

కట్టుకొన్న పెండ్లాము కన్నమైనఁ దెచ్చిపెట్టలేని మగనితో
నెట్లు కాపురము చేయవచ్చును. నేనుగూడ నొకపుట్టె చేతఁ
బట్టుకొని యాయన వెనుక తిరిపెమునకు బైలుదేరవలెను. అది
యటుండఁగా నొక భార్య నెత్తి నెక్కించుకొని మఱియొకదానికి
సగముశరీర మిచ్చి యతఁడు పడఁతులకు బానిసయై యున్న
వాఁడు. అట్టివాని నెట్లు చేపట్టఁగలను? పట్టితినుకొనుము!
ఒక సవతితో వేగుట కష్టముగదా యిద్దరు సవతులతో నెట్లు
వేగుదును? లోక మేమనుకొనునో యనుసందియములేక మగని
నెత్తెక్కి త్రొక్కుచున్న యాసిగ్గుమాలిన గంగానమ్మతోను
మగనిసామేను జీల్చి పుచ్చుకొన్న యాగయ్యాళి గారితోను
నేను వేగలేను. కలహమంటె నాకెంతో భయము.

సుండు:—ఎంత నెఱజాణవే తిలోత్రమ! సురాసురవంద్యుడైన పర
మేశ్వరుని నీవు పనికిఘాలినవానినిగా వర్ణించుచున్నావు.

ఉపసుం:—నీవు కవయిత్రివలె నున్నావు.

జంబు:—ఈమె చెప్పినది నిజమే. శివునిస్థితికన్న నాకువశే బాగున్నది.
నాకు మంచమున్నది. కంచమున్నది. గుడ్డయున్నది. తలదాచు
కొనుటకు తాటియాకులగుడిశ యున్నది. శంకరునకవియులేవు.

సుందు:—ఎల్లజీవతలయందు నేనోదోషములఁ జూపితివి. ఇంక నారా
యణునివిషయమైయేమి చెప్పెదవు? అతనిని నీవువరింపఁగూడదా?

ఉపసుం:—ఆయనమాత్రము దోషరహితుఁడా?

జంబు:—ఈగ పుండుమీఁదనే వానినట్టు లీమె దృష్టి దోషము
మీఁదనే పడును.

తిలో:—మీ రిన్నివిధముల నన్నుఁ బ్రశ్నించుటచేత నేను నిష్కారణ
ముగా దేవతాసార్వభౌములయెడలఁ దిరస్కారభావము జూప
వలసివచ్చుచున్నది. అడిగినప్పుడు చెప్పకమానరాదు. నారా
యణుడు దైత్యాంతకుఁడని యతని భాగ్యవశమున గొప్పపేరు
వచ్చినది గాని నిజముగా నతఁడు మహేంద్రునివలెనే పిటికి
నాఁడు. ఇందుకొక తారాణము. మహాపరాక్రమ సుపన్ను
లగు మీదానవులకు జడిసి వారియెదుట నతఁడు నిజ రూప
ముతో నిలువలేక యవతారము లెత్తెదనని వంక బెట్టి పగటివేష
గాండ్రవలె నతఁడు మాటువేసములు వేసికొని చేపయై తాఁ
బేలై పందియై సిగమై ముఱగుజ్జవాఁడై లోకముపాలై సోపుట
మీరు విన్న దేగదా! అదిగాక యతఁ డెట్టియందగాఁడు?

గీ. కాటుకయుఁజూలె నెమ్మేను కాటునలుపు

జనవిరుద్ధమానట్లు హస్తములునాల్గు

బొడ్డులో పెద్దతామర మొదటినుండి

కాళ్లు నీళ్లోడుచుండు నేకాలమందు.

33

అది యటుండనిండు. ఆలివంకవా రాత్మబంధువులని
నీరజాక్షుఁడు నిజనివాసమువిడిచి పాలసముద్రమున వసియించు

చున్నాడు. పెండ్లాముమాటవిని యిల్లువాకిలివిడిచి యత్రవారి
పంచజేరిన దామోదరుఁ డెట్టిగౌరవమున కర్హుఁడు? మరియు,
తే. గీ. విసము గ్రక్కెడు పెనుబాము వెడదపాన్పు
పక్షపాతముగలపక్షి వాహనంబు
తిరములేకుండ నిల్లిల్లుఁ దిరుగునాలి
వలచు సీరజాక్షునిపొత్తు వలచు నాకు.

84

ఆయనను బెండ్లాడినపక్షమున నేనుగూడ నాసవతి పుట్టినింటికి
బోయి లెక్కలేనన్ని యప్పలలో మునిగి బహుభంగసంగత
మైన నడిసముద్రములోఁ గాపురముచేయవలెను. పెండ్లిలేకున్న
బ్రహ్మచర్యముతోనే కాలముగడపవచ్చును గాని యట్టివాని
పొందు నేను కలలోనైన నచేక్షింపను.

సుండు:—శహబాస్, తిలోత్తమా, శహబాస్, తుంటరియైన యీ
నారాయణుని వాలకమును, దుర్గుణములును, సంసారదుర్దశను
నెట్లు వర్ణింపవలయునో యట్లు వర్ణించితివి. ఇందుకు నీకు బహు
మానముగా నేను వైకుంఠయాత్రకు వేంచేయునప్పుడు లక్ష్మీ
నారాయణుల సందుండి పాత్రద్రోలి నిన్నే దానికధిష్ఠానదేవ
తగాఁ బ్రతిష్ఠింతును. నీవచోనైపుణ్యమున నారాయణుఁడు
వట్టి నిర్భాగ్యుడని నిరూపించితివి.

ఉపసుం:—వాక్చతుర్యముచేత నీమె బాగును వజ్రము, వజ్రమును
బాగు చేయఁగలదు.

జుబు:—మొదట బోగముది, అందులో దేశద్రిష్కరి నోటికి తలుపు
ద్వారబంధములు లేవు. సిగ్గు బిడియము లంతకన్న లేవు.

సుండు:—జుబుక! మర్యాదనతిక్రమించి మాటాడకుము.

జుబు:—ఓహో! అప్పుడే యభిమానము మొదలుపెట్టినదా?

ఉపసుం:—అభిమానముగాదు, ఈమె పూజ్యురాలగుటచే మాయన్న యట్లనియె.

జంబు:—అట్లయిన నేను గన్నేరులు మల్లెలు మొల్లలు జాజులు విర జాజులు మొదలైన పూవులఁ దెచ్చెదను. మీ యన్నదమ్ము లిద్దరు జెరియొకవైపు గూర్చుండి పూజించుడు.

సుంసు:—జంబుకా! నీప్రసంగము కట్టిపెట్టుము. కల్యాణి! మహా ప్రభావసంపన్నులైన దివ్యులలో నే నీకనుకూలవరండు లభింప నప్పుడు నీక మర్త్య పాతాళ వాసులలోనా దొరకుట? రత్నా కరములో దొరకని మణులు చెఱువులలో దొరకునా?

తిలో:—ఉద్యానమున దొరకనిపుష్ప మొకప్పుడు కారడవిలో దొరక వచ్చును.

జంబు:—నాన కురిసినప్పుడు వీధిలోని యిసుకలో జలగడుగువారికి బాగారము దొరకినట్లు నీ కీ లోకమున వరుండు లభించును గాఁబోలు!

సుంసు:—అంతవఱకు నీ వెక్కడనుండువు?

తిలో:—మీయనుజ్ఞ యయ్యెనేని గొంతకాల మిందే యుండఁదలంచు చున్నదానను.

ఉపసుం:—నాకలోక సుఖములుమరఁగిననీకు మాయూరు రుచించునా?

తిలో:—రుచింపకేమి!

తే. గీ. నందనముఖోలుపూఁదోట లిందుఁగలవు
మేడలును వైజయంతము మించి యుండె
నిందుఁ డిచటలేకున్న దై త్యేంద్రు యింట
నాకు నీప్రోలు గనఁబడు నాకమట్ల.

85

జంబు:—పాపము! ఎక్కడికక్కడే సరిపెట్టుకొనఁగలదు.

సుందు:—నీవిక్కడనుంట మమ్మనుగ్రహించుట.

ఉపసుం:—మాపట్టణమునకు నీవు నవీనాలంకారమవుగదా!

సుందు:—జంబుకా! మధుసాగరమను మనయుద్యానవనమున చంగల్వ కొలని యొడ్డుననున్న చంద్రకాంతసౌధమునం దీమెను నిలుపుము. ఈమెకుం దగిన యుపచారము లన్నియుఁ జేయుటకు మన యంతఃపుర పరిచారికల నియోగింపుము. అంద తామె కనుసన్నల మెలఁగవలయునని నొక్కిచెప్పుము.

ఉపసుం:—పాలుమాలినవారు దండింపఁ బడుదు రని స్పష్టముగాఁ జెప్పుము.

జంబు:—చిత్తము దేవా! చిత్తము. (తనలో) మాకర్కముకాలినది. ఈ తొత్తుకూతురు నాశ్రయింపలేక యూడిగముల సేయలేక మేము చావవలెను. ఈ మాయలమారి యీ యన్నదమ్ముల నిద్దఱిని బుట్టలోఁ బెట్టినది. చేపలు వలలోఁబడినవి.

(అందఱు నిష్క్రమించుచున్నారు)

ఇది

ద్వితీయాంకము.



తి తో త్త మ

తృతీయాంకము

రంగము 1—ఉద్యానవనము

[అంతట వెన్నెలలో నొకపానువుపైఁ బండుకొని నుండుఁడును,
జంబుకుఁడును [బవేశించుచున్నారు]

నుండు:—జంబుకా! కారణములేని యీహరితాప మెట్లువచ్చెనని నీవు
పలుమాటలు గ్రుచ్చి గ్రుచ్చి యడుగుచుంటివి. కావునఁ జెప్పెన
వినుము. ప్రథమదర్శనంబున నె తిలో త్తమ నాహృదయ మపహ
రించుకొని పోయినది.

ఉ. ఆచిటునవ్వు లాబెడఁగు లాసువిశాలవిలోచనద్వయం
బాచతురోక్తు లానడలయందము నాహూయ లాయెయారమున్
మేచకమైన యాక చము మిత్రుఁడ! చేరి మఱొక్కసారి నేఁ
జూచినదాఁక నామనసు సొక్కుచు సోలుచు నున్న దీక్రియన్. 1

జంబు:—ముదట నేననుకొన్నంతపనియైనది. అపిశాచమేనిన్నుబట్టినది.
నుండు:—జంబుకా! అది పిశాచమా? అంధునకు రత్నము రాయి
వలెఁ దోచునట్లు నీకాజగన్మోహనాంగి దయ్యమట్లు కనఁబడు
చున్నదా చూడు!

ఉ. చూచితి నప్పరాంగనలఁ జూచితి వేలుపుటంచయానలన్
జూచితి నాగకన్యకలఁ జూచితి నెందఱో మర్త్యకాన్తలన్
జూచియెటుంగ నిట్టి బలుసోయగమున్ నెఱజవ్వనంబు నే
నేచిగురాకుఁబోడికడ నిట్టిపడంతుక యెందు లేదుగా.

జంబు:—తావలచినది రంభ తా మునిగినది గంగ యను సామెత నిజము. నీకంటికి నచ్చలేదుగాని దీని తలదన్నిన యందగ త్రియ లెందఱో లోకమున నున్నారు.

సుందు:—నీవు సరిగా నాలోచించుకొని మాటలాడలేదు. ఈ యంద మేమందయానలయందుఁ గనుంగొనము. చూడు!

సీ. పడఁతి కట్టుటచేతఁ బసిఁడినువ్వలువకు

నెన్నఁడులేనట్టి యెసక మెసఁగె

రమణి తాల్పుటచేత రతనాలసగలకు

వర్ణనాతీతమా వన్నెగలిగె

మగువ పూయుటచేత మంచిగందమునకు

రమణీయమైన సౌరభ్య మొదవె

యెలనాఁగ తుఱుముట నలరుగుత్తులకును

గమనీయతరమైన కాంతి యొదవె

గీ. యువిద సంచార మొనరించుచున్న కతన

నవనికంతకు నొకవిత యంద మొదవె

తెఱవ స్వేచ్ఛమై యొదందుఁ దిరుగుచుంట

వేల్పువీటికి నెంతేని వెలితి గలిగె.

3

జంబు:—ఈ తొత్తుకూతురు రాబట్టి భూలోకమున కందము స్వర్గము నకు వెలితి వచ్చినదా? స్వర్గలోకమునకు శక్తిపడ వదలినది. అది మనలోకమునకుఁ బట్టుకొన్నది. ఈ పిచ్చిపిచ్చి తలంపులు మాని యీ నిండుచందురుని పండువెన్నెలచలువ హాయిగా ననుభవింపవయ్యా! చన్నిళ్ల లోఁ బ్రవేశించిన దున్న పోతులాగు నేనెంతో చల్లదనపుసౌఖ్య మనుభవించుచున్నాను.

సుందు:—జంబుకా!

తే. గీ. నిండుజాబిల్లిగా దది నెలతమొగము

పండువెన్నెల గాదది పడఁతినవ్వు

మచ్చగాను ముడి మృగమదపుబొట్టు
తార లవిగావు దానిముత్యాలసరులు.

4

జంబు:—సరి సరి! ప్రపంచమంతయు నీకు నేటిరేయి తిలోత్తమా
విలాసమువలె గనబడుచున్నది గాఁబోలు! కామిలరోగము
గలవానికి జగత్తంతయుఁ బచ్చనై నట్లు కామగ్రహబాధితుఁడ
వైన నీకుఁ దిలోత్తమ తప్ప నొండువస్తువు కానబడుటలేదు
గాఁబోలు!

సుందు:—మిత్రుఁడా! ఒక్కసారి తిలోత్తమ నిక్కడకుఁ దీసికొని రాఁ
గలవా?

జంబు:—అబ్బో! దాని తెకులు దానిబెట్టుసరి చెప్పవలవిగావు. అది
యిక్కడికి వచ్చునా?

సుందు:—పోనీ! నన్నక్కడికి దీసికొనిపోదువా?

జంబు:—తీసికొనిపోయెడిదేమి! బుజముమీఁద నెక్కించుకొనవలెనా
యేమి? నీపొట నేనువచ్చెద నడుపుము. జగత్త్రయ విజయ
బాహుబలసాపన్నుడగు నీవు దానిదగ్గఱకుఁ బోవుట యుక్త
ముగాదు. ఇంతబతుకుబతికి యింతతపస్సుచేసి బోగముదాని
దర్శనమునకా నీవు పోవలసినది!

సుందు:—జంబుకా! దాని దర్శన మెంతటి యద్భుతవాతుల కగును?
అది సులభమని తలంచుచున్నావా? అది అనుగ్రహించినచో
నింద్రాదిదిక్పాలకులు, నారాయణాదులు దానికి నమస్కరించి
తమ మకుట మాణిక్య కాంతులచే దాని చరణారవిందములకు
నీరాజన మొసంగరా? అది కనుసన్న జేసినమాత్రమునఁ దేనె
చుక్కపై నీగలు మునినట్లు ముక్కోటిదేవతలు దాని చుట్టు
మూఁగియుండరా?

జంబు:—అయ్యో! నేనుమాత్ర మట్లు తలంచుటలేదు. ఈ మిండకత్తె

దేవతలలో నెవరికిఁ బనికెరాకపోవుటచేతనే యీలోకమునకు వచ్చినదని నేను తలంచెదను. అట్లే కానియెడల స్వర్గముకన్న మర్త్యలోకములో నేమియతిశయమున్నదని వచ్చినది? ఇక్కడ సంతకంటె నెక్కువ చక్కనివాండ్రు కలరా? అంతకంటె నెక్కువ భోగ్యవస్తువు లున్నవా? అంతకంటె నెక్కువవైభవ మున్నదా? ఎక్కువ శూరశిఖామణు లున్నారా?

సుందు:—ఓరి మూర్ఖుడా! అక్కడ తనమనంబునకు వచ్చినవారెవ్వరు లేకపోవుటచే నిక్కడకు రావలసెనని యది నొక్కి వక్కాణింప లేదా? ఆమాటలు నీవు వినలేదా?

జంబు:—ఇది వట్టిబూటకము. అది యేదోపన్నుగడ పన్నుకొని వచ్చినది. అది కల్లలకుఁ బుట్టినయిల్లు. భోగచూదాని నోటికి శుద్ధి బద్ధ మున్నదా?

సుందు:—జంబుకా! నీవట్లన్న నేనొప్పుకొనను. నిజముగాఁ జెప్పు. వేల్పులలోఁ జక్కనివాఁ డెవఁడు? అదియన్నమాటలు శిలాక్ష రములు.

జంబు:—అట్లయినఁ బనునాల్గులోకములలో నీవొక్కడవే చక్కని వాడవని నిన్ను వలచి పైబడవచ్చినదా?

సుందు:—ఏమో యెవరిని వలచివచ్చినదో? ఈ వృథాప్రసంగమే! దానికడకు నీవుపోయి దాని నిక్కడికిఁ బిలుచుకొనివత్తువా లేదా? నేను తాళఁజాలకున్నాను. విరహతాపము దుస్సహ ముగా నున్నది.

గీ. పోడుచుచున్నాఁడు చంద్రుండు పొడవులయిన
కిరణశూలంబులను నన్ను గరుణ లేక,
యేయుచున్నాఁడు మన్మథుఁ డేపుమీఱఁ
దీయవింటఁ బూవులు గూర్చి తెఱచి యిడక.

జంబు:—తడిసిన నూలుపోగులలాగున నెంతో చల్లగానున్న చంద్ర
కిరణములు నీకు శూలములలాగున్నవా? మా నాయనమ్మ
పండుగనాడు గోడకుఁ బెట్టిన సున్నపుచుక్కలవలె నీచుక్క-
లెంత యందముగా నున్నవో చూడు! ఆహాహా! ఈచంద్రుఁడు
పెద్ద కచ్చికవలె నున్నాఁడు. కచ్చికనంటుకొన్న మసిబొగ్గువలె
దానిలో నల్లనిమచ్చ కనబడుచున్నది. ఇటువంటిసమయములో
సౌఖ్య మనుభవించలేక యుస్సురస్సురని తాపపడియెడవేల?
అదిగాక మన్మథుఁడు తియ్యవింటిలో, పూవులుగూర్చి నిన్నుఁ
గొట్టుచున్నాడా? ఏదీ! యొకపువ్వువైన గనబడదేమి? ఈ
విరహతాపాలు— ఈ కోపాలు మేమెన్నఁ డెఱుంగము. మన్మ
థుఁడు మమ్మెప్పుడు కొట్టఁడేమి? వానిమొగముమండ వాఁడు
గొప్పవారినేగాని పువ్వులతోఁ గొట్టఁడేము!

సుండు:—ఓరిమూర్ఖుడా! విరహతాప మనుభవించినవారికే తెలి
యను. ప్రసవవేదన బిడ్డలఁగన్నదానికేగాని గొడ్డాలికిఁ దెలి
యనుగదా! మన్మథబాణప్రహారములు కంటి కగుపడనిదెబ్బలు.
మన్మథుఁ డనంగుఁడుగదా!

తే. గీ. ఎమట నిల్చి పోరెడుశత్రు నెట్టులై నఁ
జలముఁ బలము పెంపునుజూపి గెలువవచ్చు,
చాటుదెబ్బలు గొట్టెడు సాహసులను
నెట్టి బలశాలియైన జయింపఁ గలఁడె? 6

అందుచేతనే,

గీ. కాలదండంబునకు రుద్రుశూలమునకు
శత్రువజ్రంబునకు విష్ణుచక్రమునకు
జడిసి యెఱుంగని నే నిప్పు జడియవలసె.
గమ్మనింటికి నలపూవుటమ్ములకును. 7

జంబు:—ఓయినాయనా! ఇటువంటి బాధలు వేముజన్మములకైన నాకు వద్దు. ఇవన్నియు మీరే యనుభవింపుడు ఈ విధముగా నెంతో తహతహ పడునటువంటి మీరు స్వర్గలోకదండయాత్ర కెట్లు బ్రతుగదేటుగురు? శంబరుడు సేనల సిద్ధముచేసినాడు. తలకొక గ్రుక్కెడ మృత మెప్పుడు త్రొగనగునని రక్కసులు మిక్కిలే యువ్విల్లూరుచున్నారు. నీవుగూడ నమృతపానముజేసి చిరకాలజీవివి కావచ్చును నాకలోకనివాససౌఖ్య మనుభవింప వచ్చును.

[అంతట శంబరుడు ప్రవేశించుచున్నాడు]

శంబ:—(తనలో) దండయాత్రాసన్నాహమంతయు సిద్ధమైంది. ఈ వార్త సుందమహారాజుతో విన్నవించెనను.

సుందు:—జంబుకా!

అ. వె. అదియె యమృతభాండ మదియె చింతామణి

యదియె వైజయంత మదియె స్వర్గ

మదియె కల్పవృక్ష మదియె సందనవన

బదియె విజయలక్ష్మి యరయనాకు

గ

శంబ:—దేవా! జయము. జయము.

సుందు:—జంబుకా! వింటివా?

(అని పై పద్యమునే మరల జనువుచున్నాడు)

శంబ:—మహారాజా! జయము జయము.

సుందు:—(కన్నులు మూసికొని మాటలాడెడు)

శంబ:—జంబుకా! ఇది యేమి?

జంబు:—నీపిండము నాశ్రాద్ధము. ఏమనిచెప్పును?

శంబ:—ఏమిరా! అట్లు ప్రేలుచున్నావు?

జంబు:—నేను ప్రేలుటలేదు. మహారాజుగారియవస్థ మాటిపోయినది.

మనము దేవశలమిఁదికి దండువెడలఁదలఁచుకొన్నవారై విని
వారు మహారాజుగారిమిఁదికి మన్మథునిబంపినారు. ఆచాటున
నుండి యీచాటుననుండి వాఁడు మహారాజుగారిని కృత్యం
బాడుచుచున్నాఁడు.

శంబు:—నీ చమత్కారభాషణములు గట్టిపెట్టి స్థితియేమో చెప్పరా?

జంబు:—స్థితి దాస్థినితి. అవస్థ మన్మథావస్థ. మనమాట లాయనకు
వినఁబడుటలేదు. ఆయన తిలోత్తమను వలచియున్నాఁడు.
దాని నీవు తీసికొనివచ్చితివా నీతో నాయన మాటాడును.

శంబు:—మన దండయాత్ర గంగలోఁ గలిసినది.

జంబు:—ఆదొంగతొత్తుకూతు రెప్పుడువచ్చినదో యప్పుడే గంగలోఁ
గలిసినది.

శంబు:—ఇప్పు డీ సంగతి యాయనకు విన్నవించుటెట్లు?

జంబు:—ఈయనను మేల్కొల్పుటకు నేనొక చమత్కారము జేసెద
నుండు.

శంబు:—ఏలాగో నీ తెలివితేత మెలకువ తెప్పించుము.

జంబు:—మహారాజా! ఇదే తిలోత్తమ వచ్చినది. లెండు. లెండు.

సుండు:—(కన్నులు మూసికొని లేచి) ఏదీ నాప్రాణసఖి? ఏదీ నా
బహిష్కృతాము? ఏదీ కామదేవునినూతనశత్రుము. (అని జంబు
కుని గాఁగిలించుకొని చాడకొటికి ముద్దుపెట్టుకొనుచున్నాఁడు)

జంబు:—అయ్యో! అయ్యో! నేనుగానయ్యా తిలోత్తమను. నేను
మీవేడుక చెలికాడను. జంబుకుడను. జంబుకుడను. నీముద్దు
ముక్కలైపోను! నన్ను ముద్దుపెట్టుకొనకు.

శంబు:—దేవా! ఏడు మన జంబుకుఁడు. విడిచిపెట్టుము.

(అని చెయిబట్టుకొని లాగుచున్నాఁడు)

సుండు:—ఏమీ! ఏడు మన జంబుకుఁడా, తిలోత్తమకాదా?

జంబు:—అయ్యో! నీవిరహతాపము మండిపోను. నాబుగ్గ చెడఁగొట్టికి నావు. అయ్యో! చిమచిమ లాడుచున్నది. (చేతితో తడిమి) అయ్యో! నెత్తురు వచ్చుచున్నది. మానిసికాటుకు ముందులేదు. అయ్యో! నేను చచ్చిపోదునుగాఁబోలు! ఇంక నాభార్యకెవరు దిక్కు? పాపము! దానికి నేనొక్కడనె మగఁడను గదా? దాని బ్రతు కేమగునో?

శంబ:—ఓరీ, మూర్ఖుడా! ఇది నీస్వయంకృతాపరాధము. తిలోత్తమ వచ్చినదని చెప్పబట్టి యెగుటనున్నమానిసి తిలోత్తమ యని యాయన నిన్ను కొఁగిలించుకొన్నాఁడు. తెలివితక్కువపని చేసినందుకు ఫల మచుభవింపవలసినదే.

జంబు:—నాకేదైన మండు చెప్పవయ్యా! లేదా వైద్యునింటికిఁ దీసి కొనిపో.

శంబ:—భయపడకు! అది చొంగగాని నెత్తురుకాదు. కాటు లోతుగా పడలేదు.

జంబు:—నేనీదినమున నాతిలోత్తమ మొగము చూచినాను. ఆపాడు మొగము చూచినందుకు నెత్తురు కన్నులఁ జూడవలసివచ్చినది.

శంబు:—మూర్ఖుడా! నాయంతరము నీయంతరము దెలియకుండ నాతోఁ బరిహాసమాడెదవా? దాని కిదేశిక్ష.

జంబు:—నాతల్లికడుపుచల్లగా, నాపెద్దాము మంగళసూత్రబలిమిచేత నేను నేఁడు పులిసోటి కండవలె బయలుపడినాను. నీ విరహ తాపము బంగారుగాను! ఎంతపని చేసితివయ్యా.

శంబ:—(తనలో) కామార్తులకు స్త్రీపురుష భేదము, చేతనాచేతన భేదము తెలియదన్నమాట నేఁడు సార్థకమైనది.

శంబు:—శంబరా! ఈ రాత్రివేళ నీ వేల వచ్చితివి?

జంబు:—నన్ను కఱపించుటకు వెఱపించుటకు.

శంబః—దేవా! నాకలోకముపై దాడివెడలుటకు నకల సేనా సన్నాహము చేసి యుంచినాను. దేవరవారి మహాసేన మదగజంబులను కొండలును, తురంగంబులను తరంగంబులును, పదాతులనెడు మత్స్యమకరనికరంబులును, రథంబు లనియెడు నోడలును గలిగి మహాసముద్రంబు తెఱుగున భయంకర కోలాహల సమేతంబై యున్నది. దేవరవారి యాజ్ఞ యయ్యెనేని,

సీ. కాల్బలంబుల పదాఘాత ఘట్టసలచే
శేషాహిపడగలు చిరుకునట్లు
భద్రదంతావళ భయద ఘీంకృతులచే
దిగ్గజంబులతలల్ దిరుగునట్లు
పటహకాహళ భూరి భాంకరణంబుల
గగనమాడలమెల్ల గలగునట్లు
తురగరింఖాసముదూర్భత రజంబుచే
భానుమాడలి కానబడనియట్లు

గీ అనురకోటుల గుండియ లవియునట్లు
వేల్పుచేడల గర్భము ల్విచ్చునట్లు
స్వామి! నీసేన యాత్రివిష్టపముమీఁద
నడచు బగునాల్గుభువనంబు లడచునట్లు.

9

సుందుః—శంబరా! మేమిప్పు డస్వస్థముగానున్నారము. మాకు మనస్సిమితము లేదు.

శంబః—ఇంతలోనే దేవరవారి కింత యస్వస్థతకల్గుటకుఁ గారణమేమి? సెలవయ్యెనేని ప్రతికారవిధానము చేయించువాడను.

జంబః—బాబూ! నీవు వైద్య మారంభించినావా భూభార మణచి వేయుటకు? నీ మాత్రలు పగవారి కుపయోగింపుము గాని మిత్రునిమీఁద నుపయోగింపకుము.

సుండు:—శంబరా! నీకుఁ గారణములతోఁ బనిలేదు; నీచికిత్సలతో
మాకవసరములేదు.

శంబ:—దేవా! దేవరవారి హితాభిలాషి నగుటచే నే నొక్కమాట
మనవిసేయుచున్నాను. ఆగ్రహింపకుందురుగాక! తిలోత్తమను
జూచినదాదిగా మీచిత్తంబు తదాయత్రమై యున్నట్లును దాని
సమాగమ మపేక్షించి మీ రిప్పుడు మనస్తాపము నొందు
చున్నట్లును నాకు దోచుచున్నది. తిమితిమింగిలములవంటి
మీసోదరుల బాధింపఁదలంచి దేవతలుపంపినయెఱ గాని, యది
యంగన గాదు. నారాయణుఁడు తొల్లి జగన్మోహనావతా
రముం దాల్చి దానవుల వంచించినట్లే జగన్మోహనయైన యీ
యంగనగూడ దానవుల భంగపుచ్చుటకే వచ్చినది. దానిహాస
ములు మోసములు. దానివిలాసములు సౌఖ్యాభాసములు.
దానినోట నమృతరసము, మనస్సులో విసము గలదు. మీరు
వంచింపఁబడుచున్నారు. గాఢమోహనిద్రనుండి మేల్కొనుఁడు.
ఇది కాముని సమ్మోహనాస్త్రమువలె మిమ్ము మైమఱచునట్లు
చేసినది.

గీ. తరుణి లావణ్యరసమును దనివితీత

మీరు నేత్రాంజలులఁ గ్రోలి మెదలకుండ

మద్యపానంబు చేసిన మచుజలట్ల

నొడలెఱుంగక చెడిపోవుచున్నవారు.

10

సుండు:—మూర్ఖుఁడా! నీవు మాకు చక్కఁటలుం దెలుపవచ్చితివా?
నీ హితోపదేశములు చాలు! నేను చతుర్దశభువన నాయకుఁ
డను. దానవసార్వభౌముఁడను. నీవు నేవకుఁడవు, దానుఁడవు.

శంబ:—అది నేనెఱుంగుదును. మీరు కోపగించినను సరే నాస్వామి
భక్తి మరల నట్లే పఱుమని నన్ను పురికొల్పుచున్నది.

సుంకు:—అట్లయిన నాయాజ్ఞ వినుము! పరాశుత్తచిత్తులు యుద్ధము వంటి యుత్పన్నకార్యముల సామర్థ్యముతో నెఱవేర్చజాలరు. కావున నీవిప్పుడ యుపయోగింపవలసి కరిగి సకల దానవసైన్యంబులతో, త్రిదశాలయముపై దండువిడియునుని నామాటలుగా నాతనితోఁ జెప్పుము.

శంబ:—చిత్తము దేవా! అట్ల చేసెద.

జంబు:—ఇక్క డీదొరగా రింతచేసినారు. ఇత నాయనగారా కార్య సిద్ధి చేయునాడు?

శంబ:—ఆహా! ఏమి కాలవై పరీత్యము. ఈ పలుగుముండ పిడుగువలె వచ్చి యాయన యుత్సాహవృక్షమును మాడ్చివైచినది. ఇత నుకనుకుఁ జేయునునోగదా! ఆయన యాయనలెమ్ముఁడు గాఁడా? ఆయన యేప్రవాహములోఁ గొట్టుకొనిపోవుచున్నాఁ డో? అయినను బ్రతుక్కించెదఁగాక!

(అని నిష్క్రమించుచున్నాఁడు)

జంబు:—అయ్యా! మీకిప్పుటికి శనిగ్రహము వదలిపోయినది. మరల మీరు తిలోత్తమను ధ్యానించుకొనుచు నుండవచ్చును. స్వర్గ దండయాత్రనుగుఱించి మిమ్ము నడుగువారు లేరు.

సుంకు:—జంబుకా! నామనస్సు స్వర్గముమీఁదికిఁ బోవుటలేదు.

గీ. సఖయ సంసర్గముండఁగ స్వర్గమేల?
యతివవాగమృతంబుండ నమృతమేల?
తరుణి పృథునేత్రవారిజాతంబు లుండ
పారిజాతంబు లేల? నిష్ఫలము గాక!

11

జంబు:—వెట్టికి వేయివిధములు. ఒకని కాఁడుదానివెట్టి; ఒకనికి సొమ్ము వెట్టి. అందులో నిదొకటి. నేను రెండుబొట్ట లీతకల్లుత్రాగి

నను నాకెన్నడు నింతమైమఱపు రాలేదు. సుర చేయనిపని
సురకాంత క్షణములోఁ జేసివది!

సుందు:—అందఱిని వెక్కిరించువెట్టి నీది. ఈ వెట్టులకేమిగాని తిలో
త్రమ యొద్దకుఁబోయి నాయలమట దానికి విన్నవించి నాపై
ననుగ్రహము గలుగునట్లు చేయుము.

గీ. తనకు సురుఁ డెల్లప్పుడు దానుఁ డనుము

ప్రీతిఁ దన్నె పట్టపుదేవిఁ జేతు ననుము

ఇగుముఖులచే నేవ జేయింతు ననుము

నెనరు లేకున్నఁ బ్రాణము ల్నిలువ వరుము.

12

పో! వేగముపో! ఆలస్య మమృతం విష మ్మృతమూట నెఱుంగ వా?

జంబు:—అయ్యా! ఇదిగో పోవుచున్నాను. పోవకున్నచో బ్రతుకఁ
గలనా? (తనలో) రాజునకు వేడుక చెలికాడగువాఁడు తన
యజమానుని ప్రియురాండ్రకు రామబారములు గొనిపోవుట,
వారి కలయికలకుఁ దగినచోటులు వెదకుట, మిండక తైలం
దార్చుట యను మహాకార్యములం జేయవలసిన వాఁడే.
ఏయుద్యోగమైనఁ జేయవచ్చునుగాని పరమనీచమైన యీతాదృ
పని చేయఁగూడదు. జీవించుటకు గౌరవమైన వృత్తి యేదైనను
లేక, కుటుంబమును పోషించుకొనలేక యీపాడుపని చేయుట
కొప్పకొనవలసివచ్చె. అది యేమనునో? తన్నునో— కొట్టునో—
తిట్టునో? వెళ్లకపోయిన నతఁ డాపనియే చేయును. దిక్పాలకు
లను దేవతలను ఛిక్కరించిన యీదేశద్రుమ్మరిముండ, యెఱుంగు
గొడ్డువలె శరీరమంత నల్లని రోమములుగల్గి బొగ్గులబుట్టవలె
నున్న యీ యయ్యను వరించి వచ్చి మీఁదఁబడునా? ఇది
నా నడకచేటగాని మఱొకవిధముగాఁ బరిణమించును.

రంగము 2—మఱియొక యుద్యానవనము

[అప్పుడు పీఠముమీఁదఁగూర్చుండి ఉపనుండుఁడు, వేడుకచెలికాఁడగు
శౌనకుఁడు ప్రవేశించుచున్నారు]

ఉపనుః—శౌనకా! చీకటిపోయి వెన్నెల యెంతమనోహరముగా
వచ్చినదో చూడు.

తే. గీ. కాలపురుషునికొఱకు నిశాలతాంగి
బత్తి గగనతల్పుబునఁ బఱచినట్టి
తెల్లదుప్పటియట్లు చంద్రిక దనరై
దానిపైనున్న పూలట్లు తార లలరు.

13

శౌనః—మానాయనమ్మ గంజివార్చుకొనుట కుపయోగించు చిల్లి
యిత్తడిసిబ్బివలె నీచంద్రమండలము నాకంటి కగుపడుచున్నది.
నేను చిన్నప్పుడు మొలకు మెడకుఁ గట్టుకొన్న గవ్వలగుత్తుల
వలెఁ జక్కలు కనఁబడుచున్నవి.

ఉపనుః—అహాహా! ఏమి యీమలయమారుతసౌకుమార్యము. ఏమి
యా వెన్నెలచల్లఁదనము. ఏమి యీ యుద్యానవన రామణీయ
కము. అన్నియు నాకత్యంతానందము నొనఁగుచున్నవి, కాని
యిట్టిసమయమున నానందపరిపూర్తిచేయు ప్రేయసి లేకపోవుట
గొప్పలోపముగదా!

శౌనః—అట్లయిన నీప్రేయసియున్న యంతఃపురమానకుఁబొమ్మ! నీదేవి
యైన వజ్రజ్వాల సకలాభరణభూషితయై పడకటిల్లు సింగారిచు
కొని నీరాక నిరీక్షించుచుండును.

ఉపనుః—వజ్రజ్వాల నాకు నిన్నటివఱకే ప్రియురాలు.

శౌనః—అదియే మట్లనుచున్నావు?

ఉపః—మూర్ఖుడా! నీకుఁ దెలియలేదా?

గీ. నాకనులచందమామము నాదునిధియు

నానుప్రాణాబు నానుప్రభాములపంట

నాయదృష్టదేవతమును నాధనంబు

నేనుగడయుఁ దిలొత్తమ యెఱుఁగు మింక.

14

శౌనః—అయ్యో! నేనింకను బెరటిదారినే యున్నాను. ఈ వస్త్రాల విసవకట్ట— యీ మాయలమార్తి— యీ పెక్కుల యిక్క— యీ బొంకులబుంగ— యీ కొంపలమాపెనుకొఱవి— యీ నంగనాది, యెట్టిగా— బుట్టిగా వేసాలువేసుకొని, మొగము మెఱుఁగులు పూసికొని, యెక్కడివో యెరువుగలు వేసికొని రాగానే దానిమాటలకుఁ జిక్కి నాగస్వరమువిని పాములవాని చేతఁ జిక్కు సర్పమువలె నీవు దానికి లోబడితివా? దీనితో నీప్రతాపముసరి.

ఉపసుంః—మిత్రుడా! నీవన్నమాట నిజము!

గీ. మదిఁ బ్రతాపంబు ప్రీతిను మదనతాప

మంతకంతకు నతిశయ మగుచుచుండె,

కత్తులను బూనవలెనన్న కాంక్ష జాతెఁ

గలికి పొత్తులనై బాతె గలఁగి మంసు.

15

శౌనః—అయ్యో! నీయంతఃపురకాంతల కన్న నీవగలాడి యెక్కుడు సొగసుకత్తియై యని యామెఁగూర్చి మేలుపడితివా? అధిక గుణమంతురాలని దానికై యాసపడితివా? చేరువమట్టమని చేరఁదలఁచితివా?

ఉపసుంః—మూఁగుడా! నాయంతఃపురకాంతలవాణ్యము దానిచరణ పల్లవాబులకు దాస్యము చేయుటకైనఁ దగదు. నాకాంతల సొందర్యమే గాదు— సకల దైవాంగనా లావణ్యమును దీని సోమగముమును దిగదుడుపుపెట్టుటకైనఁ బనికిరాదు. దాని ప్రభావ మెట్టిదో యెఱుఁగునువా? చూడు!

సీ. హరుఁ డీమె కెమ్మోవి యమృతంబుఁ గ్రోలిన
 విసముమేసిన నోటి వెగటు పోదె?
 చంద్రుఁ డీలావణ్యజలధిలో నీదిన
 మలినమా తనమచ్చ మాయకున్నె?
 పుష్పబాణుండు దీని పొందుగల్గెను నేని
 దనమేచు మెడియుఁ దాల్చుకున్నె?
 నరహరిపై దీనినవ్వువెన్నెల పడ్డఁ
 దనమేని నలు పెల్లఁ దఱుగకున్నె?

ఆ. వె. మునిజనంబు దీని ముఖమండలముఁ గన్న
 జపము విడిచి యుగ్రతపము విడిచి
 యెల్ల నీతి విడిచి యెదవోపు గిత్తల
 విధముదోఁప దీనివెంటఁ బడరె?

16

శౌనః—పై మెఱుపులఁజూచి నీవు మోసపోవుచున్నావు. ఇది మేడి
 పండు వాటముగా నున్నది. మెఱుముచుండునదెల్ల మెఱుపు
 గాను. కొంగయు హంసవలెనే తెల్లగానూడును.

ఉపసుంః—ఎఱుకగలిగి మాటాడుము. అంతయు నేనెఱుఁగుదును.
 క్రపంచమునం దెవ్వరును దానికి సాటిరారు. దాని కుపమింపఁ
 దగు వస్తువులు లేవు చూడు!

గీ. అప్పుడపుడు కళాహీన మగుచునుండు
 చంచురుండు దానిముఖసామ్య మందుటెట్లు? •
 బురదలోఁ బుట్టు నెత్తమ్మి పూవు లెట్లు
 చెలియకండోయి పోలికఁ జెందఁగలవు?

17

ఆ కురులయంద మేమవచ్చును!

శౌనః—కురులు గావు. మీవంటివారి మెడ కురులు. నీకిష్టము కుడిది
 నది గనుక దానిని తెగవర్జించుచున్నావు. ఇష్టమైనచో నల్లని

వన్ని యింద్రసీలమాణిక్యము లగును. ఆకుపచ్చని వన్నియు గారుత్మతము లగును. ఈ గొడవలేనా, స్వర్గదండయాత్రమా పేమైన నున్నదా? శంబరుడు మహాత్మాహముతో, తల విఱియబోసికొని తిరిగి సేనలఁ గూర్చుచున్నాడు.

ఉపసుం:—సీసేనలు దొంగలువోల! నీదండయాత్ర తగులుబడ. నా కెందుకురా? మన్నభుడు తనసేనానాయకులైన వసంతమలయ మారుతములతో, శుకపికాది సైన్యంబుఁ గూర్చుకొని నాపై దండువెడలినాడు. అతనిబారిచుండి తప్పించుకొన్నప్పుడుగదా సేను వేల్పునీటిపై దండువిడియుట?

గీ. అతివకూటమి నాకిప్పు డబ్బదేని,

నకట! త్రైలోక్య సామ్రాజ్యమైన నొల్ల,

కమలలోచన పొందులు గలిగె నేని

సేల త్రైలోక్య సామ్రాజ్య మింక నాకు.

18

శౌన:—నరే! రెండుపద్ధతులచేత నీకు స్వర్గసామ్రాజ్య మక్కఱలేను.

‘ఇతో భ్రష్ట స్తన్తో భ్రష్టః’ అన్నట్లు నీకు దండయాత్ర చిక్కదు. దీనిపొందు చిక్కదు.

ఉపసుం:—చిక్కకేమి! అది నాకంబు విడిచి నన్ను వెదకుకొనుచు నిక్కడికి వచ్చినదికదా?

శౌన:—ఔను! నిన్నె వెదకుకొని వచ్చినది. నన్ను వెదకుకొనివచ్చిన దేమో యని నే ననుకొనుచున్నాను. నీ యందముకన్న నా యరదము తక్కువా? కాదంటే నామేను కొంచెము ముడు తలుపడినది. వయసు గడిచినది. అప్పుడప్పుడు మీరు కొట్టిన చెంపకాయలచేతనైన నేమి, ముసలితనముచేత నేమి పండ్లాడినవి.

ఉపసుం:—మూర్ఖుడా! నోరు మూయుము.

శౌన:—అయ్యా! అదిగో మనశంబరుడు వచ్చుచున్నాడు దండయాత్రను గూర్చి యడుగుటకుఁగాఁబోలు?

శంబరుడు:—(తనలో) అహ! సుంకునియంతవాడు బోగముతోత్తు కూతురువలలోబడి విజయయాత్రోత్సాహము విడిచినప్పుడు, వానితమ్ముడుమాత్రము వేటువిధముగా నుండునా? ఒకవేళ నితడు దుర్వ్యసనసక్తుడు గాకయున్నను దండయాత్ర తానొక్కడ నిర్వహింపఁగలఁడా? సరే! చూచెదఁగాక.

శౌన:—శంబరా! రా. రా. మంచినమయమునకే వచ్చినావు.

శంబ:—దేవా! జయము. జయము.

ఉపసూ:—శంబరా! ఇప్పుడేలవచ్చితివి?

శంబ:—దండయాత్రావిషయము మీకు జ్ఞాపకముచేయుటకు.

ఉపసూ:—ఏమి! రాజకార్యములు విన్నవించుటకు సమయములేదా? తగినస్థలము లేదా? ఈవేళ యావేళ యనక— యీనెల వానెల వనక— యర్ధరాత్రమునంగు నపరాత్రమునంగు జెప్పవచ్చునా? కాలము గడచినవాడవు. లోకానుభవము గలవాడవు. బుద్ధి లేదా?

శౌన:—(తనలో) బుద్ధియున్న పక్షమున నీదగ్గఱ కొలువేచేయకపోవును.

శంబ:—దేవా! ఆగ్రహింపకుడు. మీయన్నగారికడకు నేను బోయి యీవార్త విన్నవించితిని. కాని యాయన తన కస్వస్థముగా నున్నదనియు, మీచేత దండయాత్ర నడపింపుమనియు సెల విచ్చుటంజేసి మీకడకు వచ్చితిని. స్వామిభక్తిప్రేతుడనై వచ్చితినిగాని మీమనంబున కాయాసముఁ గలిగింప రాలేదు. తప్పన్న క్షమింపుడు.

ఉపసూ:—అట్లయిన నాకు నస్వస్థముగా నున్నది. దానవచక్రవర్తి యైన సుందుఁడే యీ దండయాత్ర నడుపుఁగాక!

శౌన:—అందఱికి, తలొకరోగ మున్నది. ఈ శంబరునకు నాక్కుతోరంగము లేదు.

శంబు:—దేవా! ఆయన దండయాత్ర మిమ్మునడుపుచునియె. మీరాయనను నడుపుమనుచున్నారు. ఇది దానవకులమునకు మహాదిష్ట హేతువని తలంచుచున్నాను. నేనొక మనవిచేసెద. చిత్త గింపుడు!

ఉ. ఈ సమయంబు దాటి చనునేని సుపర్వులు దైత్యకోటి ను
ద్వాసము జెప్పి పంపుచురు దైత్యకు శేష్యులెల్ల నస్త్రుస
న్నాస్యసముజ్జేసి కారడవులంకుఁ దపంబులు సేయవచ్చు స
న్నాస్యసము బూనవచ్చు దితి నందచులందఱు గాఢనిస్స్పృహ. 18

ఉపసుం:—మంచిది! మేలైనవని! రక్కసులంకఱు యోగులు, మా
నులు, సన్నాస్యములు నైనపక్షమున లోకములో మనకు
సుప్రతిష్ఠ గలుగును.

శౌన:—అందఱు సన్నాస్యములైనపక్షమున భిక్షు సేయువారు లభి
తురా? తలలు గొఱుగుటకు మంగళ్లు దొరకుచురా?

శంబు:—దేవా! మీరు తిరస్కారముగా మాటలాడఁజనకు. నేను
కుండ పగులఁగొట్టిన ట్లున్నదున్నట్లు మాటాడుచున్నాను.
వినుడు! మీరు, మీయన్న గారు తిలో త్రమమును మత్తకాశిని
యందుఁ జిత్తంబునిలిపి పరాయత్తులై యుత్తాలంబగు నుత్తల
పాటనొంది మెత్తవడియున్న వారని నాకుం దోచుచున్నది.

ఉ. వీరరసప్రదర్శనపువేళగదా యిది? యిట్టివేళ శృం
గారరసప్రథానముగఁ గాలముబుచ్చుట పాడియోనా? జం
భారి ముఖామరప్రవరులందఱు మిమ్మును గేలిసేయరే,
శూరులు కాంతలన్మరఁగి సొక్కినఁ దక్కునె రాజ్యసంపదల్. 19
అదియటుండఁగా మీరిప్పుడు విషయాసక్తులరై, స్త్రీలోలురై,
త్రిదశాలయదండయాత్రాపరాజ్ఞులులైనపక్షమున జంభారాతి
ప్రముఖసుపర్యాణులు తమ దంభోభిప్రముఖాయుధంబులకుఁ.

దమ ప్రతాపంబులకు వెఱచి దండయాత్ర మీరుపసంహరించితి రని తలంతురు. వారే కాదు—సకలలోకంబులు నట్లే తలంచును. ఇంతకన్న సప్రతిష్ట మనకేమున్నది? ఇప్పుడు నాకలోకము మీఁద దాడివెడలి దిక్పాలరజయించి త్రివిష్టపమాక్రమించి నిర్మిద్ర తేజస్సంపన్నులై, మహేంద్రులరై చింతామణి భద్ర పీఠంబు నధిష్ఠించి, యటమీఁద విశ్రాంతిగైకొని నందనోద్యాన విహారాంబులు, మందాకినీజలక్రీడలు, సప్సరాంగనాపరీరంభణాంబులు, శృంగారరసప్రకటనములు, కావలసినన్ని చేయవచ్చును. ప్రస్తుతము వాటినిన్నిటిని విరమించి దండయాత్ర నడుపుడు. దానవయోధులు మహోత్సాహసూభరితులై యుద్ధ మెప్పుడెప్పుడని మీయాజ్ఞకై నిరీక్షించుచున్నారు. ఈయుత్సాహము డిందెనేని వారిని రణంబునకు మరలఁ బురికొల్పుట కష్టము.

ఉపసంః—ఓరోరి మూర్ఖుడా! మేము కార్యవ్యగులముగాక భోగైక పరాయణులమై—స్త్రీలోలురమై—యన్నామని యధిక్షేపణలు చేయుచున్న వాడవు. పశువా! అధిమాధుఁడవైన నిన్నొక పెద్దజేసి యమాత్యకడఁదియగుబ్రవేశపెట్టినందుకు మాయెడఁ గృతజ్ఞుఁడవుగాక, దోషాన్వేషణపరాయణుడవై యిచ్చకువచ్చి నట్లు ప్రేలఁజూచ్చితివి. అతిక్రాంతమర్యాదుడవై వదరుచున్న నిన్ను నేనీక్షణమె శిరఃకర్తన మాచరించి యమమందిరంబున కతిథిగా సంపియుందునుగాని, చిరకాలాశ్రితుడ వగుటచేతను వృద్ధుడ వగుటచేతను నిన్ను క్షమించితిని. నీమొగము జూడఁ గూడదు. పో పో. నాయెగుట నుండఁగూడదు పో పో.

(అని తన్నుచున్నాడు)

శౌనః—పోపోవయ్యా! త్వరగా పో. నిన్నాయన చంపెనా కమము నావల కీడఁలేక నేను చావవలెను మధ్య.

శంబః—అహా! చిరకాలము మిమ్ము సేవించినందుకు, మీక్షేమమే యరయుచున్నందుకు దగిన బహుమానమే చేసితిరి. (తనలో) ఆహాహా! చంచలశిత్తులు, మదోన్మత్తులు, భోగాశుత్తులు నైన రాజుల సేవించువారికి బ్రాహ్మచర్యము లిట్టివేకదా! ఇంతకు దానవుల భాగధేయములు మంచివికావు.

గీ. వానకారున ములిచి యెంతేని బెరిగి
వేసవిని జచ్చుపురుగులవిధము దోప
దానవులు కొన్ని నాళ్లు వర్ధనము జెంది
నాశ మొందుచున్నాడు సుర్షయముచేత.

20

(అని నిష్క్రమించుచున్నాడు)

శౌనః—అమ్మయ్యా! ఈ యర్థరాత్రమువేళ పీనుగుచ్చ మోసెను కష్టము తప్పినది

ఉపసుం:—ఎందుచే నోరీ!

శౌనః—వీనినిక్కడ సేవచంపుచువు. ఆపైన పీనుగుచ్చ నావలఁ బాఱ వేయుమని నన్ను జంపుచువు.

ఉపసుం:—నీ కాకష్టము తప్పినదిగదా?

శౌనః—ఈ కష్టము తప్పగానే సరియా? ఇల్లలుకఁగానే పడుగ యైవదా? నాకన్నయుఁ గష్టములే.

ఉపసుం:—మిత్రుడా! నీకష్టముల కేమిగాని నాకష్టమునుండి నన్నుద్ధరింపుము.

శౌనః—మీకష్ట మిష్టమైనకష్టము. తిని కూర్చుండలేక యేదో యొక తొత్తుకూతురు దొంగనన్నియు నవ్వచురాఁగానే మీరు దానికి గులాములై సలాములుచేయుచుఁ గొరవితోఁ దలగోఁకిగాను నట్లు విరహతాపమని పేరుపెట్టి యేదో లేనిపోనిబాధ తెచ్చి పెట్టుకొని 'యమ్మో నాయనో' యని మూలుగుచుందురు.

ఉపసుం:—శౌనకా! స్వతస్సిద్ధమైనదో తెచ్చిపెట్టుకొన్నదో యేదో కష్టముకలిగినది. తిలోత్తమ నామనోవిధిలో నిండుచెలువంబుతో నిలువంబడియున్నది.

ఆ. వె. కలికికొప్పు దలఁచఁ గామాంధకారంబు

కనులు గాననీక గాసి వెట్టు

మోము చందురుగన మోహపయోరాశి

పొంగి పొరలి నన్ను భంగపుచ్చు.

21

శౌనః—అందు కేమిచేయుమనెదవు?

ఉపసుంః—నీవు దానియొద్దకుఁబోయి,

నీ. కామాంధకారంబు ఖర్చిమానట్టులు

చిటుకవృత్తి వెన్నెలలో చిలుకుమనుము

మోహపయోధిలో మునిగిపోవక యుండ

ననుకొనయనుతేప ననుపు మనుము

విరహతాపంబుచే వెక్కువపడకుండ

చల్లనికొఁగిట సాగుమనుము

అలరువిల్తుని హఠాహఠిబారిఁ బడకుండ

కనికరంబునుజూపి కాపుమనుము

తే. గీ. ధాదుణిమండలంబెల్లఁ దనదె యనుము

ఏది గావలెనన్న నే నిత్తు ననుము

నన్నుఁబోలెడి సరసుండు నాస్తి యనుము

వలుకులేటికి నేను సేవకుండ ననుము.

22

శౌనః—“అనుము” అని నాతో నీవు చెప్పితివి. “వినుము” అని దానితో

నేను జెప్పెదను—‘విన్నాను చనుము’ అని యది యుత్తరము

చెప్పను. ఈ నాటకమంతయు నేను సూత్రధారిని నడిపెదను.

ఉపసుంః—మిత్రుఁడా! నీవు వెళ్లి నీచమత్కారవచనములచేత దాని

మనసుకరఁగించి నాయం దనురాగమువొడముఁగట్లుచేయఁగలవు.

శౌనః—నన్నుబ్బవేయఁ బ్రయత్నింపకుము. ఎట్లుయినను నేను పోయె

దనులే.

(అని యిద్దరు నిష్క్రమించుచున్నారు)

ఇది

తృతీయాంకము.

తి తో త్త మ

చతుర్థాంకము

మొదటి రంగము

[అంతట మంచముమీద పరున్న తిలోత్తమయు, ప్రక్కన కూర్చున్న
మంజుషూషయు ప్రవేశించుచున్నారు]

మంజు:—సుగంఢ డేమిచేయుచుండునని నీవడుగనక్కఱలేను! మోహ
పరవశుడై తహతహం బడుచుండును.

తిలో:—అది నీయూహయా నిజమా?

మంజు:—ఊహయేకాని, నాయూహ సరియైనదే. నిన్ను జూచిన తగు
వాత వానివై ఖరి మాలినది.

తిలో:—శివసుంధర డెట్లున్నాడో?

మంజు:—అతడుకూడ నీలావణ్యసముద్రములో మునిగి తేలుచుండును.

తిలో:—అన్నదమ్ములకు మాతృర్యము కలుగునా?

మంజు:—తప్పక కలుగును. మహేంద్రుని మనోరథము సిద్ధించును.

తిలో:—నీనోటివాక్యమున నాకు మాటదక్కవలెగద.

మంజు:—ఎవరో వచ్చుచున్నారు. జంబుకుండు కాడుగద.

[అంతట జంబుకుండు ప్రవేశించుచున్నాడు]

జంబు:—(తనలో) సుందోపసుందులకు వినాశకాలము సమీపించి
నట్లున్నది. ఈ తొత్తుకూతును జూచినది మొదలుకొని, అన్న

దమ్మలకు వెళ్టి ఎత్తినది. ఈ రాయబారపుమూటలు మోయ
లేక నేను చచ్చిపోవుచున్నాను. (ప్రకాశముగ) తిలోత్తమా!
నీకు శుభమగుఁగాక!

తిలో:—జంబుకా! కూర్చుండుము.

మంజు:—రాత్రివేళ నీవేల వచ్చితివి? మీమహారాజుగారేమైన సందేశ
మందిరా?

జంబు:—నా కేమిపనియున్నది? సందేశములు మోసుకొనివచ్చుట!

మంజు:—మీమహారాజుగారెట్లున్నారు?

జంబు:—ఎట్లున్నారని చెప్పను. కడిపుకొప్పిచేత నేలమీఁద పొరలు
చుండు దున్నపోతువలె నేమి యుద్దోచక యీమెను గురించి
విరహతాపపశుచు మంచముమీఁద దొర్లుచున్నారు.

మంజు:—నీవు వానిని ఓదార్చలేకపోతివా!

జంబు:—తాల్పువల్ల కేగాని, యోదార్పువలన వానిబాధ కమింపను.

మంజు:—ఇప్పుడు నీసందేశ మేమి?

జంబు:—మహారాజుగారి మెచ్చ జూడవత్తురు. రావచ్చునా యని
యడుగుచున్నారు.

తిలో:—సిరిరా మోకాలొడ్డు మూర్ఖులగురా? వారిక్కడికి దయ
చేయుట మమ్మనుగ్రహించుటయే.

మంజు:—స్వగతమని జెప్పుము.

జంబు:—అట్టైన నిప్పుడే పోయి వానిని దోడ్కొని వచ్చెదను.

(అని నిష్క్రమించును)

మంజు:—నేను జెప్పలేదుట, వాఁడిప్పుడు మన్మథపీశాచముచేత
ఆవిఘ్నంఁడై యుండునని.

తిలో:—నీయూహ సరియైనట్లే తోచుచున్నది.

మంజు:—ను పొంద్రుండు వజ్రాయుధము విడిచి నీ లావణ్యశత్రుము

చేతనే పగతురను బరిమార్పడలంచుకొన్నాడు. కామదేవుడు ముందుగా చిగురుకై నువుతో వానిహృదయమును చించియుండును. ఆగాయమునుండి వానిద్వైర్యసారము కారిపోయి యుండును. కావుననే బేలయై వాఁ డిప్పుడు నీకడకు రాదలంచుకొన్నాడు.

తిలో:—రానీ ఎట్లు పరిణమించునో చూతము.

[అప్పుడు నుందుడు, జంబుకుడు ప్రవేశించుచున్నారు]

సుండు:—జంబుకా! నీసందేశమును శ్రద్ధతో విని నన్ను రమ్మచుటచే నిజముగ నాపై నామె వలపు నిలపిన దన్నమాటే.

జంబు:—ఇంతమాత్రముచే వలచిన దని ఎట్లు చెప్పగలము. మీరు రాదలంచుకొన్నప్పుడు వద్దనునా! బోగముముండకు వలపుండునా?

సుండు:—మూర్ఖుడా! ఇష్టమువచ్చినట్లు ప్రేమకు. కార్యభంగమగును. మనము ముందుగ యీగోడచాటుననుండి యామె స్థితి యెట్లున్నదో కనిపెట్టుదము. ముందుగ నెగుటపడవద్దు.

జంబు:—నిజముగ నీకు శని పట్టినదయ్యా! లేనిచో మేడలు మిద్దెలు విడచి గోడలలోను గొందెలలోను కూర్చుండువా?

సుండు:—శనికాదు, అదృష్టము పట్టినదనుము.

(అని యిరువురు గోడచాటున నిలిచియున్నారు)

మంజు:—తిలో త్రమా! వారు వచ్చినట్లున్నది.

తిలో:—అట్లున లోనికి రావేదేమి?

మంజు:—ఏగోడచాటుననో పొంచియుండి మన సంభాషణలు వినదలచినారేమో! ఇత మన మాడడలచిన నాటక మారంభింతుము.

తిలో:—ఈ నాటకమునకు నీవే సూత్రధారిని.

మంజు:—సఖి తిలోత్తమా! నిద్రపోవు. ఉదయమునుండియు ఆహారము పుచ్చుకొనవు. నీకు పిశాచముపట్టినదా? పెట్టిఎత్తినదా?

తిలో:—కామపిశాచము పట్టినది.

మంజు:—ఏమిచికిగ్న చేయవలెనో నేనెఱుంగను.

తిలో:—ఈ పిశాచమును వదలించు మహామాంత్రికుఁడు సుందమహారాజు. ఆయనను తోఁపొనిరమ్మ. ఆయన నన్ను గాఢాలింగనము చేసుకొన్న పక్షమున, కాముఁడు నిలువలేక పారిపోవును.

సుందు:—జుబుకా! విన్నావా? ధన్యోస్మి. ధన్యోస్మి. బోగము ముండకు వలపుండునా యంటివి!

జుబు:—విన్నాను. నాకు చెప్పుదులేను. ఇది వలపుకాదు. నిన్ను పడవేయు వల.

సుందు:—ఉండు. ఉండు. మాటాడకు. వారి సంభాషణ విందము.

మంజు:—ఇదియేమే నీచరిత్రము విచిత్రముగ నున్నది.

సీ. జనవిరుద్ధముగాదె చలువలు వెదజల్లు
మంచిగంధపుపూత మంటయనుట
హాస్యాస్పదముగాదె యానందకరమైన
కలువపూవులకచ్చు కాకయనుట
మిగుల చిత్రముగాదె మెత్త మెత్తగ నుండు
విరులపానుపు కడు పెట్టయనుట
నగుఁబాటు గాదటే నలుగురిలోపల
దక్షిణనాయువుల్ తాపమనుట

గీ. విరహతాపము బడినట్టి వెలచుకలను
మున్నెఱుంగుదుగాని యీవన్నదాని
కనివిని యెఱుంగ నెపుడు స్వర్గంబునందు
మర్త్యపాతాళములయందు మధురవాణి.

తిలో:—నీకు హాస్యాస్పదముగ నుండవచ్చును. కాని నేపడెడి వేదన
నీ వే మెఱుంగుచువు. ప్రసవవేదన గొడ్డురా లెఱుంగునా?
అరసికురాలికి విరహతాప మెట్లు తెలియును?

మంజు:—నాకు తెలియకకాతలేదు. ఈబాధ పగవారికైన వద్దు.
ఇప్పు డేమిచేయమందువు. బాధపడువారినిజూచి సహించుట
యాపులకు మిక్కిలి కష్టముగదా!

తిలో:—

మ. అతివా! సుంగుడ నామనోహరుడు నాకాతండ్రి ప్రాణంబు నా
కతండ్రి స్వర్గ మతుడ మోక్ష మతండ్రి యాన దసాధాయకుం
డతండ్రి వేలుపు పెన్నిధానము మదీయంబైన భాగ్యంబు నా
బ్రతికింప దలసోయుదేని యతని బ్రార్థించి రప్పింపుమా! 2

సుండు:—మూర్ఖుడా! నీకిప్పుడు తెలిసినదా! నాకొకకై యామె
ఎంత వలవంతఁ జెందుచున్నదో!

జంబు:—బోగముదాని వంతలు, వలవంతలు నమ్మి బలవంతులెందరో
మేరుమరచి గంతులువై చి నశించిరి.

సుండు:—నీపాడునోటికి బుద్ధిచెప్పుకో! లేనిచో బుద్ధిచెప్పెద.

జంబు:—ఈ సమయమున నేనూరకుండరాను. నాయుపేక్ష యామె
తాపమున కిధనమగును. ఎరుటఁబడి యామె నోదార్చుట
మంచిది. (అని తిలోత్తమ కడకు సోవుచున్నాడు)

మంజు:—తిలోత్తమా! నీవు స కల్పసిద్ధురాలవమ్మ.

తిలో:—ఎట్లు?

మంజు:—అహుగో! సుందమహారాజుగారే నీదర్శనార్థమై విజయము
చేసినారు.

తిలో:—ఆహా! భాగ్యము. జయము జయము మహారాజా!

(అని లేవబోవుచున్నది)

మాజు:—లేవకమ్మా! నీవు పడిపోదువు.

సుండు:—కల్యాణీ! నీవస్వస్థురాలవై యున్నావు. లేవగూడదు.

లేచుటకన్న పండుకొనియుండుటే మమ్ము గౌరవించుట. నీకింత

యాయాసము కలిగించిన పాపకర్మని నన్ను త్షమింపుము.

మంజు:—స్వామీ! మీరేమిచేసిరి త్షమించుటకు?

తిలో:—దేవగవారు అంతమాట సెలవీయవలదు. నేనా త్షమించెడి దానను.

జంబు:—రమించుదానవు నీవే! త్షమించుదానవు నీవే!

సుండు:—నీవే త్షమింపవలసినదానవు ఏలయగ—

గీ నానిమిత్తమే నీకింత సలతగలిగె

నన్నగురియించియే నీవు నవసిపోతి

వతికతినుడనె నైతి నీయంతరంగ

మెఱుంగఁజాలక మెలఁగితి నీవిధమున.

3

మంజు:—దేవా! మీపేరుదప్ప మఱియొకనామము వినదు. మీకథ

తప్ప మఱియొక చరిత మాలకింపకు. మీరూపమే నిరంతరము

ధ్యానించుచుండును. నిద్దురలో మీపేరే పలవరించును. మీ

చిత్తరువు వ్రాసి తనయెదుట పెట్టుచుని నన్ను పోరుచున్నది.

సుండు:—అంత ప్రణయముగల నిన్ను నేననాదరణచేయుట నాదితప్పే!

జంబు:—ఈశస్థునకు తగిన దండనముచేయుట మంచిది.

సుండు:—నిజమే అట్లు చేయఁదగును.

తే. గీ. తలిగుఱ్ఱాడి నీబాహుమధ్య మను నట్టి

విపుల కారాగృహమున న్నబెట్టి యచట

నింక నెన్నఁడుసేయకు మిట్టులనుచు

నకుననుజేర్చి గట్టిగా నొక్కఁదగును.

4

తిలో:—(సిగ్గున తలవంచును)

జంబు:—నేరమునకు తగినశిక్ష. అట్లే చేయుము.

మంజు:—నుకుమారులగు మహారాజుగారు యిట్టి కఠినశిక్ష యెట్లనుభవించురో గదా!

జంబు:—అనుభవించవలసివచ్చినప్పుడు అనుభవించ తప్పనా?

సుందు:—కల్యాణి!

తే. గీ. ఇంతయులమట నాకయి యేలపొంద

నీవిధేయుడ, దాసుడ, నీకుబాట

వ్రాలకుండునె నీపాదపద్మముకడ

నబల వార్త నొక్కించుక సంపియున్న.

5

తిలో:—ప్రాణేశ్వరా! ఎంత వేశ్యయైనను వనిత స్వయముగ వలచి వార్త లంపిన లోకువగాదా?

మంజు:—స్త్రీల చిత్రవృత్తులు పురుషుల కజేయములు.

జంబు:—(తనలో) ఈటకులమారికి ఇతడప్పుడే ప్రాణేశ్వరుడై నాడు.

సుందు:—హృదయేశ్వరీ! లోకువగుట యితరకాంతల విషయముగాని నీవిషయమున గాదు.

జంబు:—ఆయన ప్రాణేశ్వరుడై నాడు, యీయమ హృదయేశ్వరి యైనది. ఇంక అంతఃపురప్రవేశమే తరువాయి

మంజు:—మీరిద్దరు నెచ్చటనున్న యదే అంతఃపురము.

సుందు:—సుందరీ! మనము నాయంతఃపురమునకు పోవుదమురమ్ము.

మంజు:—మీపట్టపుడేవిమాటయేమిటి? ఆమె ఈమెరాక సహించునా?

జంబు:—సవతిపోరు! కావలసినంత సందడి.

సుందు:—తిలో త్రమా!

గీ. నీవె పట్టపుడేవివి నీవె రాణి

వందరును ధరియింతు నీయాజ్ఞ తలల

నూడిగంబులఁ జేయితు నువిదనీకు

సిద్ధ యక్ష విద్యాధర స్త్రీలచేత.

6

తిలో:—దేవరవారు తలుచుకొన్న నేపని జరుగను!

మంజు:—తిలోకాధినాథులగు మీకు అసాధ్యమున్నదా?

జంబు:—రాజు దలచిన దెబ్బలకు కొనువా?

తిలో:—ప్రాణేశ్వరా! మీ మంత్రపురప్రవేశము రేపు సాయంకాలము చేసెద.

జంబు:—నేడు వర్జమున్నదా! తారాబల చంద్రబలములు కుడర లేదా? శుభస్య శీఘ్ర మన్నార. నేడే మంచిదేమో!

మంజు:—నే డీమె యలసి సాలసి యున్నది. రేపుచేయుటే మంచిది.

తిలో:—మహారాజా! నాదొకవిన్నపమున్నది. మన్నించిన విన్నవించెద.

సుండు:—దేవీ! ఆజ్ఞాపింపుము. భయములేదు.

మంజు:—భయపడక చెప్పవమ్మా!

తిలో:—మితమ్ముడుగారు కూడ నామీద కన్న వేసిరని కర్ణాకర్ణిగ వినియుంటిని. అనువలన నేమిప్రమాదము మూడునో యని భయపడుచున్నాను.

సుండు:—భయము నీకా నాకా! నేనుండగా నీకు భయములేదు. వాడు నాతమ్ముడు. విధేయుడు. నేను నిన్నుఁగోరినట్లు విన్న యెడల వాఁ డాయుధ్యమమునుండి విరమించును.

తిలో:—విరమింపనిచో—

సుండు:—బుద్ధిచెప్పి విరమింపజేసెదను.

జంబు:—అంటించినదిరా కొంప! పలుగుముండ!

మంజు:—సింహము నాశ్రయించిన జంతువునకు అన్యవృగములవలన భయ ముండునా?

సుండు:—దేవీ! వినుము. నాకతిజ్ఞ—

గీ. నీవు నాదేవివైతివి నీరజాక్షి

నిన్ను కరుడచేయించిన నెనరులేక

యనుజుడైనను వాఁ డొక్క దనుజుడైన

పంచశరునకు బలియిత్తు పట్టివాని.

7

మంజు:—భళి! దానవేదా! భళి!

తిలో:—ఇప్పటికి నాయలమట దీరినది.

జంబు:—(తనలో) దానవేంద్రులకు దినములు ధగ్గరపడినవి.

(అందరు నిష్క్రమించుచున్నారు)

రెండు వ రంగ ము

[అంతట మంచముమీఁద పండుకొని తిలోత్తమయు, ప్రక్కన
మంజుఘోషయు ప్రవేశించుచున్నారు]

మంజు:—సఖి! నాటకప్రయోగము అందముగనే జరిగినది. అన్న
దమ్ములకు వైరబీజము మెల్లగ నాటినావు. అది మహావృక్షమై
ఫలించుగాక! రేపు సాయంకాలము వాని యంతఃపురి ప్రవేశిం
తునని చెప్పితివేల?

తిలో:—రేపు సాయంకాలములోఁగల వాని కంతము గలుగునని నేను
విశ్వసించుచున్నాను. వాని యుత్సాహముజూడఁగ సోదరు
డైనను వాఁడు వధించునట్లు తోచుచున్నది.

[అంతట శౌనకుఁడు ప్రవేశించుచున్నాడు]

శౌన:—(తనలో) ఉపసుండునకు మతియేలేదు. ఈ తొత్తుకూతురు
వానికొంప తీసినది. ఈ యవస్థనుండి తప్పించుకొను దారి గన
పడదు. (అని ముందుకు నడచుచున్నాడు)

మంజు:—ఎవరా వచ్చువారు?

శౌన:—నేను శౌనకుఁడను. ఉపసుండుని సేవకుఁడను.

తిలో:—ఉపసుందమహారాజుగారు కుశలమా?

శౌనః—ఏమికుశలము! నీయనుగ్రహ మున్న పక్షమున కుశలము గలుగును. లేనిచో లేదు.

తిలోః—నాయనుగ్రహ మెందులకు!

మంజుః—ప్రభువులు వారు. వారి యనుగ్రహమే మాకు గావలెను.

శౌనః—నీ యనుగ్రహము సంపాదించుటకు ఆయన యిచ్చుటకు రాదలచినాడు. రావచ్చునా?

మంజుః—తప్పక రావచ్చును.

తిలోః—కనకవర్షము కురియుచుండగ వద్దను మూర్ఖు లుందురా?

శౌనః—అట్లైన నేనిప్పుడే ఆయనను తోడ్కొనివచ్చెదను.

(శౌనకుడు నిష్క్రమించును)

మంజుః—చెలీ! అన్నదమ్ములిద్దఱు నీయింటి కుక్కలైనారు!

తిలోః—మనలను కఱవరుగద!

మంజుః—కుక్కకాటుకు చెప్పదెబ్బ లేదా?

తిలోః—ఒక్క మాంసపుముక్కకై పోట్లాడి కుక్కలు ఒంటింటిని కఱచుకొనునట్లు మీరు పరస్పరనాశము చేసుకొందురు.

మంజుః—ఆపని చేయించుటకేగదా మనము వచ్చితిమి!

తిలోః—దేవతల సంకల్పము నెఱవేఱుగాక!!

[అంతట ఉపనుండుడు, శౌనకుడు ప్రవేశించుచున్నారు]

మంజుః—అదే! వారు వచ్చుచున్నట్లున్నారు. కలాపము ప్రారంభింపవచ్చును.

తిలోః—చెలీ! ఆయన యింకను రాలేదేమే! ఉపనుండునిజూడక నేను క్షణమైన నిలువజాల.

ఉపనుంః—శౌనకా! క్షణకాల మీచెట్టుక్రింద నిలిచి వారి సంభాషణము విందము. నిలువుము. (ఇరువురు చెట్టుక్రిందనిలుచుందురు)

తిలోః—చెలీ! పలుక వేమే?—

కం. ఉపసుంకుని సుద్దులె నా

కుపదేశిపు మిట పాని యుగుభుజబలమే

చెపుమా వాని గుణంబులె

కృతతో నెఱిగింపు మన్యమేటికి నాకున్.

8

మంజు:—ఇదివరకు చెప్పచుంటినికాదా! ఎన్నిచూయు చెప్పను.

ఉపసుం:—శౌనకా! వినపడుచున్నవా నారి మాటలు.

శౌన:—వినపడకేమి! వద్దన్నను చెపులలో బడుచున్నవి.

మంజు:—దివ్యసుందరవిగ్రహులైన దేవతలుండగ సిద్ధ, కిన్నెర, కింపురు
షాను లెందరోయుండగ, ఉపసుంకుని వలచితివి. అతఁ డేమంత
అందగాఁ డమ్మా?

ఉపసుం:—ఆసి ముండ! నన్ను నిందించి ఆమెకు నామీద ప్రేమ
లేకుండ జేయఁదలచుకొన్నావా? దీని నాలుక కోసివేయ
వలెను.

శౌన:—తొందరపడి చేతులార కార్యభంగము చేసుకొనక ఆమె ఏమి
చెప్పనో వినుము!

తిలో:—ఏమే, అతఁ డేమంతయుండగాఁ డనుచున్నావా!

తే. గీ. అతనియందము కలదె జయంతునంగు

నల్ల నలకూబరునియంగు నతనునంగు

పొగడతరమె ఎవ్వరికైన భుజబలంబు

నానిచేరు విన్న జగము వడఁకిపోవు.

9

మంజు:—సుంకుడుమాత్రము పరాక్రమవంతుఁడు కాఁడా?

తిలో:—కావచ్చుచుగాని, యితఁడు నామనస్సు హరించినాఁడు.

ఉపసుం:—భల్లి! తిలోత్తమా! భల్లి. శౌనకా! నాయదృష్టముఫలించినది.

శౌన:—కాదు. దేవతలయదృష్టము ఫలించినది. ఏలయిన దండయాత్ర
యూగిపోయినది.

ఉపసుం:—మనమీడికి వచ్చిన మన్మథదండయాత్ర నివారించుకొని
యామీడిట సురలపై దండయాత్రకు వెడలుదము. మన
మీపాటికి వారియెనుటకు పోవుదమురమ్ము.

శౌన:—చిత్తము. (ఇద్దఱు లోపలకు పోవుచున్నారు)

మంజు:—(లేచి) దానవసార్వభౌమునకు స్వాగతము. తిలోత్తమా!
నీవు లేవకు పడిపోవునువు.

ఉపసుం:—కల్యాణీ! తిలోత్తమా! నీదేహము మిక్కిలి కృశించి
యున్నది. నీవు పండుకొనియుండుటయే మా కుపచారము.

శౌన:—పడిపోకుండ కౌగిలించి గట్టిగ పట్టుకొనుము.

మంజు:—ఆయదృష్టముకొఱకే మాచెలి యెరుచుచూచుచున్నది.

ఉపసుం:—అంతభాగ్యము నాకెప్పుడు కలుగునా యని యువ్విభ్రారు
చున్నాను.

మంజు:—దేవా! మీవిరహము సహింపలేక ఈమె యెంతెంతో తహ
తహ పడుచున్నది.

సీ. పన్నుండుటకు పూలపాన్పు లమర్చగ

రాలపాన్పు లటంచు రవ్వసేయు

పన్నీటదోగుట మున్నీటదోగుట

గా నెంచి ఎంతేని గాసిపడును

అప్పులుచల్లిన నిప్పులుజల్లెద

విదియేమె యంచు నన్నీసడించు

తాపంబుహరింపు తమ్మితూడులుదేర

పాములగన్నట్లు భయముపడును

గీ యమరకాంతలు విరహంబునందుట ముచు

జూచియుంటినిగాని యేజూచిఎఱుగ

నింతతాపంబు నిటువూటి వింతవిరహ

మెంచు నుపసుంద బ్రతికింపు మీమెకరుణ.

ఉపసుం:—అయ్యయ్యా! నాకొక కీమె యింత ఆయాసపడుచున్నదా!
నేను దురాత్ముడను. (అని తిలోత్తమ పాదములపైఁ బడి)
కల్యాణీ! నన్ను క్షమింపుము. నన్నేమిచేయమందువు?
సీ. అలగుదునో మేన పలుచని గండంబు

కమ్మని కస్తూరి కలిపియందు
వీచుదునో వట్టివేళ్ల వీవనతోడ
పన్నీటిలో దానిమున్నుతడిపి
చ్రాయుదునో గండఫలకంబులందున
మకరికాపత్రముల్ మనమెలర్ప
కూర్చుకునో నవ్య కుసుమదామంబులు
చెలువొప్ప నీకంఠసీమయందు

తే. గీ. మెత్తని చిగుళ్లకన్నను మృదువులై న
యడుగుదమ్ము లొత్తురునో నేననువెరింగి
నావలన నీకు నిపుడేమి కావలయునో
యట్టి పనులెల్ల నన్ను సేయంగఁ బనుపు

11

శౌన:—(తనలో) త్రాగుమన్న నామెకాళ్లు కడిగి యానీళ్లు దాహము
త్రాగును. కాముకు లేమిచేయరు!

మంజు:—మహారాజా! ఆయుపచారములన్నియు మేమేచేసితిమి!

తిలో:—ప్రాణేశ్వరా! అంతపని మీరు చేయలేకునా?

ఉపసుం:—అట్లైన యిప్పుడు నేనేమిచేయవలయునో యాజ్ఞాపింపుము.

మంజు:—ఈమె మనసులో నొక పెద్ద బెంగగలను.

ఉపసుం:—బెంగా! దానికి కారణము! తక్షణము చెప్పుము. వెంటనే
నివారించెదను.

మంజు:—(తిలోత్తమ మొగము చూచుచున్నది)

తిలో:—సుకయింపక మహారాజుగారికి విన్నవింపవే! వారి కన్న నా
యలమటఁ దీర్చువా రెవరే!

శౌనః—(తనలో) ఈ ముండలు ఏదో పన్నుగడ పన్నినారు.

ఉపసుం—మంజుఘామా! చెప్ప. చెప్ప. ఆలస్యముచేయుకు.

మంజు—మనవిచేయుచున్నాను. తుమిపుడు. మీయన్న గారుకూడ

నీమెపై మనసు నిలిపినారు. ఇంతకుముందే వారు వచ్చి

యీమెనుజూచి తన్ను వరింపుమని ప్రార్థించిరి.

ఉపసుం—అందు కీమె ఏమి బదులు చెప్పినది?

మంజు—రాక్షసేశ్వరునకు భయపడి ఏమియు చెప్పక యూరకున్నది.

శౌనః—ఊరకుండుట సగమంగీకరించుటేగదా!

ఉపసుం—భయముచేత యూరకున్నదని యీమె చెప్పటలేదా?

ఈమె యభిప్రాయ మెట్లున్నది?

మంజు—సంపెంగపువ్వునకు తుమ్మెదపై నెంత ప్రేమగలదో నీమె

కాయనమీద యంతే ప్రేమగలదు. ఇనుముమీదికి సూదంటు

రాయి పోయినట్లు యీమెమనస్సు మీమీదకే పోవుచున్నది.

తే. గీ. అత్యగాఢమా నీవిరహంబురాశి

దేన! నీబాహుయుగమను తెప్పచేత

ఈది దాటఁ దలంచిన దీ లతాంగి

కనికరించి యీయెలనాఁగ కావుమయ్య.

12

శౌనః—తెప్ప సిద్ధముగ నేయున్నది.

ఉపసుం—కల్యాణీ! బెంగవలకు. భయపడవలకు.

తే. గీ. బహురసజ్ఞుడు సుసుండు వద్దనయన!

నీవు నామీద చిత్తంబు నిలిపితన్న

మాట వినెనేని వెనుకకు మఱిపోవు

కమ్మ సంపంగి గనిన భృంగంబువోలె.

13

శౌనః—ఈకన్నుల కీ తెప్పలు దూరములుకావు.

తిలో—మీకున్న ధైర్యము నాకులేదు.

మంజు:—ఎట్టైన మీరప్రమత్తులరై వ ర్తింపవలయు.

ఉపసుం:—ఇందు భీతికి కారణములేదు. భయమున్న యిప్పుడే నీవు

నాయంతఃపురికి రమ్ము.

తిలో:—రేపురాత్రి మీయంతఃపురి ప్రవేశించెద.

మంజు:—(తనలో) మీయన్నదమ్ములు కాలాంతఃపురి ప్రవేశించిన

తరువాత!

ఉపసుం:—

తే. గీ. నాదు కంఠంబునందు ప్రాణంబులుండ

సుందుడైనను లేక యా స్కందుడైన

తేటి చూడంగఁజాలఁడు దేవి నీకు

వజ్రపంజరమునుమి మద్భాహుయుగము.

14

తిలో:—భళి! మహారాజా! భళి. బ్రతికిపోయితిని.

ఉపసుం:—రేపు సాయంకాలమువఱకు నే నీప్రాణము లెట్లు నిలుపు

దునో తెలియకున్నాను.

మంజు:—ఈమెను నేనెట్లు కాపాడఁగలనో తెలియదు.

శౌన:—నన్ను కాపాడువారు ఎవరునులేరు!

ఉపసుం:—కల్యాణీ! సుఖముగ విశ్రమింపుము.

(అందరు నిద్ర మింతురు)

ఇది

చతుర్థాంకము.



తి లో త్ర మ

పంచమాంకము

మొదటిరంగము

[పీఠముమీఁద కూర్చుండి నుందుఁడును, ప్రక్కను నిల్చి
జంబుకుండును ప్రవేశించుచున్నారు]

సుండు:—జంబుకా! చెప్ప! చెప్ప! ఉపసుండుఁ డెట్లున్నాఁడో?

జంబు:—ఏమిచెప్పదును స్వామీ! బురదలో దిగఁబడిన దున్నపోతు
వలె నాయన తిలోత్తమా మోహమునం దగిలి బయటఁ బడ
లేక యున్నాఁడు.

సుండు:—తిలోత్తమ తనమీఁద వలపునిలుపలేదే. ఆమె నన్నే వలచి
నట్లు నామిత్రము పరితాపపడుచున్నట్లు మనముస్వయముగాఁ
జూచితిమి కదా!

జంబు:—ఆమాయలమారి వాని కేమి యాశలు గొలిపినదో మన
మేమెఱుఁగుదుము?

సుండు:—మూర్ఖుఁడా! తిలోత్తమ మిక్కిలి యుత్తమశీలము గలది.
మనదగ్గఱ నొకమాట వానిదగ్గఱ నొకమాట చెప్పనట్టి మోస
కత్తై కాదు.

జంబు:—ఆహాహా! ఆమెయెడ మీకెంత విశ్వాస మున్నదండీ! పంచ
నము లోకములో వేశ్యారూపమున నవతరించిన దని పెద్దలు
చెప్పటలేదా? మిమ్ము వలచినయెడల మీయంతఃపురి కేల
రాలేదు?

సుండు:—ఉపసుండుడు కోపించునని.

జంబు:—అతడు కోపించిన నేమి?

సుండు:—మాయగురుకు వివాదము కల్పింపకుండ మెలగి నన్ను జేపట్టవలె నని.

జంబు:—మీ రీవిధముగా వ్యవహరించు మాని రాజ్యము విడచి వేటకాని వలలోఁ జిక్కిన మృగమువలె దానివలలోఁ జిక్కి యుండుటచే శౌబరాది ముత్రులు దానివంశమున కేదో కీడు మూఁడుచు దని భయపడుచున్నారు.

సుండు:—శంబరుడు నీవంటి మూర్ఖుడే. నాకా! భయము!

తే. రాసులై చుక్కలవనిపై రాలుఁగాక
శైలములు సుద్రములమీఁదఁ దేలుఁగాక
పొడముఁగాక భాసఁగుఁ డల పడమటిదెస
భయము కలుగునె సూకుని ప్రాణములకు. 1

జంబు:—మీదైర్యము కనిపెట్టియే హరి యేదోహాపముగా నవతరించి హాని చేయఁగలఁడు.

సుండు:—చాలు చాలు నీనాగుడు కట్టిపెట్టు.

తే. మాదనుజుల బాఁకి నోడి మాధవుండు
మాటువేసముల్ దాలించి మహిఁజరించి
ప్రాణములఁ గాచుకొనఁ జూచె పాడుమునలు
వాని నవతారము లటంచుఁ బ్రస్తుతింతు. 2

జంబు:—అవతారములను మీరు చక్కగా నమర్చించినారు. స్వామీ! రంభామలైన యశురలు పెక్కండు గలుగ మీ రీ మాయల మారి వలపుగోతిలోఁ బడినా రేమి?

సుండు:—ఓరీ! వెట్టికుంకా! పలువురు నమలి పారవైచిన చెఱకుపిప్పి రంభ. ఊర్వశి రసములేస్స మామిడితుంక. మేనక గాలియెల్లఁ

బోయిన తిత్తి. తక్కిన యప్పరలు మన్నుఁడు కాపురముండి
లేచిపోయిన పాడుకొంపలు. వారందఱు తిలోత్తమ కాలి
గోట్టికైన సరిరారు.

జంబు:—ఈ విషయమున నుపసుందునకు మీకు ద్వేషముకలుగకుండ
మెలఁగుడు.

సుండు:—నే నామెను జేపట్టఁ దలచినపుడు వాఁడు తనప్రయత్నము
మానుకొనును.

జంబు:—మీరే పూనిక మానుకొందు రని యతఁడు తలచుచున్నా
డేమో.

సుండు:—అట్లైన నీవిషయము 'ఇదమిద్ధ' మని తేల్చుకొనవలసినదే.
మన మాతనికడకుఁ బోయి స్వయముగా మాటలాడుదము
రమ్ము. (నిష్క్రమింతురు)

రెండవరంగము

[పీఠముమీఁదఁ గూర్చుండి ఉపసుండుఁడును, ప్రక్కను నిలిచి
శౌనకుఁడును ప్రవేశింతురు]

ఉపసుం:—శౌనకా! సుంసుండుకూడ తిలోత్తమమీఁద వలపు నిలిపి
నాఁడా?

శౌన:—సందేహమేమి? అతఁడు కడుపునొప్పిచే బాధపడు నాఁబోతు
వలె పాన్పుమీఁద దొర్లుచున్నాడట. ఈమాట నాకు జంబు
కుఁడు చెప్పినాఁడు.

ఉపసుం:—ఎందుకు దొర్లుచున్నాఁడు?

శౌన:—విరహతాపముచేత!

ఉపసుం:—అట్టైన నిది గొప్ప దురవస్థ.

శౌన:—ఈవార్త విని మణిమతీదేవి చాల భేదపడి మీతో నొకసారి మాటలాడఁ దలఁచుకొన్నది. ఒకసారి యంతఃపురికి దయ చేయఁడు.

ఉపసుం:—ఎవ రా మణిమతీదేవి?

శౌన:—దేవరవారి పట్టమహిషి.

ఉపసుం:—ఆమె నామహిషికాదు. తిలోత్తమయే నా పట్టమహిషి.

శౌన:—ఎందుచేత? తినఁగ తినఁగ గారెలు చేదైనవట.

ఉపసుం:—మణిమతీదేవి యను పేరు నాభార్యకు సార్థకము కాదు.

నేతిబీరకాయలో నెయ్యి లేనట్లే యామణిమతిదగ్గఱమణులు లేవు.

శౌన:—అమూల్యము లగు మణిభూషణము లుండఁగ మణులు లేక పోవుట యేమి?

ఉపసుం:—ఆమణులు మణులుకావు. తిలోత్తమయే మణిమతి. ఆమె కడ ననేకమణులు కలవు. ఏలనన—

తే. నిక్కముగ నామె కురు లింద్రనీలమణులు

దాని దంతాలకారు ముత్యాలచేరు

దానికమ్మోవి పగడంబు గాన సఖుడ!

యామె సకలరత్నములకు నాకరంబు.

3

శౌన:—క్రొత్తవిత్! ప్రాతరోత్! యనుమాట నిజము.

ఉపసుం:—శౌనకా! అన్నయ్యనొడఁబఱచి యామెనునేజేకొనుటట్లు?

శౌన:—మిమ్మొడఁబఱచి యామె నాయన చేశౌనఁజూచుచున్నాఁడు.

[అవుడు జంబుకుండును, నుండుండును బ్రవేశించుచున్నారు]

ఉపసుం:—ఇది గొప్ప క్లిష్టసమస్య.

శౌన:—అరుగో! నుండమహారాజుగారు జంబూకసమేతులై యిటు దయచేయుచున్నారు.

ఉపసుం:—(లేచి యెదురుగాఁ బోయి) అన్నయ్యా! నమస్కారము.

సుండు:—వత్సా! చిరంజీవి కమ్ము.

జంబు—తథాస్తు.

ఉపసుం:—అన్నయ్యా! మీ యనుగ్రహ మున్న పక్షమునఁ జిరంజీవి నగుదును.

సుండు:—నాయనుగ్రహ మెందుకు?

ఉపసుం:—

తే. అల తిలోత్తమఁ జూచిన దాదిగాగ
మదన బాణాగ్నిలోఁబడి మ్రగ్గుచుంటి
చేడ నాకిచ్చి పెండిలి సేయుచేని
నే చిరంజీవి నగుదు లేనియెడఁ గాను.

4

జంబు:—(తనలో) ప్రభువుగారికి పచ్చివెలగకాయ గొంతుకపడ్డట్లున్నది.

శౌన:—(తనలో) కోరిక దాఁగక మాప్రభువుగారికి కక్కవలె పైకి పచ్చినది.

సుండు:—వత్సా! అసాధ్యమైన కోరిక కోరితివి.

తే. ఆనెలంతను గనుఁగొన్న దాదినేను
నమిత మోహంబునెడఁ ప్రవాహంబునఁ బడి
కొట్టుకొనిపోవు చున్నాఁడ గట్టు గనక
దరినిఁ జేర్చు భారము నీది తమ్ముగట్టు.

5

ఉపసుం:—అన్నయ్యా! నే నొక మనవిచేసెద సావధానముగ నాకరింపుము.

మ. అనుజన్ముండ విధేయుఁడ౯ మదిని నీకత్యంతముగ గూర్తు నం
దన తుల్యుండ పడంతి నాకు నిడమా నాముద్దుచెల్లింపుమా
సుం:— అనుజన్ముండవు నీవు జ్యేష్ఠుఁడను నే నాబాల్యముగ నాకు నఁ
దనతుల్యుండవు నాకునామెనిడుమానాకోర్కిమన్నింపుమా. 6

ఉపసుం:—అన్నయ్యా! చిన్నవాని ముద్దు చెల్లింపవలదా?

సుంసు:—పెద్దటికమును గౌరవింపవలదా?

ఉపసుం:—ఆమెను విడచుట నాప్రాణములు విడుచుటే.

సుంసు:—దాని నీకిచ్చుట చచ్చుటే.

శౌన:—(తనలో) ఎవరోయొకరు చచ్చినగాని యీతగవు తీరకు.

ఉపసుం:—అన్నా! ఆమె నన్ను వలచినది.

సుంసు:—నన్నే వలచినది.

ఉపసుం:—అది పొరపాటు.

సుంసు:—నీది వట్టిభ్రమ.

ఉపసుం:—భ్రమ యనుట వట్టిభ్రమ.

సుంసు:—నీవు సత్య మరయ లేకున్నావు.

జంబు:—(తనలో) నీరి సంభాషణ మిద్దటి పిచ్చివాండ్ర సంభాషణము వలె నున్నది.

ఉపసుం:—నానిమి త్ర మామె నిద్రాహారములుమాని విరహతాపము పడుచున్నది.

సుంసు:—ఆతాపము నానిమి త్రముగాని నీనిమి త్రముగాదు. జంబుకా! నాకొక కామె యెట్లు పరితపించుచున్నదో నీచెవులతో నీవు వినలేదా?

జంబు:—చి త్రము. మహాప్రభూ! మీనిమి త్రము గొడ్డుమూలిగినట్లు మూలుగుచున్నది.

ఉపసుం:—శౌనకా! మన మిద్దఱము పెళ్లినపు డామె యవస్థ యెటు లున్నది?

శౌన:—మన్నెపుజ్వరము వచ్చినట్లు తెగ బాధపడుచున్నది.

ఉపసుం:—అన్నయ్యా! విన్నావా?

సుంసు:—జంబుకుని పలుకు లాలకించితివా?

జంబు:—అది యేదో నాటకమాడి మిమ్ముల నిద్దఱను భ్రమ పెట్టినది.

సుందు:—పశువా! నోరుమూసుకో.

ఉపసుందు:—ఓరిగాడిదా! ప్రేలకు.

సుంసు:—తమ్ముడా! దాని నేనెట్లు విడుతును?

తే. సఖయ కనులు శృంగార రసంపు గనులు

ఉపసుం:— ముదితమాటలు ముద్దలమూట లరయ

సుంసు:— నల్లచీమలబారు నూ నాతియారు

ఉపసుం:— చాన కమ్మోవి యమృత రసంపు బావి. 7

శౌన:—(తనలో) ఆబావిలోఁబడి యిద్దఱు చావవలసినదే.

సుంసు:—అట్టియెడ దాని నెట్లు విడుతును?

ఉపసుం:—నేనెట్లు విడచి బ్రతుకగలను?

ఉ. ఆయెలనవ్వు వెన్నెలలయాదలి చల్లదనంపు టేటిలో

హాయిగ స్నానమాడి సుఖమాదగ నువ్విథు లూరుచుంటి నే,

సుంసు:— కాయజ పూవుటమ్ములను గాయములయ్యెను నాదుమేన నా

గాయముమాన్స దాని బిగికొంగిలియే యమృతంపులేపమా. 8

ఉపసుం:—అన్నయ్యా! కామదేవుఁడు నిర్దయుఁడు. పువ్వుటమ్ములను

నిప్పులు చల్లుచున్నాఁడు. ఆతాపమునకు నేను తాళజాల.

అంగుచేతి నాకు మరణముతప్పను. కాముఁడను వేటకానిచే

జచ్చుటకంటె నీచేత మేచుదొఱఁగుట మంచిది. ఇదిగో! యీ

ఖడ్గము పూని నాశిరస్సు ఖండించి నాకు సుఖ మొడఁగూర్చి

నీచా తిలోత్తమతో సుఖపుచు.

(అని ఖడ్గ మీయఁ బోవుచున్నాఁడు)

శౌన:—అయ్యో! అయ్యో! వద్ద వద్ద.

సుందు:—తమ్ముడా! అంతిపాపము చేయజాల. నీకంత సాహసము

వలను. నీసుఖము నిమిత్తమై నేనే ప్రాణముల విడిచెద. నా

శిరస్సు కామదేవునకు కానికగ నిచ్చెదను.

(అని కత్తి మెడమీఁదఁ బెట్టుకొనుచున్నాఁడు)

జంబు:—అయ్యో! మహారాజా! వద్దు వద్దు.

ఉపసం:—(తొండరగా లేచి కత్తిపట్టుకొని) అన్నయ్యా! అమానుష కృత్యము వలన. ఆత్మహత్య కూడను.

శౌన:—ఎవడో యొక్కడు పోయిన నీతగవు తీరును.

సుండు:—వత్సా! ఆమెమీఁది వలపును నేను నివారింప లేకున్నాను.

ఉపసం:—నేను నల్లే యున్నాను.

జంబు:—రోలుపోయి మద్దెలతో మొఱ పెట్టుకొన్నట్లున్నది.

సుండు:—వత్సా! మన వివాద మొక విధముగా పరిష్కార మగును.

ఉపసం:—అది యెట్లో నెలవిమ్ము.

సుండు:—తిలో త్రమను మన మిరువురముకూడ వివాహ మాడుదము.

ఉపసం:—అది జనవిరుద్ధముగాదా?

సుండు:—ఒరులేమనుకొన్నను మనకేమి? మనయెదుట మనలనిందింపఁ జాలగు కదా?

ఉపసం:—దానివలన మాత్రము బాధలు కలుగవా?

జంబు:—“వడ్డకో వడ్డక తైచవ ముప్తియుద్ధం పునఃపునః”

సుండు:—ఓరి కోతికుంక! నోరుమూసుకొనరా.

శౌన:—(తనలో) కాముకులకు సిగ్గులు నెగ్గులు నుండవు.

ఉపసం:—అట్లైన ముందుగా నెవరు దానిని జేపట్టవలెను?

సుండు:—జ్యేష్ఠుడను కాబట్టి నేను చేపట్టవలెను.

ఉపసం:—కనిష్ఠుడను గావున నాగారము చెల్లవలెను.

సుండు:—తమ్ముడా! ఇందులోనైన నామాట చెల్లకూడదా?

ఉపసం:—ఈచిన్న విషయములోనైన తమ్మునిముద్దు జరుగఁగూడదా?

జంబు:—(తనలో) ఈముద్దులు చివరకు గుద్దులుగా మాటును.

శౌన:—(తనలో) దానినికోసి చెటియొకముక్క పంచుకొనినబాగుండును.

సుండు:—“పితృసమో జ్యేష్ఠః” అని పెద్దలు చెప్పుదురు.

ఉపసుం:—“పుత్రసమకన్యః” అని యాపెద్దలే వదించినారు.

సుండు:—అన్నగారిని ధిక్కరించుట మహాపాతకము.

ఉపసుం:—తమ్ముని వంచించుట ధర్మవిరుద్ధము.

సుండు:—మన వాదమువలన నీసమస్య తీరదు.

ఉపసుం:—అట్లైన నిర్వివాదముగా నీవిషయము పరిష్కరింపుము.

సుండు:—అట్లైన మన మిరువురము సోయి తిలోత్తమనుజూచి యామె
యెవరిని వలచినదో చెప్పు మని కోరుదము. ఆమె నిన్ను వల
చిన నీవు చేకొనుము. నన్ను వలచిన నేను చేకొందును.

జాబు:—పిట్ట పిట్ట సోరు పిల్లితీర్చిన ట్లున్నది.

శౌన:—ఆ మాయులమారియే యీతగవు తీర్పగలను.

ఉపసుం:—అట్లైన నామెకడకే సోవుదము రమ్ము.

సుండు:—జాబుకా! తిలోత్తమ యున్నకడకు దారి చూపుము.

జాబు:—చిత్తము. దయసేయుడు.

మూడవరంగము

[జంబుకుండు, శౌనకుండు ప్రవేశించుచున్నారు]

జాబు:—ఓరీ శౌనకా! దేవతలు టక్కరియుండకొడుకులు. సుందోప
సుందులమీదికి మహామారిని బంపినారు. వీరికి వినాశకాలము
వచ్చినది.

శౌన:—అది మిక్కిలి యందముగా నుండుటచే నీరికి యెడలు తెలి
యక సివమె త్తినది.

జంబు:—అందమైనది గనుకనే వీరిపాలిటి త్రాచుపా మైనది.

శౌన:—దానియందము మెచ్చవలసినదేరా! దానికనులాల్చిప్పలురా!

జాబు:—నిజమే. దాని ముక్కు మన శుక్రాచార్యులవారి పొడుము
కాయ వలె నున్నది.

శౌనః—దానిని జూడఁగా మనకుకూడ కవిత్వము పుట్టుచున్నదిరా!

దాని క్రింది పెనని మిరెపకాయ!

జంబు:—దాని నోగు దొన్నె!

శౌనః—దానిచెక్కిలి ముగలిక త్తి మారురాయిలాగ నున్నగానున్నది!

జంబు:—దానితల తాటిపండురా! వెనుకనలుపు! ముందెఱుపు!

శౌనః—దానిచెవులు వడియములురా!

జంబు:—కొంపదీసి కొటికి కరకర నమలెదవేమో!

శౌనః—అగును. కొటికి ననులవలెనని బుద్ధి పుట్టుచున్నది.

జంబు:—పుచ్చుకుక్కలాగ నున్న నీకుఁగూడ శృంగారమా!

శౌనః—నేను పుచ్చుకుక్క; నైన నీవు యెందునక్కపు.

జంబు:—ఓరి దొంగతొత్తుకొడకా! నేను నక్కనటరా?

శౌనః—ఓరి మొడిముండకొడకా! నేను కుక్కనటరా?

జంబు:—సుందమహారాజుగారి బంటును నీవధిక్షేపించెదవా?

శౌనః—ఉపసుందమహారాజుగారి సేవకుఁడను నన్ను నీవు నిందించెదవా? ఇదిగో కాసుకో నాదెబ్బ. ఒకఁగుడ్డు గ్రుద్దితినా నెత్తురు గ్రక్కుకొని చచ్చెదవు. (గుడ్డఁబోవుచున్నాఁడు)

జంబు:—(శౌనకుని పట్టుకొని గొంతు పిసికి) చచ్చినావురా ముండకొడుకా!

శౌనః—(గోండ్రించుచు జంబుకుని చేయి కఱచుచున్నాఁడు)

జంబు:—(గొంతు విడిచి) నీవు శౌనకుండ వనుమాట సార్థకమైనదిరా! కాట్లకుక్కవలె కఱచినావు! కుక్కకాటునకు చెప్పుదెబ్బ అన్నారు. (చెప్పతో కొట్టుచున్నాఁడు)

శౌనః—ఈ నక్కజిత్తులు నాదగ్గఱ పనికిరావు. ఇదో కత్తితెచ్చి నీతల తెగవేసెదను. ఉండు.

జంబు:—నేనుకూడ మాయింటికిఁబోయి ఖడ్గము తెచ్చి యీపాపాత్ముని మట్టుపెట్టెదను. వీనిపోగుమీఱుచున్నది. (ఇద్దఱునిప్రమీతురు)

నాలుగవరంగము

[తిలోత్తమయు, మంజుషోషయు ప్రవేశించుచున్నారు]

తిలో:—ఓసి మంజుషోషా! నీ వన్నట్లు మన కార్యసిద్ధి కావలసిన దినము నేడే.

మంజు:—భగవానుడగు భాస్కరుడు సకలభూత చైతన్య ప్రదాతయై తూర్పుకొండ నలంకరించుచున్నాడు. ఈయన యస్తమించు లోపల మన సంకల్పము ఫలించును.

తిలో:—ఇంతకు దానవసోదరు లెట్లున్నారు?

మంజు:—ఎట్లున్నారని చెప్పుదును ఈవినపండులవలె నెవరిని దగ్గఱకు రానీక సేవకులపై సయితము కన్ను బుస్సు మని కొట్టబోవుచు నానావధుల బడుచున్నారు. వారి మస్మకవ్యధకు మితిలేక యున్నది.

తిలో:—ఇద్దఱకు తలవెట్టియె తినదిగదా! అంగుచేత వైరముతప్పదు.

మంజు:—వైరము తప్పనప్పుడు మరణము తప్పదు.

తిలో:—దేవతల సంకల్పముచేత నిదిజరుగుగాక. కాని యన్నదమ్ములు సంధి చేసుకొందురేమో!

మంజు:—మదనజ్వరముచేత వారికి సంధిరోగముపుట్టినది. 'తిలోత్తమ' 'తిలోత్తమ' యని పలవరించుచున్నారు. ఆసంధి తప్ప వేరు సంధిలేదు. ఈ సంధిరోగము వారి ప్రాణములు తీయునదే.

తిలో:—తే. ఆసవముకన్న ప్రబల మద్యంబుకన్న

కల్లుకన్న మైరేయంబుకన్నఁ గూడ

సధిక మదము గల్గించు మోహంబు నరున

కాత్మహానికి కారణ మగును దుదికు.

మంజు:—ఏపిశాచమునకైన మంత్ర మున్నది కాని కామ పిశాచము నకు మంత్రసాధనము లేదు.

తిలో:—అడుగులచప్పు డగుచున్నది. ఎవరో వచ్చుచున్నారు చూడు.

మంజు:—(ఘోషించి చూచి) అరుగో! సుందోపసుండులే నీదర్శనార్థమై వచ్చుచున్నారు.

[సుందోపసుండులు ప్రవేశింతురు]

తిలో:—వీరిపాలిటి కాళరాత్రిని నేనని యెఱుంగక నృత్యముఖమును జొచ్చినట్లు వీరు నాకడకు వచ్చుచున్నారు.

మంజు:—మన మాడదలచిన నాటకములో కడపటి యాక మిది.

తిలో:—(ఎదురుగాఁ బోయి) దానవసార్వభౌములకు స్వాగతము.

సుండు:—కల్యాణీ! మంగళము.

ఉపసుం:—కల్యాణము.

మంజు:—కల్యాణకాలమునకే యీమె యెదురుచూచుచున్నది.

సుండు:—అచిరకాలములోనే నది ప్రాప్తించును

ఉపసుం:—అది నేడే కావచ్చును.

తిలో:—మహాశక్తులారా! చాదచారులై మీరు శ్రమపడి నాకడకు రానేల. మీకడకు రమ్మని కాకిచేత వార్తపంపిన నేనురానా?

సుండు:—నీవు విరహతాపముచేత నస్వస్థురాల వైనందున మేమే వచ్చితిమి.

మంజు:—ఆవిరహము మీనిమిత్తమే కాదా?

తిలో:—దేవరవారిని రప్పించిన పని యేమో నెల వీయవలెను.

సుండు:—కల్యాణీ! నేను నీమీద వలపు నిలిపితిని.

ఉపసుం:—నేనును నిన్ను గుఱించి మోహంబుధిలో మునిగితిని.

సుండు:—అక్కతమున మా కహోరాత్రములు నిద్రాహారములు లేవు. అందుచేత మాలో నీవెవ్వని వరింతువో విస్పష్టముగాఁజెప్పుము.

నీమూఖంబున నాపల్కులువిని రెండవవాఁడు తపోవనమునకైన నరుగును. ప్రాణములైన విడచును.

మంజు:—(తనలో) అంతమాట పుట్టవలెనుగదా!

తిలో:—మహాత్ములారా! నన్ను సంకటావస్థలోఁ జెట్టితిరిగదా!

సుందు:—సుందరీ! నీవు భయపడకు. నీయిచ్చవచ్చినవానిని నిర్భయముగా వరింపుము. కాని యొక్కమాట. విను—

తే. పంచబాణ మార్తాండ తాపంబుచేత
నవసియున్నది నామేను వివశమగుచు
మెలత నీనీడ యనియెడు నీడలోన
దాఁగి ప్రాణంబు గాచికో దలఁచుకొంటి.

10

ఉపసుం:— కల్యాణి! నామనవికూడ విను—

తే. కాముఁ డనియెడు బలు వేటకాఁడు నన్ను
గవికరములేక వధియింపఁగాఁ దలంచె
తెఱవ నీభుజమధ్య మందిరమునందు
నన్నుఁ దలఁదాఁచుకొనినమ్ము మిన్నకుండ.

11

తిలో:—అయ్యయ్యో! మీవాటి మహాభాగుల కుపకారము చేయుటకు నేనెంతదాసను?

సుందు:—ఎంత దాస వసనేల? ఎంతదాసపు గాకున్న మాకింత వెఱ్ఱియెత్తును?

ఉపసుం:—నీవెంతదాసవైన నగుదువు!

సుందు:—త్రిలోకసుందరీ! ఇది నీస్వయంవరమహోత్సవము. ఈ సమయమున నీకర్తవ్య మిది.

ఆ. చక్కఁదనము చూడు సౌకుమార్యము చూడు

ఉపసుం:— సాహసంబు చూడు శక్తి చూడు

సుందు:— బాహుయుగము చూడు దేహదార్ధ్యము చూడు

ఉపసుం:— మాట చూడు మొగము తేట చూడు

12

సుండు:— తే. నీవు నాబహిఃప్రాణాబు నీరజాక్షి

ఉపసుం:— నీవు నాభాగ్యరాసివి నెలతమిన్న

సుండు:— నీవు నాతపఃఫలమవు నిశ్చయముగ

ఉపసుం:— నాకనుల చందమామవు నలినవదన.

13

సుండు:— ప్రేయసీ! మా పరస్పర తారతమ్యములు నీ విదివటకే
యెఱుంగుదువు కాని నావిషయమై యిండుక చెప్పెదను విను.

ఉపసుం:— నేనును జెప్పెదను. ఆకర్ణింపుము.

సుండు:— తే. మాననీయ మహాతపో మహిమవాఁడ

ఉపసుం:— పద్మసాభవ వర్ణిత ప్రతిభవాఁడ

సుండు:— భువన వందిత నిత్యవై భవమువాఁడ

ఉపసుం:— అష్టదిక్పాల భయద సాహసమువాఁడ

14

సుండు:— గీ. కరగతానేక శస్త్రాస్త్ర గరిమవాఁడ

ఉపసుం:— అమర నిర్జేయ బాహు విక్రమమువాఁడ

సుండు:— జయరమా పీఠ విపుల వక్షాబువాఁడ

ఉపసుం:— కల్పశాఖాభ బాహు యుగ్మాబువాఁడ

15

సుండు:— సాధు సజ్జనకోటి రక్షణమువాఁడ

ఉపసుం:— శత్రుసైనికానీక శిక్షణమువాఁడ

సుండు:— సకలజనమాన్య చండశాసనమువాఁడ

ఉపసుం:— అమరపూజిత పాదపద్మములవాఁడ

16

సుండు:— కామినీ మనోహర గుణగణమువాఁడ

ఉపసుం:— అంగనాప్రియ చతుర వాక్యములవాఁడ

సుండు:— ప్రాణసఖ! నీకు నచ్చిన యట్టివాఁడ

ఉపసుం:— నేను నీవాఁడ నేలుకో నెనరుతోడ.

17

సుండు:— ప్రియరాలా!

తే. తావకముఖేందు మండల దర్శనమున
 పొంగి పొరలు చున్నది నాడు మోహవార్ధి
 కోర్కెలను తరగలు లేచి కోట్లకొలది
 పోటుమీఁద నున్నది కాని పాటెఱుగను.

18

ఉపసం:—ప్రాణేశ్వరి!

తే. నీకు వదనాంబుజాతంబుమీఁద నిపుడు
 నామసస్పంచరీకంబు ప్రేమతోడ
 వ్రాలియున్నది మరలింప వశముగాను
 మొలకలెత్తె కోర్కెలు మేలు పులకలెత్తె.

19

సంగ:—కాంతామణీ! నన్ను నీవు వరింతువేని తైలోక్య సామ్రా
 జ్యంబునకు నిన్ను పట్టమహిషిని జేతును.

ఉపసం:—నన్ను జేపట్టుకువేని ముల్లోకములు నీకనుసన్నల మెలగు
 నట్లు చేసెదను.

సంగ:—ఇంద్రాణిచేతి నీయిల్లుప్పించెదను.

ఉపసం:—కమలభవుని రాణిచే నీకాళ్లు పట్టిచెదను.

సంగ:—శ్రీమహాలక్ష్మిని నీకు సేవకురాలిని జేసెదను.

ఉపసం:—పార్వతిచేత నీయింటి పాచిపని చేయించెదను

సంగ:—పారిజాతవృక్షము నీపెరటిచెట్టుగా జేసెదను.

ఉపసం:—మందారతరువు నీమందిరోద్ధానమున నాటెదను.

సంగ:—కామధేవుని నీగాడిపసరమగును.

ఉపసం:—చింతామణి నీముజేతికంకణమున నతికించెదను.

సంగ:—దేవేంద్రుడు నీద్వారపాలకుఁ డగును.

ఉపసం:—దండధరుఁడు నీపశులకాపరి యగును

సంగ:—బ్రహ్మ నీయింట పంచాంగబ్రాహ్మణుఁ డగును.

ఉపసం:—వాయుదేవుఁడు నీకు వీచన విసరును.

సుండు:—నీకుఁ గలుగు సౌఖ్య మీ కెవరికిఁ గలుగదు.

ఉపసుం:—దేవతాంగనలు నీ వైభవముచూచి యాశ్చర్యము కలిగి యుండురు.

సుండు:—నీకన్న గొప్పది ముల్లోకముల నుండదు.

ఉపసుం:—అప్పరలు నీకు తలయంటి స్నానము చేయించెదరు.

సుండు:—కల్యాణి! ఇవియెల్ల లోఁదలఁచుకొని స్వయంవరము చేసు కొనుము.

ఉపసుం:—అనాలోచితముగా వర్తింపకుము.

సుండు:—

ఉ. హారము లొల్లకుంటిని, విహారము లొల్లక యున్నవాడ నా
హారము మానుకొంటి వ్యవహారము పొంతకుఁ బోనకుంటి సూ
దారలఁ జూడనైతి నతిదారుణవేదన లొందుచుంటి నా
కారము చూడు మెంతటి వికారము నొందెనో మేనుసన్ననై. 20

మంజు:—(తిలోత్తమ చెవిలో) అన్నదమ్ము లొకరిని మించి యొకరు కోతలు కోయుచున్నారు.

తిలో:—(రహస్యముగా) చేతలకు కోతలకు చాలదూరము. (ప్రకాశ ముగా) దానవేశ్వరులారా! ఈ విషయమున నేను యిదమిద్ద మని నిర్ణయింపఁజాలకున్నాను. ఏమన—

తే. ఒకటి సంకంగిపువ్వు, వేరొకటి జాజి
యొకటి బంగారుఘుటిక, వేరొక్కటి మణి
యొకటి కైలాస కైల మొకొకటి మేరు
వేది గ్రహించి వీనిలో నేది విడుతు?

21

మఱియును—

సీ. ఔత్సక్యమునయందు నాదార్యమునయందు
నిరువురు తుల్యులే యెంచిచూడ

సమరదోహలమందు సాహసంబులయందు
నిరువురు తుల్యులే యెంచిచూడ
కార్యదీక్షలయందు గాంభీర్యమునయందు
నిరువురు తుల్యులే యెంచిచూడ
నుగ్రహపోషిష నిజ్వల మహిమల
నిరువురు తుల్యులే యెంచిచూడ

ఆ. శత్రు శిక్షణమున మిత్ర రక్షణమున
నిరువురును సమాను లెంచిచూడ
నెవరి నేవరింతు నెవ్వని త్యజియితు
నేమిసేతు నిప్పు డేమిబుద్ధి.

22

సుండు:—కల్యాణి! నవసీతమువంటి నీమనస్సు వ్యాకులముచేత మలి
నము చేయకుము.

ఉపసుం:—నిర్భయముగా నీయిచ్చవచ్చినట్లు చేయుము.

సుండు:—(తనలో) ఈమె తప్పక నన్నే వరించును.

ఉపసుం:—(తనలో) ఈమె కటాక్షము నామీదనే వడును.

తిలో:—అసురనాయకులారా! కాంతల చక్కదనముకూడ సామ్రా
జ్యము వాటిది. సామ్రాజ్యమాలను బాహుబల సుపన్ను లగు
మహావీరులే యనుభవించుదురుగదా. అట్లే సౌందర్యముకూడ
వీరభోజ్యము. కావున మీ యిరువురులో నెవ్వడు మహా
వీరుడో యాతనినే వరించెద. మీ రుభయులు ద్వంద్వయుద్ధము
చేయుడు. ఎవ్వడు గెలుచునో వాని కంతము నలంకరించు
టకు హస్తమున మందారమాల పూనియుండిని. విజయలక్ష్మి
తోపాటు నన్నుగూడ సత్రుడే చేకొనుగాక!

సుండు:—భగీ! కల్యాణి! మేలై నమాట వలికితివి. నాభుజవిక్రమము
నీవే చూచెదవుగాక!

ఉపసుం:—శ్లాఘ్యమైన పథము త్రొక్కితివి. నావిక్రమము నీకను
పండువు సేయుగాక!

తిలో:—మహాత్ములారా! మీలో గెలుపొందినవారు రెండవవానిని
వధింపఁగూడదు. ఆహింస నేఁజూడఁజాల.

సుండు:—ఒకఁడు మరణించినఁగాని రెండవవాఁడు గెలుపొందఁడు.

ఉపసుం:—విజయమేకాని మరణముజోలి నీకెగురుకు?

సుండు:—క్షణకాలములో విజయమునొంది నిన్నుఁగౌఁగిలించెద.

ఉపసుం:—ఆమెనుగాను. మృతినొంది రంభను గౌఁగిలింతువుగాని.

సుండు:—ఆమె పుష్పమాల నీమెడయంగుబడఁడు. మరణోన్ముఖుడై
వైన నీకంతమున వేయుటకు మగదారమాలలు ధరించి యుప్పుర
లెగురుచూచుచున్నారు.

ఉపసుం:—అది నాకొఱకుఁ గావు నీకొఱకేమో!

సుండు:—జయము పొందెడువానికి యుప్పురల పొందేల?

ఉపసుం:—జయము నీకే కల్గునని యెట్లు చెప్పఁగలవు? యుద్ధములు
జూదములవంటివి. జయాపజయములు దై వాయ త్రములు.

సుండు:—నాబాహుబలమే నాకు జయ మిచ్చును

ఉపసుం:—నీమెంత? నీబాహుబలమెంత?

సుండు:—ఓరీ భ్రాతృద్రోహీ! నేనెంత? నాబాహుబలమెంత? పిచ్చు
కను నలిపివేసినట్లు నలిపివేసెదను. జాగ్రత్త!

ఉపసుం:—ఓరీ! గర్వోన్మత్తా! భ్రాతృద్రోహిని నేనుగాను నీవే.

తిలో:—(మంజుషావతో) ఓసీ! క్రోధాగ్ని రగులుచున్నది. ఇఁక
జ్వాలలు లేచును.

మంజు:—ఆజ్వాలకు నీ రాహుతి యగుదురు.

సుండు:—ఇదిగో క్షణకాలములో యమమందిరమున కతిధిఁగొఁబడును.

ఉపసుం:—మొదటి యతిధిని నీవే యగునువు.

సుందు:—నాగదకు నీవు ప్రథమకబళంబ వగుచువు.

ఉపసుం:—నాఖిగ్ధమునకు నీవేర వగుచువు, కాను. కాను. నాగదా
పాతమే నీశిరంబు వ్రక్కలుచేయును.

సుందు:—పలుకులు కోటలుదాటును. పనులుమనస్సులోనేయుండును.

ఉపసుం:—మాటలుగావు ఇవిగో పోటులు. కాసుకో.

(అని గద యెత్తుచున్నాడు)

సుందు:—ఆగద నెత్తిన హస్తమే ముందు విటుగకొట్టెదను.

తిలో:—మహావీరులాగా! అన్యోన్యసంహారదీక్షితులయిన మీయిరువుర
సంరంభము భయంకరముగా నున్నది. అబలలమైన మేము
దుర్వాసంగ్రామము చూడలేము. మీ రా బయలిమీడికి
వెడలి యుద్ధము సేయుడు.

సుందు:—అగును. నిజమే.

ఉపసుం:—అట్లే యగుఁగాక. (అని యిరువురు నిష్క్రమించుచున్నారు)

తిలో:—ఈసోపుట యమలోకమునకే.

మంజు:—వారి హుంకారములు యమవాహనము మెడలోని ఘంట
చప్పుడువలె వినబడుచున్నది.

తిలో:—సఖి! చూడు చూడు. పుడెములు కట్టిన కోడిపుంజులవలె
సోదర స్నేహము వదలి యీరాక్షసు లొకరిమీఁద నొకరు
ఖిగ్ధములు పుచ్చుకొని గుఱుకుచున్నారు.

మంజు:—ఆఁబోతులవలె వీరు సోరాడుచున్నారు.

తిలో:—ఓసి! చూడు చూడు! స్తుంభుడు ఖిగ్ధముతో తమ్ముని బా
హువు మీఁద కొట్టగా వసంతమువలె నెత్తురు కారుచున్నది.

మంజు:—ఔనాను. పాప ముపసుండుడు తన ఖిగ్ధముతో సుందుని
గుండెలలో పొడిచినాడు. కొండనుండి సెలయేరు పాతినట్లు
వాని శరీరమునుండి నెత్తు రెట్లు ప్రవహించుచున్నదో!

తిలో:—ఓసి! చూడు చూడు. సుందుడు మూర్ఖపోయినాడు.

మంజు:—మూర్ఖపోయినను వెంటనే లేచి మఱి నుపసుండుని
మీడికిఁ బోవుచున్నాడు.

తిలో:—అయ్యో! ఈసారి ఉపసుండుడు మూర్ఖపోయినాడు.

మంజు:—పడిననేమి. బుతిలాగున లేచి సుండునిమీడికిఁ బోవు
చున్నాడు.

తిలో:—చూడు. ఈసారి కన్నులు చింతనిప్పులవలె నెట్టిగాఁ గనఁ
బడఁగ పండ్లు పటకటఁ గొలుకుచు “రారా! రారా! ఈదెబ్బ
తో సరి సరి” యనుచు గదల చేతఁబట్టుకొని నొకరి నొకరు
డీకొనుచున్నారు.

మంజు:—నెత్తురు చాల కారిపోవుటచే చాల నీరసముగా నున్నారు.

తిలో:—అయ్యో! అయ్యో! పాపము. అన్యోన్య గదాఘాతముచేత
నేనుఁగులవంటి వీరు పీనుఁగులై నేలఁ గూలినారు. దుర్మార్గు
లైనను నాకతమున వీరు కూలుటచే నాకు మిక్కిలి జాలి
కలుగుచున్నది.

(తెరలో—హా సుందమహారాజా!

హా ఉపసుందమహారాజా!)

మంజు:—వీరి యనుచరులైన జంబుక శౌనకులు ప్రభువుల మరణవ-
నకై విలపించుచున్నారు.

తిలో:—మర్వ్యసనానకులైన వారి గతి యింతేగదా!

(తెరలో—భణీ! భణీ! తిలోత్రమా! భణీ! తిలోత్రమా!)

[పుష్పవర్షము కురియుచున్నది]

మంజు:—సఖ! దేవతలు నిన్ను శ్లాఘించి పుష్పవర్షము గురిపించు
చున్నారు.

తిలో:—ఇదియెల్ల ననురుల సంకల్పమే. నాప్రజ్ఞ కాదు. ఇంకమీఁద
సిద్ధ సాధ్య గంధర్వ విద్యాధర ప్రముఖులు సుఖముగా బ్రతుక
వచ్చును.

[అవుడు విమానముమీఁదనుండి జయకేతుఁ డను

విద్యాధరుఁడు [ప్రవేశించుచున్నాఁడు]

జయకేతుఁడు:—కల్యాణి! తిలోత్తమ! జయము. జయము.

తిలో:—అయ్యా! మీ రెవరు?

జయ:—సుందరి! నేను జయకేతుఁ డను విద్యాధరుఁడను. తిలోకాధి
పతి యైన మహేంద్రుఁడు నిన్ను బహూకరించి తోడ్కొని
రమ్మని తన విమాన మిచ్చి నన్న బంపెను. అదిగో సువర్ణ
మయమై బహురత్న ఖచితమై దేదీప్యప్రభాభాసమానమై రత్న
కింకణీ సహస్ర నాద మనోహరమై మందార పారిజాత పుష్ప
మాలాలంకృతమై వెలయుచున్న విమానము.

తిలో:—ఇంత గౌరవమునకు నేనర్హురాలనుగాను.

మంజు:—ప్రభువుల యనుగ్రహమునకుఁ బాత్రమవైతివి.

జయ:—సుందరి!

తే. కాలదండంబు విష్ణుచక్రంబుఁ జేయ

లేని పని నెఱవేర్చెను లేమి యొక తె

దైవ మనుకూల మగు నేని తప్పకుండ

నెంతటి యసాధ్యమైన సిద్ధించు వేగ.

23

తిలో:—దేవతానుగ్రహ మున్నపక్షమున గడ్డిపరకయు మహాశక్త్రు
మగును. ఇందు నాప్రజ్ఞ లేదు. భగవానుఁడగు కామదేవునిదే.
ప్రజ్ఞ. నేను నిమిత్తకారణము.

మంజు:—నీవు కామదేవునకు కామదేవుఁడు నీకు తోడగుటచేత కార్య
సిద్ధి యైనది.

జయ:—కల్యాణి! నిజమే. తగిన శస్త్రము లేనపుడు వీరుఁ డేమి చేయఁగలఁడు.

తే. పడఁతి నీకురూపంబు చాపంబుచేసి
 నవ్య లావణ్యమును మేటి నారిచేసి
 తొడరి నీచూపు క్రొవ్వాడి తూపుచేసి
 కూల్చినాఁడు దానవులను కుసుమశేరుఁడు. 24

మంజు:—సఖ! దేవతలు విజయలక్ష్మిని వలె నిన్ను వేయికన్నులతోఁ
 జూచి యానాదింప మహేంద్రుఁడు కోరుచుండును. రమ్మ.
 వేగము పోవుదము.

జయ:—పరునాల్గు జగములు సుఖించుఁగాక!

చ. వ్యసనములం దగుల్కొనక యన్యులయర్థము గోరకుండ మా
 నసమున నిండుభక్తిని జనార్దను పాదములఁ భజించుచు
 వసతులు పాఁడిపంటలును భాగ్యము బిడ్డలుగల్గి యింక తా
 రసదృశ సౌఖ్యలీల శతహాసనముల్ బ్రతుకవలెఁ బ్రజల్. 24

(అందఱు నిష్క్రమితురు)

ఇది

పంచమాంకము

సంపూర్ణము.

ఆంధ్రనాటకములు

చిత్రనళియము	1	12
విషాద సారంగధర	1	14
పాదుకాపట్టాభిషేకము	1	8
సావిత్రి చిత్రాశ్వము	1	8
ముక్తావళి	1	8
ప్రహ్లాద	1	8
రామదాసు	1	8
రామకవీరు	1	8
సుభద్రాద్వనియము	1	8
అస్పృశ్య విజయము (ప్రేమచంద్రయోగి)	1	8
భక్తకుకారామ్	1	8
కృష్ణరీతి	1	8
లవకుశ	1	8
భక్తకుచేరి	1	8
మేవాడు శౌర్యాగ్ని	1	8
విభీషణ పట్టాభిషేకము (లంకాదహనము)	1	8
ద్రౌపదీ వస్త్రాప్రహరణము	1	8
రామరావణ యుద్ధము	1	8
సతీకులసి (జలంధర)	1	8
గయోపాఖ్యానము	1	12
పారిజాతాపహరణము	1	8
చతురచంద్రహాస	1	8
శ్రీకృష్ణ కులాభారము	1	12
మార్కండేయ (శివరీతి)	1	8
చింతామణి	1	12

వలయువారు:—

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో

